
פון אימהדיקן יאָמערטאָל אין אַמאָל ציוויליזירטן אײראָפּע פרעגן 
פעלקער -- אונטעריאָכטע, געפּײַניקטע, געשענדעטע -- די נאָך פרײַע 
און מיט װאָפן קעמפנדע: 

--צי װוישסט איר? 

מיליאָנען פריצײַטיק פאַרשניטענע לעבנס שיקן מיט זייער טויט- 
שװײַגן אַ מאָנונג צו דער וועלט: 

-- צי פילט איר ? 

און די פון סאַמע לעצטן שטאַפּל -- די געפּײַניקטסטע פון די 
געפּײַניקטע, די געשענדעטסטע פון די געשענדעטע, די טראַגישסטע 
-- די יידן רופן צום וועלט-געוויסן און בפרט צו זייערע אייגענע 
ברידער און שוועסטער: 

--.פאַרלאָזט אונז ניעט! 

--- אונזערע מינוטן זענען געציילטע. אונזער לעבן און טיט 
זענען אין די פאַרבלוטיקטע הענט פון אַ בעסטיאַלישן, מענטשן- 
פרעסערישן שונא. נעמט זיך איבער מיט אונזער פּײַן, טרויערט נאָך 
די אומגעברענגטע און שמידט אויס פון אײַער נקמה-לוסט אַ מעכּטיק 
געווער. באַערט די געפאַלענע, ראַטעװעט די פאַרבליבענע! 


װײַטע עדות. 

אויף דער ערד פון אײראָפּע שפּילט זיך איצט אָפּ די גרעסטע 
טראַגעדיע פון אונזער טראַגישן פאָלק. אונז דאָ, אויפן אַמעריקאַנער 
קאָנטינענט, איז באַשערט צו זײַן עדות דערפון -- װײַטע עדות בלויז 
און נישט קיין דירעקטע מיטבאַטײליקטע. 

דער אָקעאַן טיילט אָפּ דעם אַמעריקאַנער יידישן צװײַג פון זײַן 
שטאַם נישט נאָר אין שטח. אַלס כלל האָבן מיר זיך צומאָל נישט 
אַראָפּגעלאָזט צום גרויסן יאָמערטאָל און זיך נישט דערהויבן צו די 
הייליקע לײַדן פון אייגענעם פאָלק. 

פאַרװווּנדערט שטייען מיר פאַר אַן אומבאַגרייפלעכער רעטעניש: 
די אַמעריקאַנער יידן, הײַנט אַ דריטל פון אונזער פאָלק, האָבן זיך 
נישט דערהויבן צו דער היך פון אונזער נאַציאָנאַלן בראָך. דער 
יונגער דור וייס אַפילו נישט, אין בעסטן פאֵל זייער וויניק און 
מטושטש, װאָס עס פּאַסירט מיט די יידן מעבר לים. דער עלטערער 

דור איז אין זײַן גרויסער מערהייט פאַרנומען מיט די טעגלעכע 
געשעפטן, מיט די קליינע דאגות, גלײַך װי עס װאָלט נישט געשען 
דאָס אומגעהייער שרעקלעכע, װאָס איז שווער צו געפינען אַפילו אין 
דער ביז-אַהעריקער מאַרטירער-געשיכטע פון אונזער פאָלק. אַנדערע 
ווידער, וועלכע ווייסן יאָ, פאַרמאַכן בכיוון די אויגן נישט צו זען די 
שרעקלעכע וויזיעס פון זייערע אייגענע געשאָכטענע טאַטע-מאַמע, פאַר- 
שטאָפּן בכיוון די אויערן נישט צו הערן דעם גסיסה-קרעכץ פון 
די אייגענע ברידער און שװעסטער, לייגן אַרום די הערצער מיט 
װאַטע, כדי ס'זאָל צו זיי נישט דערגיין דער אָפּקלאַנג פון די אַנגסטן 
און פלאַטערנישן פון זייערע נאָענטע און װײַטע קרובים. 

װײַל -- אוער האָט כוח דאָס אַלץ איבערצוטראָגן?? װײַל -- ,די 
קינדער, דער יוגנט טאָר מען נישט פאַרביטערן דאָס לעבן". 

די װאַסערן פון אַטלאַנטיק טאָרן אָבער נישט אַראָפּשװענקען דעם 
צער פון אונזער פּנים און אָפּקילן דעם ברי פון װייטאָק אין אונ- 
זער האַרץ. דער ים פאַרגאָסן בלוט פון פאָלק מוז זײַן שטאַרקער, 
צעמענטירנדיקער איידער דער שידונגס-כוח פון די װאַסערן אין 
אָקעאַן. ווער עס אַנטלויפט און װער עס דרייט זיך אַרױס פון פּײַן און 
צער פון זײַן פאָלק, איז אַ דעזערטער אין דער נאַציאָנאַלער טראַגעדיע. 

כסדר מוזן מיר מיטן געדאַנק זײַן אין זיי אײיראָפּעישע געטאָס, 
װוּ דער שטאַם אונזערער װוערט אויסגעריסן מיטן װאָרצל. דאָס איז 
אונזער חוב צו די צוויי מיליאָן שוין אומגעבראַכטע און צו די נאָך 
פאַרבליבענע; ס'איז אויך אַ רעטונגס-מיטל פאַר אונז אַליין. אין די 
הײַנטיקע טעג, ווען װי בוים נאָך בוים אין װאַלד אונטער דעם הע- 
קערס האַק, פאַלט אונטער דער רוצחישער האַק איין לעבעדיקער 
ישוב נאָכן צווייטן, װערט אויך דעצידירט צי די אַמעריקאַנער יידן 
ועלן קענען פאָרטזעצן די עקזיסטענץ פון אַלטן יידישן פאָלק. איצט 
איז דער פּײַער-פּרוּוו. 


,פאַראייניקט" 


יעדע טרער מוז געזאַמלט װערן, יעדער קרעכץ און װיי מון 
גענומען ווערן אויפן רעקאָרד, יעדער אומשולדיקער בליק פון אַ קינד 
מוז פילמירט װערן. זאָל עס בלײַבן אַ זכר לדורות --- אַ דערמאָנונג 
און אַ מאָנונג פאַר אַנדערע, אַ טרויער און אַ קרעפטיקונג פאַר אונז, 

שוין באַלד צוויי טויזנט יאָר טראָגן מיר זיך אַרום אין דער וועלט 
מיט אונזער חורבן ירושלים. װאַרשע און לאָדזש, לובלין און ווילנע 


: 


און נאָך און נאָך האָבן אונזער אומגליק באַרײַכערט הונדערטפאַכיק, 
טויזנטפאַכיק, 

פון אַטלאַנטיק ביז דער װאָלגאַ, פון באַלטיק ביזן מיטללענדישן 
ים האָבן ביז סעפּטעמבער 1939 געלעבט צויי דריטל פון יידישן 
פּאָלק. פון ערשטן ביסל פּליטים, איבערװאַנדערער און קריגס-גע- 
פאַנגענע אין דער אַלט-רומישער אימפּעריע איז במשך פון דורות 
געבוירן געװאָרן דאָס אײראָפּעישע יידנטום מיט זײַן אַמעריקאַנער 
אָפּצװײַג -- אַ קרוב 17 מיליאָניק פאָלק: אַ װוּנדערלעכע ווידערגעבורט, 


צעזייט און צעשפּרײט איבער אַ פּאָר צענטליק מלוכות און . 


מלוכהלעך, אין וועלכע איראָפּע איז געווען צעפערטלט, האָבן די 
יידן דאָך אַרױסגעװיזן אַ זעלטענע לעבנס-קראַפט און אַנטװיקלונגס- 
פּעיקייט. בלויז במשך פון די לעצטע 50 יאָר האָבן זיך די יידן אויף 
דער װעלט מער וי פאַרטאָפּלט. אויפן געביט פון װירטשאַפט, וויסנ- 
שאַפּט, קונסט, פּאָליטיק און מאָדערנער אַרבעטער-באַװעגונג האָבן יידן 
בײַגעשטײַערט אַ בכבודיקן חלק. 

די צווייטע וועלט-מלחמה האָט די אײראָפּעישע יידן ,פאַראיי- 
ניקט". היטלערס זיגרײַכע חיילות האָבן צעטראָטן נאַטירלעכע און 
קינסטלעכע גרענעצן. די יידן זענען אַפערגענומען געװאָרן פון אונ- 
טער פאַרשיידענע מלוכה-הערבן און זענען געשטעלט געװאָרן אונ- 
טער איינעם -- אונטערן האַקנקרײַץ. אָפּגעװישט זענען געװאָרן די 
אונטערשיידן אין לעבנסאַרט און פּאָליטישן מצב פון מערב-איַראָ- 
פּעישן אַסימילירטן ייד און פון מזרח-אײראָפּעישן פאָלקס-זאַפטיקן 
ייד. אַ דוצחישע האַנט האָט זי אַלע פאַראייניקט --- פאַרבונדן אין 
אָרעמקײט, הונגער, עפּידעמיעס, אַכזריות און מיתות-משונות. ;אָסט- 
ייד" און ,וועסט-ייד", פון צפון און דרום --- אַלע זענען אויסגעמישט 
געװאָרן אין איין שמעלצטאָפּ, אַלע ווערן צעמאָלן דורך דער זעלבער 
פאַרניכטונגס-מאַשין. 


די ערשטע קרבנות 

אַמערשטן געשלאָגן איז געװאָרן בעת דער מלחמה דער פּױליש- 
יידישער קיבוץ, װאָס איז געװוען דער געזונטסטער קערן פון גאַנצן 
אײיראָפּעישן יידנטום. דער גרעסטער לויט דער צאָל, נאַציאָנאַל -- דער 
באַװוּסטזיניקסטער, פּאָליטיש -- דער קעמפערישסטער, קולטורעל 
-- דער שעפערישסטער, -- הינטערשטעליק לגבי אַנדערע בלויז אין 
מאַטעריעלער עשירות, -- האָט דער פּויליש-יידישער ישוב אויסגע- 
שטראַלט װײַט איבער די גרענעצן פון פּױלן און באַפּרוכפּערט דאָס 
יידישע לעבן אין אַלע עקן וועלט.- 


סי 


בי 


באַלד אין סעפּטעמבער 1939 האָבן די פּוילישע יידן די ערשטע 
געצאָלט אַ גרויסן בלוט-שטײַער. נאָך איידער אַ פוס פון אַ דײַטשן 
סאָלדאַט האָט זיך באַװויזן, האָבן שוין גערינגס לופט-מחבלים געהאָגלט 
מיט קוילן און באָמבעס און געזייט טויט און פאַרניכטונג. בערך 
0 טויזנט יידן, ווערט געשאַצט, זענען געווען דירעקטע קובנות פון 
די לופט-אַטאַקעס און אַנדערע אַקציעס אין די ערשטע קריגס-װאָכן. 

אָבער דאָס זענען געווען נאָרמאַלע*" מלחמה-קרבנות. די יידישע 
באַפעלקערונג האָט נישט געהאַט קיין ספּעצ:עלן גרונט צו באַקלאָגן 
זיך דערויף; זי האָט געליטן צוגלײַך מיט די פּאָליאַק. זי האָט גע- 
װוּסט װאָס עס באַטײַט אַ מאָדערנע מלחמה און זי איז געווען גרייט 
צו ברענגען די נויטיקע קרבנות. מיטן מאָמענט, ווען די דײַטשע 
חיילות האָבן דעראָבערט די שטעט און שטעטלעך פון פּױלן, איז אָבער 
געװאָרן בולט, אַז דער יידישער קרבן װועט זײַן פיל גרעסער, וי אין 
דורכשניט. 

תיכף איז פּראָקלאַמירט געװאָרן דער געזעץ, אַז דעו ייד איז 
הפקר. זײַן ערע, זײַן האָב און גוטס, זײַן בלוט, זײַן לעבן זענען 
צוגעװואָרפן געװאָרן אַלס פרעס-פלייש פאַר די ביזן מאַרך פאַרדאָר- 
בענע פאַשיסטישע באַנדעס. 

צענטליקער שטעט זענען באַלד נאָך די קריגס-אָפּעראַציעס גע- 
װאָרן אויסגערויבט, אונטערגעצונדן, די יידישע אײַנװוינער -- אַ טייל 
פון זיי אָדער אינגאַנצן -- אומגעברענגט. גענוג צו דערמאָנען די 
נעמען פון אַ פּאָר אַזעלכע שטעט: פּשעמישל, אָסטראָו מאַזאָװויעצקי, 
כעלם, בענדין, װישקאָװו, בראָק, װוּ די דײַטשע זעלנער האָבן אין די 
ערשטע װאָכן פון קריג אױסגעשאָסן הונדערטער יידן. מען װאָלט 
געקאַנט אָנציילן נאָך אַ ריי שטעט, װאָס האָבן געהאַט דעם זעלבן גורל. 


רי ;נײַע אָרדענונג" 


נאָך די ערשטע װאָכן פון בהלה האָט זיך פאָרט אײַנגעשטעלט 
אַ שטיקל סדר -- היטלערס ,נײַע אָרדענונג". קודם כל האָט מען בײַ די 
יידן צוגעראַבעװעט זייערע פאַרמעגנס -- די פאַבריקן, די געשעפטן 
און דאָס געלט אין די בענק. די בעלי-מלאָכות און אַרבעטער האָט 
מען אוממעגלעך געמאַכט אָנצוגיין מיט זייער אַרבעט. בײַ דער גאַנ- 
צער יידישער באַפעלקערונג איז צוגענומען געװאָרן די מעגלעכקייט 
צו ציען פאַר זיך חיונה. אַלע קװאַלן פון הכנסה זענען פאַרשטאָפּט 
געװאָרן. 


6 


די יידן האָט מען פאַרװאַנדלט אין אַרבעטס-שקלאַפן. שוין דעם 
2טן דעצעמבער 1929 האָט הימלערס גװאַרדיע --- די ס. ס. אַרױס- 
געגעבן אַ באַפעל. ;אַלע יידישע אײַנוװינער פון גענעראַל גוווערנעמענט 
פון 14 ביז 60 יאָר זענען פאַרפליכטעט צו צװאַנג-אַרבעט". 

אויפן אָרט פון ווילדן הפקרדיקן כאַפּן אויף דער גאַס צו שווערער 
אַרבעט, האָבן די יידישע קהלות זיך פאַרפליכטעט צו פאָרמירן אַר- 
בעטס-באַטאַליאָנען. זומער 1941 זענען בלויז אין אַ טייל פון פּוױילן 
אין אַזוי גערופענעם גענעראַל-גוּווערנעמענט, געווען 85 יידישע אַר- 
בעטס-לאַגערן. | 

בויען שאָסײען, אויסטריקענען זומפּן, רעגולירן טײַכן, האַק, 
שטיינער און טאָן אַנדעדע עבודת-פּרך -- דאַס איז געװאָרן די באַ- 
שעפטיקונג פון די פּוױלישע ייד אין מאַנכע שטעט זענען א"ר 
געשאַפן געװאָרן װאַרשטאַטן, װוּ די יידישע אַרבעטער און האַנט- 
ווערקער האָבן געפּראַצעװעט פאַר דער דײַטשער אַרמײ אָדער פאַו 
פּריוואַטע דײַטשע פירמעס. 

דער מערב- און צפון-טייל פון פּוילן איז גלײַך אײַנגעגלידערט 
געװאָרן אין רײַך -- אַלס דײַטשע פּראָװינץ. פון דאָרט האָט זיך 
אָנגעהױיבן אַ כװאַליע גירושים. אַזױ האָט מען אַרױסגעטריבן די יידן 
פון די שטעט לענג אויס דער גרענעץ פון מזרח-פּרײַסן --- פון סוּוואַ- 
קער ביז פּלאָצקער געגנט, וי אויך פון פיל ערטער מערב פון לאָדזש. 
הונדערטער טויזנטער יידן זענען אויף אַזאַ אופן אַרױסגעריסן גע- 
װאָרן פון זייערע אײַנגעזעסענע היימען. 

בײַ דעם איז מען אָבער נישט געבליבן שטין. עס האָבן זיך 
אָנגעהױבן גירושים אין גענעראַל-גוװווערנעמענט גופא. די נאַציס 
האָבן אויסגעקליבן אַ ריי שטעט, װוּ זי האָבן קאָנצענטרירט די יידישע 
באַפעלקערונג פון אַנדערע מקומות. אין יעדן ראַיאָן זענען באַשטימט 
געװאָרן בלויז אַ פּאָר פּונקטן, װוּ יידן איז געווען דערלויבט צו וווינען. 
נישט נאָר יידן פון פּױלן, -- פון דײַטשלאַנד, סלאָװאַקיע, טשעכיע, 
בעלגיע, האָלאַנד, פראַנקרײַך -- פון אַלע ווינקעלעך פון אונטעריאָכטן 
אײראָפּע -- האָט מען אין פראַכט-װאַגאָנעס טראַנספּאָרטירט צענט- 
ליקער טויזנטער יידן און זיי אַרײַנגעשלײַדערט אין די איבערגעפּאַקטע 
פּולישע שטעט און שטעטלעך. 

אַ מבול גזירות האָבן באַגרענעצט די באַוועגונגס-פרײַהייט. מ'האָט 
בײַ די ייִדן צוגענומען די רעכט פרײַ זיך צו באַװעגן, צו באַנוצן זיך 
מיט מאָדערנע קאָמוניקאַציע-מיטלען, װוי כאַנען, אױטאָבוסן, שיפן 
טראַמװײַען אאַזיוו, 


די יידישע באַפעלקערונג איז געװאָרן אַרומגענומען מיט אַ גע- 
דיכטער נעץ פון אַנטי-יידישע געזעצן, װאָס האָבן געהאַט פאַר אַ 
ציל אַרומצודראָטעװען דעם לעבעדיקן קערפּער פון די יידישע מאַסן, 
נישט לאָזן זיך באַװעגן און פרײַ אָטעמען. אָן אַ שיעור לאַו'ן האָבן 
אָנגעזאָגט: דאָ טאָרסטו נישט וווינען און דאָרט טאָרסטו נישט גיין; דאָס 
טאָרסטו נישט פאַרמאָגן און אין יענער פּראָפעסיע טאָרסטו נישט 
זײַן באַשעפטיקט; דאָס איז דיר פאַרווערט צו עסן און די ריינע לופט 
פון ד? פּאַרקן איז דיר פאַרווערט צו אָטעמען; קיין צײַטונג טאָרסטו 
נישט לייענען און בילדונג אַ קינד טאָרסטו נישט געבן. 


אָפּגעצױמט פון דער אויסערלעכער װועלט 


נאָך אַלץ װײיניק. יידן ווערן פולשטענדיק איזאָלירט. פריער איז 
געקומען דער באַפעל צו טראָגן די געלע לאַטע. זאָל מען אַ ייד שוין 
ריין אויסערלעך דורך אַ סימן אונטערשיידן. דערנאָך איז געפאַלן 
דער באַפּעל וועגן די געטאָס. 

אויפן ערשטן פײַער זענען געגאַנגען לאָדזש און אייניקע קלעגערע 
שטעטלעך. נאָך אַ געוויסן װידערשטאַנד, איז שפּעטער אויך אין װאַרשע 
און אַנדערע שטעט רעאַליזירט געװאָרן די געטאָ-גזירה. די יידישע 
באַפּעלקערונג איז צונויפגעשפּאַרט געװאָרן אין די ענגסטע, שמו- 
ציקסטע געסלעך, אין די אומגעזונטסטע הײַזער, און איז מיט מויערן 
אָפּגעצױמט געװאָרן פון דער אַרומיקער וועלט. די כוונה איז געווען 
אַ קלאָרע: זאָלן די יידן דערשטיקט וערן אין ענגשאַפט, אויסגיין פון 
הונגער, אומקומען פון עפּידעמיעס. און דער װאַרשעװער קהלה-ראַט 
האָט אויסגעחשבונט: דרײַ און אַ האַלב פּערזאָן אויף איין פענצטער; אין 
איין צימער האָט מען אַרײַנגעפּאַקט צו 8, 10 און אַפילו 12 מענטשן. 

אַזױ איז דאָס אײיראָפּעישע יידנטום קאָנצענטרירט געװאָרן אין 
אַ באַשטימטער צאָל פּוילישע שטעט. באַשעפטיקונג -- קאַטאָרגע- 
אַרבעט; עסן -- אויף אַ פּאַמעלעכן אויסגיין. ס'איז אָרגאַניזירט גע- 
װאָרן די אױיסראָטונג פון אַ פאָלק. דער אופן --- לאַנגזאַמע גסיסה. 

און דאָס מיטל האָט געווירקט. סיסטעמאַטישער הונגער, ענגשאַפט, 
שווערע צװאַנג-אַרבעט, דאָס פעלן פון מעדיצינישער הילף -- דאָס 
אַלץ האָט געברענגט שוידערלעכע רעזולטאַטן. די הײַזער און די 
גאַסן פון די געטאָס זענען געװען פול מיט געשװאָלענע פּנימער 
געל װי װאַקס, מיט געכויגענע גופים געקליידט אין טראַנטעס. עפּי- 
דעמיעס האָבן זיך געטראָגן פון הויז צו הויז, פון גאַס צו גאַס. אין 


8 


האַרבסט 1941 איז די שטעובלעכקײיט צװישן די ואַרשעווער יידן 
געווען בערך 15 מאָל פאַרגרעסערט, וי נאָרמאַל פאַרן קריג, 


אַ פאָלק אין טויטן-קאַמער 


אָפּגעצױמט פון די פעלקער-שכנים, אָפּגעזונדערט פון דער גאַנ- 
צער וועלט, פאַרמשפּט אויף אַ פּאַמעלעכן טויט, באַשפּיגן און באַ- 
ליידיקט אויף טריט און שריט, האָבן יידן דאָך נישט פאַרלוירן 
די האָפענונג. פרומע יידן האָבן געזוכט אַ רעטונגס-גאַרטל אין בטחון 
בײַם רבונו של עולם. וועלטלעכע נאַציאָנאַלע יידן האָבן אין דער 
לאַנגער יידישער געשיכטע פון מאַרטירערײַ און וידערגעבורט גע- 
זוכט קראַפט צום אויסדויער. 


אָרגאַניזירט דװ כן ,בונד" און יוגנט-בונד ,צוקונפט" צום את- 
טערערדישן קאַמף קעגן דער בלוטיקער נאַצישער פאַרניכטונג-מאַשין, 
האָבן די יידישע סאָציאַליסטישע אַרבעטער און זייער העלדישע יוגנט 
דורך געהיימע קאַנאַלן געעפנט שפּאַרונעס צו דער אויסערלעכער וועלט 
--- צו דער פּוילישער אונטערערדישער באַװועגונג און צו די אַליאירטע 
אַנטי-אַקס-מלוכות. דורך געהיימע גרופן און דורך 8 צײַטונגען האָט די 
אונטערערדישע יידישע סאָציאַליסטישע באַװעגנג געװעקט דעם 
מוט פון דער געמאַטערטער, אויסגעהונגערטער און געטרעטענער 
יידישער באַפעלקערונג. מען האָט איר געלערנט וי אַזױ צו ברעכן 
די נאַצישע גזירות, וי אַזױ אויפצוהאַלטן די מענטשלעכע וירדע 
און איר געוויזן ליכטיקע שטראַלן, װאָס בליצן אויף אויפן פינצ- 
טערן הימל, 


און בײַ יידן האָט יוידער אויפגעפלאַמט דער גײַסט פון עם קשה 
עורף. יעדן טאָג האָט אַ נײַע כװאַליע פון טראָציקײט ווידער אויס- 
געגלײַכט דעם רוקן. פּנים אל פּנים מיטן טויט, געבויגן איבערן ראַנד 
פון אַ טיפן תהום, די געגאַרטע הילף װוײַט אין צײַט און שטח -- האָבן 
דאָך האָפענונג און גלויבן געקלאַפּט אין טיר, האָט דאָך בטחון נישט 
פאַרלאָזט די יידישע הערצער, װײַל 


,זאָלן בייז די בעסטיעס ברומען, 
דראָען ווילד און װײַט... 

האָבן מיר דאָך בײַגעקומען 

זיי אין אייביקייט?. 


(פֿון די יידיש-פּוילישע געזאַנגען א. ליעסין) 


צענטליקער טויזנטער, הונדערטער טויזנטער װעלן פאַלן, פּונקט 
װי עס פאַלן די בעסטע זין און טעכטער פון די שכנישע פעלקער, 
אָבער דער שטאַם װעט דאָך אויסהאַלטן. אַװי האָט מען געגלויבט, 
געהאָפּט אין דעם פּעריאָד פון דער סטאַביליזירטער פּאַמעלעכדיקער 
גסיסה אין 1940 און אין דער ערשטער העלפט פון 1941. אמת, דאָס 
גאַנצע יידישע לעבן איז אַרײַנגעשטופּט געװאָרן אין היטלערס שרעק- 
לעכער תפיסה; יעדער ישוב איז פאַרװאַנדלט געװאָרן אין אַ קאָנ- 
צענטראַציע-לאַגער. עס װעט אָבער, האָט מען געגלויבט, אײביק 
נישט דויערן. 

די יידן, און צוזאַמען מיט זיי אַלע פרײַהייט-קעמפנדע פעלקער, 
האָבן װידער זיך אײַנגעװיגט אין אַ געפערלעכער אילװויע. נישט 
קיין תפיסה איז דער געטאָ, ס'איז אַ טױטן-קאַמער, װוּ מען האַלט די 
פאַראורטיילטע פאַר דער עקזעקוציע. אַ פיל-מיליאַניק פאָלק ווערט 
געפירט צום עשאַפאָט. 


מזרח-אייראַפּע -- אַ מענטשן-שלאַכטהױז 


נאָך היטלערס אָנפאַל אויף סאָוויעט-רוסלאַנד איז די סטאַבילי- 
זאַציע פון שקלאַפן-לעבן צעטרייסלט געװאָרן. נײַע מיליאָנען יידן 
זענען אַרײַנגעפאַלן אין היטלערס געפאַנגענשאַפּט. די פרישע געפאַנ- 
גענע -- סײַ פון ווילנער געגנט, פּאָלעסיע, װאָלין און מזרה-גאַליציע, 
װאָס האָבן פריער געהערט צו פּױלן, סײַ די אַלטע סאָוויעטישע געביטן-- 
האָט דער נאַצישער הענקער הימלער פאַרשפּאָרט דעם צװישנעטאַפּ -- 
דעם וועג פון לאַנגזאַמען טויט. ער איז צוגעטרעטן מאַכן אַ קורצן און 
שאַרפן פּראָצעס: מאָסן-שחיטות. גלײַך אויסקוילענען גאַנצע שטעט -- 
יונג און אַלט, מאַן און פרוי. 

צענטליקער טויזנטער יידן האָט מען אויסגעקוילעט אין מינסק 
און וויטעבסק, אַדעס און זשיטאָמיר, וי אין פיל אַנדערע סאוויעטישע 
שטעט. נישט הינטערשטעליק אין דער מאָרד-מלאָכה זענען געבליבן 
די רומענישש פּאָגואָמשטשיקעס, וועלכע האָבן פאַרטיליקט אַ גרויסן 
טייל פון יידישן ישוב אין רומעניע. אומגעברענגט זענען אויך געװאָרן 
די יידן פון ליטע און לעטלאַנד. די נאַציימערדער האָבן אַרומגערינגלט 
די מאַסן-מאָרדן מיט אַ שלייער פון פינצטערניש, און זייער װוײניק 
פּרטים האָבן זיך דורכגעריסן צו דער ליכטיקער שײַן. 

הונדערטער יידישע ישובים פון פּוילן זענען אָפּגעמעקט געװאָרן 
פון דער ערד. הונדערטער טויזנטער נפשות זענען געװאָרן געשאָסןף 
פאַרסמט מיט גאַזן אָדער באַגראָבן לעכעדיקערהייט. 

די יידן פון ווילנע, גראָדנע, פּינסק, סלאָנים, בריסק, באַראַנאָװיטש, 
ראָװונע, קאָװעל, לעמבערג, סטאַניסלאַװאָוו און פון צענטליקער אַנ- 
דערע שטעט און שטעטלעך זענען קאַלטבלוטיק אויסגעקוילעט געװאָרן. 
און פון דאָרט האָט זיך דער מאָרד-שגעון דערקייקלט צו די טויערן 
פון לובלין, לאָדזש, װאַרשע און אַנדערע שטעט אין צענטראַלן טייל 
פון פּױלן. אַ ידיעה פון אונטערערדישן ,בונד", אַרױסגעשיקט אָנהויב 
אָקטאָבער 1942, זאָגט: ,,בײַ אונז אין װאַרשע האָט מען אין די חדשים 
יולי, אויגוסט און סעפּטעמבער 1942 אומגעברענגט 300 טױזנט יידן 
די פאַרניכטונג אַקציע אין װאַרשע און אין אַנדערע שטעט דױערט 
װײַטער." 

צי פאַרשטייען מיר דאָס מיט אונזער שכל? צי באַנעמען מיר דאָס 
מיט אַלע אונזערע חושים? -- דער שטאַם פון אונזער פאָלק ווערט 
פאַרגטניטן! 

װיײיניק פּרטים זענען באַקאַנט. צו דער אויסערלעכער וועלט דער- 
גייען דערװײַל נאָר שטיקלעך און ברעקלעך פון דעם גרעסטן און 
שוידערלעכסטן פאַרברעך אין דער מענטשלעכער געשיכטע. 

אַ פּאָר פאַקטן בלויז װעלן מיר בדענגען: 

אין לודמיר (װאָלין) ציט זיך דער פרישער ברידער-קבר פון די 
יידן אַ קילאָמעטער לאַנג, 

אין װילנע האָט מען במשך פון פרילינג 1942 אויסגעשאָכטן 
0 טויזנט יידן. פון ווילנע און פון דער אַרומיקער פּראָװינץ זענען 
פון 200 טויזנט יידישע נפשות געבליבן בײַם הײַנטיקן טאָג קוים 
2 טויזנט. זיי זענען פאַרשפּאַרט אין ווילנער געטאָ. 

אין די ערשטע מאַסן-שחיטות זענען אין לעמבערג אומגעקומען 
5 טויזנט יידן; אין סטאַניסלאַװאָוו --- 15 טױיזנט; אין טאַרנאַפּאָל --- 5 
טױיזנט; אין זלאָטשעװו --- 2 טויזנט: אין בזשעזשאַן -- 14 טױזנט. 
שפּעטער זענען דאָרט פאָרגעקומען צוגאָב-שחיטות. מאַסן-מאָרדן זענען 
אויך פאָרגעקומען אין קאָלאָמײ, זבאַראָוו, סאַמבאָר, סטרי, דראָהאָ- 
ביטש, זבאַראַזש, - פּזשעמישלאַני, קוטי, פּזשעמישל, ראַװאַידוסקי 
און אין פיל אַנדערע ערּטער אין מזרח-גאַליציע. 

אין ראָװנע האָט מען במשך פון עטלעכע טעג דערשאָסן 15 
טויזנט יידן. אין האַנצעװיטש -- 6 טױזנט. אין געגנט פון סלאָנים 
באַטרעפט די צאָל קרבנות 9 טויזנט. כמעט אַלע יידן פון די שטעטלעך 
מיר, קאָסאָוו, לאַכאָװויץ און זשיראָוויץ זענען דערמאַרדעט געװאָרן. 

אין די לעצטע 2 חדשים פון 1941 האָט מען פאַרגיפטעט מיט 
גאַזן צענטליקער טויזנטער יידן פון אװאַרטע-גאָ" -- פון מערב- 

טייל פון פּױלן, װאָס איז אײַנגעגלידערט געװאָרן אין דײַטשן רײַך. 

אין לובלין האָט מען פאַרניכטעט 25 טױיזנט יידן. די גרויסע 
יידישע ישובים אין טאַרנאָוו און ראַדאָם זענען פאַרװאַנדלט געװאָרן 
אין בית-עולמס. דאָס אייגענע איז אויך געשען אין קעלץ און מיעכאָוו. 

דאָס איז נאָר אַ פראַגמענט פון דער לאַנגער רשימה, אַ ברוכטייל 
פון דער מאַסן-שחיטה, װאָס האָט שוין פאַרצעוט צוױי מיליאָן יידישע 
לעבנס. 

פינף מיליאָן יידישע נפשות געפינען זיך נאָך אין די נעגל פון 
הימלערס תליונים. אין זײַן לעצטער נײַיאָר רעדע האָט היטלער 
נישט איבערגעלאָזט קיין שום ספקות וועגן דעם גורל, װאָס עס דער" 
װאַרט זיי. פולשטענדיקע אױסראָטנג -- האָט די דאָזיקע משוגע- 
ווילדע בעסטיע פּראָקלאַמירט, 


די איבערנגעבליבענע 

אין פּוילן זענען פאַראַן בערך 600 שטעט, ווּ יידן האָבן געלעבט 
פאַר דער מלחמה, אַ חוץ דעם האָבן יידן אויך געוווינט אין הונדער- 
טער ;אָטאַדעס? און דערפער. פון דעם איז געבליבן לויט אַן אָפיציעלן 
באַריכט פון דער דײַטשער מאַכט, קוים אַ פֹּאָר צענטליק. אין פּוילן, 
זאָגט דער באַריכט, זענען איצט פאַראַן 13 געטאָס און 42 שטעט און 
שטעטלעך, ווו יידן מעגן וווינען. 

פון די 3 געטאָס געפינט זיך איינער אין ואַרשע און 12 אין 
די פאָלגענדע שטעט און שטעטלעך פון גאַליציע: קראָקע, לעמבערג, 
טאַרנאָפּאָל, סטאַניסלאַװאָוו, זלאָטשעו, ראַװאָ רוסקאַ,. בזשעזשאַן 
טשאָרטקאָװוו, סטרי, דראָהאָביטש, סאַמבאָר, באָריסלאַוו. 

פון די 42 שטעט און שטעטלעך, װוּ יידן מעגן װווינען (אַ חוץ די 
פריער דערמאָנטע געטאָ-שטעט), געפינען זיך 5 אין װאַרשעװער 
דיסטריקט און 10 אין לובלינער דיסטריקט. אין ראַדאָמער דיסטריקט 
ווערן אויסגערעכנט די פאָלגענדע ערטער: סאַנדאָמיערזש, שידלאָװיעץ, 
ראַדאָמסק, אואַזד, 

אין מערב-גאַליציע ווערן אָנגערופן די שטעט טאַרנאָו, ריישא, 
באָכניע און פּזשעמישל. אין מזרח-גאַליציע: בובריק, יאַריטשאָו, נאָ- 
ווי"גרודעק, רוטקי, יאַװאָראָוו, לובאַטשאָו, בוסקאַ, סאָקאַל, בוקאַ- 
טשאָווצע, פּאָדהײעץ, ראָהאַטין, סקאַלאַט, טרעמבאָװולאַ, זבאָראָוו, זבאַ- 
ראַזש, בוטשאַטש, באָרשצאָוו, קאָפּיטשינצע און טלוסטע. 

דאָס זענען אַלץ פּונקטן, װאָס גייען אַרײַן אין גענעראַל-גוווערנע- 

מענט. צו דעם קומט נאָך צו אַ קליינע צאָל שטעט (צװישן זיי אויך 
לאָדזש) אין די געביטן, װאָס זענען אײַנגעגלידערט געװאָרן אין רײַך, 
וי אויך אין אַזױגערופענעם ,אָסטלאַנד" --- אין מזרח-טייל פון פּוילן, 

פון דער פריער געברענגטער אָפיציעלער רשימה װערט קלאָר, 
אַז אין װאַרשעװער װאָיעװאָדסטװע זענען 48 שטעט געװאָרן איידן- 
ריין". אין קעלצער װאָיעװאָדסטװע מיט 27 שטעט זענען בכלל גע- 
בליבן 4 שטעט מיט יידן. אין לובלינער װאָיעװאָדסטװע זענען יידן 
אַרױסגענומען געװאָרן פון 19 שטעט. אין קראָקעװער װאָיעװאָדסטװע 
זענען פון 47 שטעט מיט יידן קוים פאַרבליבן 5. אין גאַנצן גענעראַל- 
גוּווערנעמענט זענען פון בערך 200 יידישע שטאָטישע ישובים קוים 
פאַרבליבן 55. אין ;אָסטלאַנד* און אין די פּראָװינצן, װאָס זענען אײַנ- 
געגלידערט געװאָרן אין רײַך, איז דער פּראָצענט פאַרבליבענע יידישע 
ישובים נאָך קלענער. 


װאָס עדות דערציילן 


צי װעלן זײַן עדות, וועלכע װעלן קענען שילדערן די לעצטע 
רגעס פון די מיליאָנען מאַרטירער? ווער וייס. דערװײַל ויילן מיר 
דאָ איבערגעבן אַ פּאָר װוערטער פון פּאָליאַקן, וועלכע האָבן צוגעזען 
די פאַרניכטונג פון דער יידישער באַפעלקערונג אין װאַרשע. מיר 
נעמען אַרױס עטלעכע שורות פון אַן אויפרוף, װאָס די אונטערערדישע 
אָרגאַניזאַציע ,פראָנט פון פּוילנס ווידערגעבורט" האָט פאַרעפנטלעכט; 

;הונדערטער טויזנטער פאַרמשפּטע װאַרטן אויפן טויט אין װאַר- 
שעווער געטאָ, הינטער די מויערן, װאָס צוימען אָפּ די יידן פון דער 
וועלט. נישטאָ פאַר זיי קיין האָפענונג פון רעטונג, זיי קענען נישט 
פון ערגעץ באַקומען קיין הילף, 

;אויף די גאַסן פון געטאָ שיסן די תליונים-פּאַטרולן צו יעדן 
וועלכער װאַגט אַרױסצוגײן פון הויז. זיי שיסן אויך צו מענטשן 
וועלכע שטייען בײַ די פענצטער. אויף די טראָטואַרן ליגן נישט- 
באַגראָבענע מתים. די טעגלעכע צאָל קרבנות באַטרעפט פון 8 ביז 
0 טויזנט. 

קינדער, וועלכע זענען פאַרמשפּט צום טויט און קענען אַלײן 
נישט גיין, װערן אויף אַזאַ ברוטאַלן אופן אַרײַנגעפּאַקט אין לאַסט- 
אױטאָס, אַז בלויז אַ קליינער טייל בלײַבט לעבן נאָכן אָנקומען אין די 
פאָרשטעט. מאַמעס, וועלכע זעען דאָס צו, גייען אַראָפּ פון זינען. די 
צאָל מענטשן, וועלכע זענען מחמת פאַרצווייפלונג געװאָרן משוגע, 
גלײַכט זיך אויס מיט דער צאָל דערשאָסענע. 

;די תליונים שטופּן אַרײַן צו 150 פאַראורטיילטע אין איין װאַגאָן. 
אויף דער פּאָדלאָגע אין יעדן װאַגאָן געפינט זיך אַ דיקער שיכט 
װאַפּנע מיט כלאָר, באַשטרענקלט מיט װאַסער. טײלװײַז גייען די צוגן 
אָפּ גלײַך נאָכן פאַרלאַדעװען, טײילמאָל װאַרטן זיי אַ טאָג אָדער צװויי. 
אין די װאַגאָנעס איז אַזױ ענג, אַז די טויטע קערפּערס בלײַבן אין אַ 
שטייענדיקער פּאָזע צוזאַמען מיט די לעבעדיקע און פּאַמעלעך אויס- 
שטאַרבנדיקע מחמת די גאַזן, װאַפּנע און כלאָר. ווען און װוּ די דאָזיקע 
טויטן-צוגן זאָלן נישט אָנקומען, מען נעמט פון זיי אַרױס נאַר מתים. 

;בײַ אַזעלכע לײַדן איז בלויז אַ שנעלער טויט אַ פאַרלײַכטערונג. 
די מערדער האָבן דאָס פאָרויסגעזען. אַלע אַפּטייקן זענען געװאָרן גע- 
שלאָסן, כדי מען זאָל נישט קענען באַקומען קיין סם. עס בלײַבט נישט 
קיין אַנדערע ברירה, וי אַראָפּװאַרפן זיך פון פענצטער אויפן ברוק. 
פיל פון די פאַראורטיילטע מײַדן אויס אויף אַזאַ אופן די פּײַניקונגען. 
דאָס, װאָס עס געשעט איצט אין װאַרשעװער געטאָ, איז במשך פון 
די לעצטע 6 חדשים פאָרגעקומען אין הונדערטער גרעסערע און 
קלענערע ישובים פון פּולן, 

;די צאָל אויסגעמאָרדעטע יידן שטײַגט שוין אַריבער אַ מיליאָן. 
די דאָזיקע צאָל װאַקסט אָבער פון טאָג צו טאָג. עס קומען אום רײַכע 
און אָרעמע, זקנים, פרויען, מאַנסלײַט, יוגנט און קינדער". 

,דער וועלכער שװװײַגט, ווערט אַ שותף צום פאַרברעך". 

אַזױ שילדערן די גיהנום-סצענעס אין װאַרשעװער געטאָ עדות 
פּאָליאַקן. קאָשמאַר און װאַנזיניקײט האָבן אַרױסגעשטױסן דאָס נאָר- 
מאַלע לעבן. דאָס קנאַלן פון די ביקסן און קױילנװאַרפער מישט זיך צונויף 
מיט די יללות און קללות און שאַפן דעם טאָן פון די געטאָ-גאַסן. און 
אויב עס הערשט שטילקייט, איז עס די שטילקייט פון יעגער, װאָס 
טשאַטעװעט אויפן קרבן; איז עס דער אײַנגעהאַלטענער אָטעם פון 
קרבן, וועמען דער אַנגסט האָט פאַרזיגלט די ליפּן; איז עס דאָס שווייגן 
פון טױט, װאָס געוװועלטיקט אין די אױסגעליידיקטע ששטעבן ריחות 
פון גיפט און מתים טראָגן זיך אין דער לופט איבער פּוילנס ערד. 


קאַניבּאַליזם 

אין די געהיימע כאַריכטן פון פּוילן ווערט אויך איבערגעגעבן 
אַז די דײַטשן נוצן טויטע קערפערס ,צו אינדוסטריעלע צוועקן. 

נאָך בעת דער ערשטער ועלט:מלחמה האָבן דײַטשע אויסנ" 
שאַפּטסלײַט* געטראַכט וועגן דעם. אויך דעמאָלט האָט אין דײַטשלאַנד 
זיך געפילט אַ דוחק אין פעטס, שמירעכץ אד"גל. אַ דײַטשער פּראָ 

פּעסאָר, פון יענעם טיפּ אוממאָראַלישע געלערנטע, וועלכע זענען 
גרייט אײַנצושפּאַנען זייערע קענטענישן אין װאָגן פון יעדער געמיינ- 
קייט און וועלכע האָבן שפּעטער צוגעשטעלט היטלערן די כלומרשט 
װיטנשאַפטלעכע באַװײַזן פאַר זײַנע שאַרלאַטאַנישע טעאָריעס, האָט 
דאַן אױיסגעטראַכט אַ פּראָיעקט אַרױסצוציען דאָס פעטס פון מתים. 
עס האָט זיך נאָך דעמאָלט נישט געהאַנדלט ספּעציעל וועגן יידן, נאָר 
וועגן סתם טויטע -- פון די מיליאָנען געפאלענע איף די פראָנטן 
און פון די געשטאָרבענע אין דער היים. דער פּואָיעקט איז נישט 
פאַרװוירקלעכט געװאָרן, װײַל אַזױ טיף געפאַלן איז נאָך דײַטשלאַנד 
בעת דער ערשטער ועלט-מלחמה נישט געוען. ס'האָט ערשט גע- 
דאַרפט קומען צו דער מאַכט די היטלער-הימלער-באַנדע, אַז אַזעלכעס 
זאָל מעגלעך וערן. 

חדשים לאַנג זענען אין די פרײַע לענדער אַרומגעגאַנגען שטאַרקע 
קלאַנגען, אַז פון פעטס פון די הונדערטער טויזנטעד אומגעברענגטע 
יידן מאַכט מען זייף. הײַנט איז עס שוין נישט מער קיין קלאַנג. 
מען ווייס, אַז דאָס איז אַן אמת. אַ בריוו פון דער אונטערערדישער 
יידישער אַרבעטער-באַװעגונג אין פּױלן דערציילט וועגן פאַבריקן, 
וועלכע אַרבעטן איבער דאָס פעטם און די ביינער פון די דערמאָרדעטע 
יידן. בײַ די טויטע װערן אַרױסגעריסן די גאָלדענע ציין. און נַאָךְ 
אַ זיכערער פאַקט: פון מענטשלעכע האָר ווערן אויסגעאַרבעט טעקסטיל- 
סחורות, פון וועלכע עס וערן געמאַכט מלבושים, וי אויך שיך פאַר 
דער דײַטשער באַפעלקערונג. ערב נײַ-יאָר האָט וועגן דעם געמאָלדן 
דאָס ענגלישע מיניסטעריום פאַר עקאָנאָמישער קריגס-פירונג. עס 
זענען צו דעם צוועק אײַנגעריכטעט געװאָרן אייניקע פאַבריקן. 

די אויסגעריסענע ציין פון די טויטע װערן איבערגעגאָסן אין 
צירונג און װערן אַהײימגעשיקט קיין דײַטשלאַנד אַלס מתנות פאַר 
די װײַבער; פון די יידישע בערד און פון די צעפּ פון די יידישע 
טעכטער וװערן אויסגעפאַרטיקט עלעגאַנטע מאַנטלען פאַר דײַטשע 
פרויען צו שפּאַצירן אויף די גאַסן פון בערלין און לײַפּציג, 

קאַניבאַלן, מענטשן-פרעסעו אין האַרץ פון אײיראָפּע' 


הייליקע ערטער 

ווער האָט אַמאָל געהערט פון אַזעלכע דערפלעך װוי טרעמבלינקאַ 
בײַ מאַלקין, סאָביבאר צווישן כעלם און װולאָדאַװע, כעלמנאָ בײַ קאָלאָ, 
אָדער פּאַלמירי בײַ װאַרשע? ער האָט אַמאָל געלייגט אַכט אויף 
אַזעלכע נישט-באַדײַטנדיקע שטעטלעך, װי בעלזשיץ און אָשוויענטשים? 

הײַנט זענען עס הײיליקע ערטער, װוּ קומענדיקע דורות וועלן עולה- 
רגל זײַן. װאָרעם דאָרטן, װוי אין אָן אַ שיעור אַנדערע ערטער. געפינען 
זיך די מאַסן-קברים פון יידן און נישט-יידן, פון פּשוטע מענטשן און 
פון אומדערשראָקענע פרײַהייטס-קעמפער. די ביימלעך און גרעזלעך 
אַרום זענען געווען שטומע עדות פון די שוידערלעכסטע רציחות און 
פון גרעסטן, מאַסנהאַפטסטן קדוש השם. 

0 יאָר שוין זענען יידן פאַרבונדן מיט פוילן. אין לייד און פרייד 
געלעבט אויף אָט דער ערד. הײַנט איז די דאָזיקע ערד פאַרװאַנדלט 
געװאָרן אין אַ מאַסן-קבר פאַר אַ גרויסן טייל פון יידישן פאָלק. אונג- 
זער היסטאָרישער בונד מיט פּוילן האָט אַ נײַעם זין באַקימען. 


לאָמיר װוערט זײַן 


טויזנטער מײַל טיילן אָפּ דעם אַמעריקאַנער קאָנטינענט פון דער 
ערד אַרום דער װײַסל, װי גרויס עס זאָל אָבער נישט זײַן דער מהלך 
-- צוישן אונז דאָ און זי דאָרט טאָר קיין שום דיסטאַנץ נישט זײַן 

ווער עס עסט רויק און שלאָפּט רויק, װער עס ויל זיך פאַר- 
געסן אין האַנדל-װאַנדל, אין דער קליינער טאָג-טעגלעכקייט --- טיילט 
זיך אָפּ פון זיי. טאָג און נאַכט מוזן מיר הערן זייער געויין, פילן 
זייערע טויט-אַנגסטן, צאַפּלען זיך מיט זייערע צאַפּלענישן, נישט אַרױס- 
לאָזן פון אויג דעם פאַרגליווערטן בליק פון די אויף אייביק אויסגע- 
לאָשענע אויגן. 

זיי האָט דער גורל אויסגעקליבן צו זײַן די מאַרטירער פון פיל 
געפּרוּווטן יידישן פאָלק, לאָמיר כאָטש ווערט זײַן צו פאַרדינען דעם 
נאָמען --- אבלים .. . 

מיר, יידן, קאָנען נישט בלײַבן רויִק, די אַנדערע פעלקער טאָרן 
נישט בלײַבן רויַק. ס'איז אַ געמיינזאַמע מלחמה פאַר די עלעמענטאַרסטע 
מענטשלעכע רעכט -- פאַרן רעכט צו לעבן. אין דער מלחמה צאָלן די 
יידן דעם טײַערסטן פּרײַז. די אַמעריקאַנער יידן מוזן אַרױסגײן פון 
זייער צושטאַנד פון ניט-אַקטיוויטעט און אויך מיטרײַסן די שכנים, 
די נישט-יידן. עס מון קומען אַזאַ גרױסע קאַלעקטיוע טאַט, װאָס 
זאָל אָפּהילכן אויף דער וועלט, 

1 


גאַרינטן און דאַקומענטן 


מיר גיבן דאָ װײַטער איניקע דאָקומענטן -- דירעקטע באַריכטן 
פון דער יידישער אונטערערדישער אַרבעטער-באַוועגונג אין פּוױילן, 
וי אויך מאַטעריאַלן, װאָס אויטאָריטעטע אינסטיטוציעס האָבן צו- 
נויפגעשטעלט אויפן סמך פון זיכערע פאַקטן. 


אַ בריוו פון פּוילן װועגן דער אױסראָטונגס-אַקציע 
מיר ברענגען דאָ אַ באַריכט, װאָס דער אונטערערדישער פבונד" 
אין פּוילן האָט צוגעשיקט וועגן די יידן-שחיטות. דער דאָזיקער 
וויכטיקער דאָקומענט, װאָס איז אין יאַנואַר 1943 דורך געהיימע 
וועגן דערגאַנגען צו דער אַמעריקאַנער רעפּרעזענטאַנץ פֿון פבונד", 
איז אַרויסגעשיקט געװאָרן פֿון פּוילן דעם 81טן אויגוסט 1949. 
;מיר שרײַבן אײַך װועגן דעם, װאָס עס פּאַסירט איצט אין די 
יידישע געטאָס פון פּוילן, װווּ די נאַציס פירן דורך איבער אונז אַ סיס- 
טעמאַטישן און רעגולערן מאַסן-מאָרד. : 
איר ווייסט גוט, אַז איינער פון היטלערס קריגס:צילן איז די 
פולשטענדיקע פאַרניכטונג פון די יידן אומעטום, װוּ זײַן בלוטיקע האַנט 
וועט זיי דערגרייכן. אָבער בעת אַלע אַנדערע קריגס-צילן פון נאַציזם 
וועלן סוף כל סוף נישט דערגרייכט ווערן, װײַל די מפּלה פון היטלע- 
ריזם איז אומפאַרמײַדלעך, ווערט דער דערמאָנטער ציל -- די פולשטען- 
דיקע פאַרניכטונג פון די יידן -- שוין אין דער פולער מאָס פאַר- 
ווירקלעכט. אויף דעם דאָזיקן אָפּשניט פון מלחמה-פראָנט האַלט 
אָפּ דער נאַצי-:רעזשים שוין הײַנט אַ לײַכטן זיג, און אַפילו נאָך דער 
היטלער-מפּלה וועט קיינער נישט אימשטאַנד זײַן צוצונעמען פון די 
נאַציס דעם דאָזיקן זיג. ביז דער זיג איבער די נאַציס װועט קומען, 
וועלן מיר שוין מער נישט לעבן 
אַ סטיכישער פאַרניכטונג-שטראָם טראָגט זיך איבער אונז און 
בושעוועט מיט אַלץ מער קראַפט. איין קאַטאַסטראָפע שרעקלעכער 
פאַר דער צווייטער פאַלט אויף די יידן פון איין שטאָט נאָך דער אַנ- 
דערער. שוין נישט אין הונדערטער, אָדער אין טויזנטער, אָדער 
אין צענדליקער טויזנטער -- ניין, דאָס מאָל ווערן מיר אויסגעקוי- 

לעט אין הונדערטער טויזנטער. די גאַנצע יידישע באַפעלקערונג 
ווערט אױסגעראָטן. קינדער, פרויען און מענער קומען אום. דער 
בעסטער טייל פון אונזער אינטעליגענץ, -- װיסנשאַפּטסלײַט, לי- 
טעראַטן, אַדװאָקאַטן, אינזשינערן און דאָקטוירים --- װערן יעדן טאָג 
אויסגעמאָרדעט. אַלע גרויזאַמקײטן, וועלכע זענען דורכן נאַצישן 
תליון באַגאַנגען געװאָרן אין פאַרשידענע לענדער, װאָס זענען דורך 
אים אָקופּירט, זענען אַ בלאַסער שאָטן אין פאַרגלײַך דערמיט, 
װאָס די ברוינע בעסטיעס באַגײיען לגבי אונז. מיר זענען שוין באַי 
טויבט און דערשיטערט אין אָנבליק פון דער שחיטה, װאָס דויערט 
אָן אויפהער, 

אין פאַרגלײַך מיט דעם, װאָס עס קומט הײַנט מיט אונז פאָר, 
זענען אַלע בלוטיקע קאַטאַסטראָפעס פון דער יידישער געשיכטע קליין 
און באַדײַטונגסלאָז. די צאַרישע פּאָגראָמען, די גרויזאַמקײיטן פון 
אַלטערטום און פון מיטלאַלטער -- דאָס אַלץ זעט פאַר אונז אויס 
הײַנט װוי אַן אידיליע. אַ קאָשמאַר פון טױט באַהערשט אונז אין מששך 
פון חדשים. עס קומען כסדר אָן איוב-ידיעות -- דאָ פון איין שטאָט, 
דאָ פון אַ צווייטער שטאָט. די מאָרד-אַקציע דויערט. זי װאַרפט זיך 
איבער פון איין אָרט אויפן צווייטן, אָבער אין יעדן אָרט װערט זי 
דורכגעפירט אויף אַ סיסטעמאַטישן, פאָרויס אויסגערעכנטן אופן. 

איידער די דײַטש-רוסישע מלחמה איז אױסגעבראָכן איז אונזער 
לאַגע אויך געווען ערגער, װי די לאַגע פון וועלכן עס איז אַנדער 
פאָלק, װאָס איז דורך היטלערן פאַרקנעכטעט געװאָרן. יענע תקופה 
האָט זיך אויסגעצייכנט מיט די אומגלויבלעכסטע געזעצן קעגן יידף 
קליינע שפּײַז-פּאָרציעס, פאַרפאָלגונגען אויפן עקאָנאָמישן, קולטו- 
רעלן און אַלע אַנדערע געביטן האָבן געבראַכט יעדן טאָג טויט פון 
הונדערטער און טויזנטער מענטשן, באַזונדערס אין די געביטן פון 
פּוילן, וועלכע זענען געװאָרן אײַנגעשלאָסן אין דײַטשן רײַך --- ספּעציעל 
אין לאָדזש. אָבער ווען די דײַטש-רוסישע מלחמה איז אױסגעבראָכן, 
האָבן זיך אָנגעהויבן נײַע פאַרפאָלגונגען. מאַסן-עקזעקוציעס פון יידן 
האָבן זיך אָנגעהויבן אין די געביטן, וועלכע די רוסן האָבן פאַרלאָזן, 
וי אין ווילנע, סטאַניסלאַװאָוו, טאַרנאָפּאָל, סטרי, קאָלאָמײ, לעמבערג 
און אַנדערע קלענערע ישובים. אין די אַלע ערטער האָבן זיך אָפּגע- 
שפּילט סצענעס פון אומבאַשרײַבלעכן מאָסן מאָרד. די שחיטות האָבן 
געדויערט אַ געוויסע צײַט, ערטערװײַז אין אַ גרעסערן און ערטערװײַז 
אין אַ קלענערן פאַרנעם. שוין אין דעם דאָזיקן פּעריאָד זענען הונ- 
דערטער טויזנטער קרבנות אויסגעקוילעט געװאָרן. נאָך דעם איז 

געקומען דער דריטער פּעריאָד, בעת וועלכן די ליקװידאַציע פון דער 
צעפערטלטער יידישער באַפעלקערונג האָט זיך אַריבערגעטראָגן אין די 
פּױלישע געגנטן, וועלכע האָבן זיך געפונען אונטער דער דײַטשער 
אָקופּאַציע פון ערשטן טאָג אָן פון דער פּוױליש-דײַטשער מלחמה, און 
אין אַלע אַנדערע מזרח-געביטן פון אונזער לאַנד. דער דאָזיקער אימ- 
פּעט האָט זיך אָנגעהויבן מיט דער פאַרניכטונג פון דער גאַנצער 
יידישער באַפעלקערונג פון לובלין, אין אַ צאָל פון אַן ערך 60:000 
נפשות, און איצט בושעװועט ער אין גאַנץ פּױלן און רײַסט אַרױס פון 
אונזערע רייען אַלץ מער און מער קרבנות. דער װיכטיקסטער רינג 
אין דער דאָזיקער שרעקלעכער קייט פון מאָרד איז דער יידישער 
געטאָ אין װאַרשע מיט זײַן באַפעלקערונג פון קרוב 400 טויזנט יידן, 
פון וועלכע ביז הײַנט, װוען מיר שרײַבן דעם באַריכט, זענען עווין 
אויסגעשאַכטן אַ פערטל מיליאָן קרבנות. די דאָזיקע ;אַקציע" ווערט 
פּאָרטגעזעצט אָן אויפהער. די שװוערד פון טויט שוועבט כסדר איבער 
אונז, 

אין די פריערדיקע באַריכטן האָבן מיר אײַך שוין געשיקט פאַקטן, 
ציפערן און דעטאַלן, וועלכע באַשרײַבן דעם פאַרנעם און די מעטאָדן 
פון דעם דאָזיקן מאַסן-מאָרד אין אַ סך שטעט, שטעטלעך און דער- 
פער אין מזרח-גאַליציע און אין געוועזענעם קרוין-פּױלן. אויפן סמך 
פון בערך'דיקע צונויפשטעלונגען פון דער לעצטער צײַט, צװאַמען 
מיט די צאָלן, װאָס האָבן אַ שייכות צו די פריערדיקע עטאַפּן פון 
דער שחיטה-אַקציע, האָבן מיר דאָס רעכט אָנצוגעבן פאָלגנדיקע 
סך-הכלן: פון די אַן ערך 2 מיט אַ האַלבן מיליאָן יידן, בירגער פון 
דער פּולישער רעפּובליק, אין אומגעפער אַ האַלבער מיליאָן דעפּאָר- 
טירט געװאָרן אין סאָװיעט-רוסלאַנד בעת דער עװאַקואַציע אין 1940, 
פון די איבערגעבליבענע דרײַ מיליאָן יידן זענען עטלעכע הונדערט 
טויזנט געשטאָרבן צוליב די ספּעציעל שלעכטע לעבנס-באַדינגונגען, 
אין וועלכע די נאַציס האָבן אונז געהאַלטן, באַזונדערס אין פּרט פון 
היגיענע און סאַניטאַרער הילף; מוראדיק גרויס איז געווען די שטערב- 
לעכקייט פון הונגער און עפּידעמישע קראַנקײטן. חוץ די דאָזיקע 
קרבנות זענען אָבער נישט וייניקער װי אַ מיליאָן 250 טיט ביז 
אַ מיליאָן 500 טױזנט אויסגעקוילעט געװאָרן אין דעם לעצטן אָרגאַ- 
ניזירטן מאַסן-מאַרד. אַזױ אַרום האָבן מיר אַ סך הכל, אַז פון די 
דדײַ און אַ האַלבן מיליאָן פּוילישע יזן לעבן נאָך הײַנט אַ מיליאָן 
און אַ פערטל. 

איצט ווילן מיר אײַך באַשרײַבן די אאַקציע" און די מיטלען 

וועלכע זענען אין גאַנג פון דער אַקציע אָנגעװענדט געװאָרן. דאָס 
בילד איז צונויפגעשטעלט געװאָרן אויפן סמך פון װאַרשעװער געטאָ 
און אויך פון באַריכטן פון באַזונדערע שטעט: די ;אַקציע" ווערט 
אָנגעפירט דורך אַ ספּעציעלער אָפּטײלונג, וועלכע רופט זיך ,פאַר- 
ניכטונגס-קאָלאָנע". זי איז נישט אונטערגעװאָרפן דער לאָקאַלער אָקו- 
פּאַציע-מאַכט און שטייט דירעקט אונטער דער אָנפירונג פון די העכסטע 
אינסטאַנצן אין בערלין, צזאַמען מיט ס. ס,, געסטאַפּאָ און ס. ד. 
(,זאָנדער-דינסט"). די דאָזיקע פאַרניכטונגס-קאָלאָנעס האָבן אין זייער 
רשות ספּעציעלע הילף-אָפּטײלונגען פון לעטישע און ליטווישע פאַ- 
שיסטן און אויך פון דער יידישער פּאָליצײ. 

די גרענעצן פון די געטאָס, אָפּענע אָדער אַרומגערינגלט מיט 
מויערן, זענען אַרומגעשטעלט מיט פּאָליציאַנטן און זעלנער. אין 
די געטאָס פאָרן כסדר איבער די גאַסן שווערע לאַסט-װעגענער, אָנ- 
געפּאַקטע מיט באַװאָפּנטע מונדירטע דײַטשן. כסדר װערט פון די 
דאָזיקע וועגענער געשאָסן פון ביקסן און מאַשין-געװוער אויף דער 
באַפעלקערונג אין די הײַזער. די גאַסן זענען באַדעקט מיט טױיטע 
קערפּערס. די דאָזיקע פּראָצעדור ווערט אָנגערופן מיטן נאָמען --- עװואַי 
קואַציע (אומזידלונג) פון די נישט-פּראָדוקטיווע עלעמענטן פון די 
געטאָס אין אַנדערע פּלעצער אָדער אַרבעטס-לאַגערן. עס איז נישט 
וויכטיק מיר זאָלן אײַך אָנגעבן דעם נאָמען פון די צוגעטראַכטע 
ערטער, װײַל אין דער אמתן איז די ,אומזידלונג" בלויז אַ קאַלט- 
בלוטיק באַרעכנטער שווינדל, כדי די קרבנות זאָלן נישט האָבן דעם 
פאַרדאַכט פון מאָרד און עס זאָל אויסגעמיטן װוערן יעדער אַקטיווער 
װידערשטאַנד. אין דער אמתן איז די ,אומזידלונג" אַ טויט-אורטייל 
אין בוכשטעבלעכן זין פון װאָרט. בלויז יידן, וועלכע אַרבעטן אין פאַבריקן 
און זייערע פאַמיליעס, מיטגלידער און באַאַמטע פון די יידישע קהלה- 
פאַרװואַלטונגען און זייערע פאַמיליעס, װוי אויך פּאָליציאַנטן און 
זייערע פּאַמיליעס זענען לכתחילה געווען פאַרזיכערט פון דער אאומ- 
זידלונג". דער זינען פון דעם איז געוען אַרײַנצוציען די אויסגע- 
רעכנטע קאַטעגאָריעס אין דער הילפס-אַרבעט בײַם ,אומזידלען" 
אַנדערע. אָבער נאָך דעם װי די ערשטע קאַטעגאָריע װערט אויס- 
געקוילעט, קומט די ריי אויף די אויסנאַמען, און די צאָל פון די 
וועלכע דאַרפן איבערגעלאָזן װערן לעבעדיקע, װערט אַלץ קלענער 
און קלענער. 

בלױז 25 טױחט ביז 30 טוט יידישע אַרבעטער, װאָס זענען 
באַשעפטיקט אין די גרויסע דײַטשע פאַבריקן פון שולצע און טעבענס 

און בײַ דער װערמאַכט, זענען באַשטימט איבערצובלײַבן אין געטאָ 
פון װאַרשע, וועלכער האָט געציילט 400.000 נפשות. איצט, נאָך 
פיר װאָכן פון דער ,עװאַקואַציע-קאַמפּאַניע", זענען אין װאַרשעװער 
געטאָ געבליבן נישט מער װי 150 טיזנט אײַנװױנער. פון די 60 
ביז 80 טויזנט יידן אין לובלין זענען איבערגעבליבן בלויז 4,000 
אַרבעטער -- אָן זייערע פאַמיליעס --- וועלכע ווינען אין מײידאַנקי, 
אַ לובלינער פאָרשטאָט. אָבער אַפילו דער דאָזיקער פּראָדוקטיווער 
שיכט איז אויך באַשטימט אויסגעקוילעט צו װערן 


אויפן ערשטן פײַער גייען די קינדער פון די יתומים-הײַזער, 
די קינדער-אינטערנאַטן, די מושב-זקנימס, די שפּיטעלער און די 
טורמעס. נאָך דעם קומט די רי פאַר גאַנצע בלאָקן מיט הײַזער 
און אַפילו גאַנצע גאַסן, פון וועלכע די באַפעלקערונג ווערט אַרױס- 
געיאָגט צו אַ באַשטימטן פּלאַץ, כדי דאָרט אויסגעקוילעט צו וערן. 
אַלע פאַרמשפּטע וערן אַרײַנגעפּאַקט אין פראַכט-װאַגאָנעס. דער גע- 
דראַנג און דער מאַנגל אין לופט, צוזאַמען מיט דעם שרעקלעכן גע- 
שטאַנק (די נאַטירלעכע באַדערפענישן מוזן דערלײידיקט ווערן אין 
דעם װאַגאָן), זענען אַזױ אומדערטרעגלעך, אַז װען עס קומט די 
צײַט אױיסצולאַדעװען די מענטשן פון װאַגאָן, מוז מען אַרױסװאַרפן 
צענדליקער און אַמאָל הונדערטער מתים. לכתחילה האָבן זיך -די 
דײַטשן נוהג געווען צו דערשיסן גלײַך אויפן אָרט די זקנים, די 
קראַנקע, די אינװאַלידן און קינדער אונטער 12 יאָר אויף די נאָענטע 
בית-עלמינס און אויף אַנדערע דערצו באַשטימטע פּלעצער. שפּע- 
טער איז אײַנגעשטעלט געװאָרן אַ נײַער מנהג -- מען פלעגט אַלע 
קרבנות אַרײַנפּאַקן אין װאַגאָנעס און אויסקוילען ערשט דאַן, ווען זי 
זענען אָנגעקומען צו זייער באַשטימונגס-אָרט. איין מאָל האָבן די 
נאַציס געפאָדערט, אַז אַלע נאָך איבערגעבליבענע קינדער פון דער 
װאַרשעװער געטאָ זאָלן געבראַכט װערן צו אַ באַשטימטן זאַמל- 
פּלאַץ, כדי פון דאָרט שעװאַקויַרט? צו װערן. געוויינלעך, איידער די 
נאַציס פּאַקן אַרײַן זייערע קרבנות אין די צוגן, װוערט די געזונטע 
און אַרבעטספּעיקע יוגנט פון ביידע געשלעכטן אױסגעטײלט און 
אָפּגעשיקט אין די אַרבעטס-לאַגערן. דאָרט שטאַרבן זיי שנעל אויס 
אַלס רעזולטאַט פון די שרעקלעכע לעבנס-באַדינגונגען, הונגער און 
פּײַניקונגען. דער טייל, וועלכער איז נישט אויסגעשטעלט גלײַך דער- 
מאָרדעט צו וװוערן, שטעלט מיט זיך פאָר אַ קליינעם ברוכטייל, עט- 
לעכע פּראָצענט פון די צונויפגעזאַמלטע קרבנות. די טויט-צוגן גייען 

אַװעק אין זייער וועג צו טרעמבלינקאַ,. בעלזשיץ און סאָביבאָר (לעבן 
וולאָדאַוע), 

אויפן וועג ווערן די ,עװאַקויִרטע? באַרױבט דורך די אוקראַיַנישע, 
ליטווישע און דײַטשע װאַכן. זייערע זאַכן, װי בכלל אַלץ, װאָס מען 
האָט אָפיציעל אַפילו דערלויבט מיטצונעמען מיט זיך, װערט בײַ 
די קרבנות צוגענומען. אין די לאַגערן ווערן די מאַסן-עקזעקוציעס 
אַדורכגעפירט נאָך דעם, װי מען טוט די פאַרמשפּטע אויס נאַקעט. 
די עקזעקוציעס ווערן דורכגעפירט דורך דערשיסן, דויך פאַרשליסן 
מענטשן אין גאַזדקאַמערן אָדער אין ספּעציעלע קאַמערן, פון װאַנען 
די לופט ווערט אַרױסגעפאָמפּעט, וי אויך דורך עלעקטרישן שטראָם. 
די קערפּערס פון די דערמאָרדעטע ווערן האַן באַגראָבן אין קאָלאָ- 
סאַלע גריבער, װעלכע זענען דורך די פאַרמשפּטע אַלײן פריער 
אױיסגעגראָבן געװאָרן אָדער זענען געװאָרן צוגעגרייט דורך ריזיקע 
גראָב-מאַשינען, וועלכע פאַרשיטן נאָכדעם אױטאָמאַטיש די קברים, 
אָפט װערן אין די גריבער אַרײַנגעװאָרפן נאָך לעבעדיקע. דאָס ווערט 
געטאָן אין די פאַלן, װען עס איז פאַראַן צופיל מענטשן-מאַטעריאַל, 
אין אַ סך פאַלן זענען די עװאַקויַרטע קרבנות אַרײַנגעפּאַקט געװאָרן 
אין װאַגאָנעס, װאָס זענען בכיוון אָנגעפילט מיט קאַלך-כעמיקאַליעס 
אַזױ, אַז נאָך איידער די אומגליקלעכע זענען אָנגעקומען צום עקזע- 
קוציע-פּלאַץ, זענען זײ אין די װאַגאָנעס דערשטיקט געװאָרן צום 
טױיט. זײערע בגדים זענען דורך דער מאַכט צוגענומען געװאָרן 
פאַר דעזינפעקציע, 

אין סאָביבאָר, װוּ עס איז פאַר דער מלחמה געװוען אַ גרויסע 
רעגירונגס-פאַבריק, װאָס האָט אימפּרעגנירט אײַזנבאַן-שװעלן, ווערן 
איצט די קערפערס פון די טױטע אויסגענוצט אויף אַרױסצובאַקומען 
פעטס, און פון זייערע ביינעױ ווערט פּראָדוצירט אַ מעל, װאָס ווערט 
באַנוצט דורך דער דײַטשער אינדוסטריע. אין געוויסע ערטער האָבן 
די דײַטשן פאַראָרדנט, אַז די צאָךדאַקטױרים זאָלן בײַ די טױיטע 
אַרױסרײַסן די גאָלדענע ציין. 

אין די געטאָס גופא הערשט אומבאַשרײַבלעכער הונגער צוליב 
דעם, װאָס דער צופיר פון לעבנסמיטל איז באַגרענעצט און צוליב 
די דראַקאָנישע געזעצן פון די נאַציס. די פּרײַזן זענען אין די געטאָס 
אַ סך העכער װי אין די נישט-יידישע געביטן. אין וװואַרשעווער געטאָ 
קאָסט אַ לעבל ברויט פון 80 ביז 100 זלאָטעס (בערך 5 זלאָטעס איז 
אָפיציעל געווען איין דאָלאַר פאַר דער מלחמה); אַ פונט קאַרטאָפל 
קאָסט פון 20 ביז 40 זלאָטעס; אַ פונט פּוטער --- 250 זלאָטעס; מחוץ 

דעם געטאָ קאָסט אַ ברויט פון 12 ביז 15 זלאָטעס, אַ פונט קאַרטאָפל 
פון 2 ביז 4 זלאָטעס און אַ פונט פּוטער 120 זלאָטעס. אַפילו פאַר די 
פריער דערמאָנטע פּרײַזן איז געויינלעך נישט מעגלעך אין געטאָ 
צו באַקומען שפּײַזיפּראָדוקטן. דער גאַנצער געטאָ לעבט אין אַן אַט- 
מאָספער פון נערוועזער אָנגעשטרענגטקייט, אומבאַשרײַבלעכער שרעק 
און הילפלאָזער פאַרצווייפלונג. אין רעזולטאַט דערפון װערן אַלץ 
אָפטער און אָפּטער די פאַלן פון אַראָפּגײן פון זינען און זעלבסטמאָרדן. 
עס זענען באַקאַנט פאַלן, װען עלטערן סמען אָפּ זײערע קינדער 
און קינדער פאַרסמען זייערע עלטערן, כדי אויסצומײַדן די פּײַני- 
קונגען פון פאַשיסטישן מערדער. 

דאָ און דאָרט זענען געווען פאַלן פון אַקטװון װױידערשטאַנד, 
הײַזער זענען פאַרטיידיקט געװאָרן דורך באַריקאַדן, און אין געוויסע 
שטעט, למשל ניעסוויעזש, איז אַפילו געשטעלט געװאָרן אַ באַװאָפן- 
טער װידערשטאַנד. די דאָזיקע פאַראיינצלטע פאַלן זענען אָבער פאַר- 
ענדיקט געװאָרן דורך אַ תיכפדיקער ליקװידאַציע פון דער באַפעל- 
קערונג און צוליב דעם זענען די פאַלן פון װידערשטאַנד פאַרבליבן 
בלויז ספּאָראַדישע דערשײַנונגען. אַ מאַסן-װידערשטאַנד איז נישט 
געווען און איז נישטאָ. 

די סיבה פאַר װאָס עס איז נישטאָ אַזאַ מאַסן-װידערשטאַנד איז, 
װאָס די אומגליקלעכע וילן זיך אײַנרײדן, אַז די ,עװאַקואַציע 
באַדײַט בלויז דאָס אַריבערפיון אין אַנדערע פּלעצער. די דאָזיקע 
אילוזיע ווערט באַװוּסטזיניק געשפּײַזט דורך די מאַכט-אָרגאַנען, כדי 
אויסצולעשן יעדן ווילן צו קאַמף און װידערשטאַנד. עס װוירקט אויך 
דער פאַקט, װאָס געוויסע שיכטן (מיטגלידער פון יודען ראַט און 
זייערע משפּחות) ריידן זיך אײַן, אַז די ,, עואַקואַציע" װעט זיי נישט 
אָנרירן. די צווייטע סיבה פון פעלן פון אַ מאַסן-װידערשטאַנד איז, װאָס 
די ברייטע יידישע מאַסן האָבן דעם פולן באַװוּסטזײַן, אַז די נאַצי- 
באַנדיטן וענדן אָן אין אַלע ענלעכע פאַלן דעם פּרינציפּ פון קאָ- 
לעקטיווער פאַראַנטװאָרטלעכקײט. עס איז דעריבער פאַר זיי קלאָר, 
אַז אַזאַ װידערשטאַנד װאָלט תיכף געבראַכט צו אַן אַלגעמײנער 
עקזעקוציע. די יעניקע, װאָס װוילן שטעלן אַן אַקטיוון װידערשטאַנד, 
זענען געשטעלט געװאָרן פאַר דעם טראַגישן אױיסװאַל: צי האָבן 
זיי דאָס רעכט אויסצושטעלן אויף אַ זיכערן טויט אַנדערע, וועלכע 
האָבן אפשר דאָך אַ וועלכן עס איז שאַנס זיך צו ראַטעװען. עס װוירקט ; 
אויך דער באַװוּסטזײַן, אַז אַזעלכע װידערשטאַנד-אַקטן װעלן נישט 
אַרויסרופן קיין אָפּקלאַנג אין אויסלאַנד, און --- דער עיקר -- אַז עס 

איז נישטאָ קיין האָפּענונג אויף הילף מחוץ די געטאָ-מױערן דאָס 
זענען די מאָטיוון, וועלכט ברענגען דערצו, אַז מאַסן מענטשן גייען 
אַװעק פון דער וועלט אָן אַ פּרוּוו צו שטעלן זיך אַנטקעגן. 

דערשלאָגן און פאַרצווייפלט, צעבראָכן דורך די גרויזאַמע דײַטשע 
געזעצן, אונטער וועלכע זיי זענען געווען געצװוּנגען צו לעבן במשך 
פון די לעצטע דרײַ יאָר, אײַנגעשלאָסן אין די תפיסה-מויערן פון זייערע 
געטאָס, געהיט דורך דער פּאָליצײ, זעלנער און זשאַנדאַרמען, אַרומ- 
גערינגלט מיט אַ קייט פון קױלנװאַרפער אין דער אַטמאָספער פון 
הפקרות, שוידער און טױט, אָן דער האָפענונג צו באַקומען הילף 
פון ערגעץ-וווּ --- קומען אום די יידישע מאַסן. דער באַװוּסטזיניקער 
טייל פון דער אַרבעטערשאַפט און אינטעליגענץ האָט קלאָר פאַר- 
שטאַנען די נויטיקייט פון אַ באַװאָפּנטן װידערשטאַנד, נישט געקוקט 
אויף דעם פאַקט, װאָס דאָס װאָלט נישט געהאַט קיין שאַנסן אָנצונעמען 
אַ ברייטערן פאַרנעם צוליב דער אַטמאָספער, װאָס איז בכיוון געשאַפן 
געװאָרן דורך די דײַטשן אין געטאָ און מחוץ דעם געטאָ. אָבער די 
מער קאָנסערװאַטיווע שיכטן בײַ די יידן זענען געװוען קאַטעגאָריש 
קעגן דעם געדאַנק פון אַזאַ װידערשטאַנד, פאַרופנדיק זיך דערויף, 
אַז דאָס װאָלט באַדײַט די תיכפדיקע פאַרניכטונג פון די יידן, וי אַ 
פּועל-יוצא פון דער נקמה מצד דער דײַטשער מאַכט. פאַר דעם גאַנצן 
יידישן ישוב װאָלט דאָס געהאַט קאַטאַסטראָפאַלע פאָלגן. דעריבער 
טאַקע איז יעדער ידערשטאַנד-װילן פּאַראַליזירט געװאָרן, כדי 
דער טייל פון דער יידישער באַפעלקערונג, װאָס װאָלט זיך אַנט- 
קעגנגעשטעלט, זאָל נישט ציען אויף זיך די אַחריות פאַר אַ טאָטאַלער 
פאַרניכטונג פון דער גאַנצער יידישער באַפעלקערונג, װאָס די היט- 
לעריסטישע באַנדעס װאָלטן געקאָנט אַלס שטראָף דורכפירן. פון דער 
צווייטער זײַט אָבער האָט קיינער נישט געקאָנט זײַן זיכער, אַוֹ די 
אױיסראָטונג װעט נישט דורכגעפירט וװערן אַפּילו װוען עס װעט קיין 
װידערשטאַנד נישט זײַן, אמת, אין אַנדערע פאָרמען און אין אַ 
לאַנגזאַמערן טעמפּ. דאָס איז טאַקע געשען אין די געטאָס פון װאַרשע 
און אַנדערע שטעט. 

= 

מיר האָבן נאָר װאָס דערהאַלטן ידיעות פון לעמבערג און אַנדערע 
שטעט, װוּ די ,עװאַקואַציע* איז איצט אין גאַנג. מיר נעמען זי אַרײַן 
אין באַריכט, כדי בעסער צו אילוסטרירן די איצטיקע סיטואַציע. 

לעמבערג: נאָך אַ לאַנגער צײַט פון ;אַקציעס" מצד די נאַצי- 
פאַרברעכער קעגן די יידן אין לעמבערג, בעת ועלכע אַן ערך 25 

טויזנט יידן זענען אויסגעשאָכטן געװאָרן (באַזונדערס אין דער אַזױ 
גערופענער ,אונטערן בריק אַקציע", װוּ אַלטע לײַט זענען געווען דער 
רוב פון די דערמאָרדעטע), זענען מיט דרײַ װאָכן צוריק די צענט- 
ראַלע אינסטאַנצן פון ס. ס. און געסטאַפּאָ צוגעטראָטן צו אַ ראַדיקאַ- 
לער פאַרניכטונג פון אַלע יידן. אויב אין די פריערדיקע ;אַקציעס" 
זענען די נאַציס לכל-הפּחות אויסערלעך געווען געטרײַ דעם פּרינג- 
ציפּ, אַז נאָר אַזעלכע יידן און זייערע פאַמיליעס, וועלכע זענען פון 
היטלערס שטאַנדפּונקט אנישט פּראָדוקטיוו", דאַרפן פאַרניכטעט װערן 
-- איז איצט אַפילו דער דאָזיקער פּרינציפּ כמעט אינגאַנצן איגנאָרירט 
געװאָרן. מ'האָט אעװאַקויַרט" פון 55 ביז 60 טויזנט יידן; די מער- 
הייט פון זיי זענען געווען באַשעפטיקט אין פאַרשידענע אינסטיטוציעס, 
װאָס זענען דירעקט אָדער אומדירעקט פאַרבונדן מיט דער מלחמח- 
אינדוסטריע. צײַטװײַליק זענען פון דער כאַפּעניש באַפּרײַט געװאָרן 
-- אונטערן דרוק פון דער אַרמײ --- אַרבעטער, וועלכע זענען אַבסאָלוט 
נויטיק פון מיליטער-שטאַנדפּונקט. די שטאָטישע װאַרשטאַטן, וועל- 
כע זענען אָרגאַניזירט געװאָרן און האָבן געאַרבעט אויף אַ ווירק- 
לעך אַמעריקאַנער שטייגער און וועלכע געפינען זיך אונטער דער 
אוממיטלבאַרער אויפזיכט פון דעם שטאָט-הױפּטמאַן, האָבן פאַר- 
לוירן 2800 פון 2500 יידן, באַשעפטיקטע אין די דאָזיקע וָואַר- 
שטאַטן. צוישן די 2800 אומגעבראַכטע זענען געווען די בעסטע ספּע- 
ציאַליסטן און אָרגאַניזאַטאָרן פון דַי דאָזיקע װאַרשטאַטן און כמעט 
זייער גאַנצער סאַניטאַרער און מעדיצינישער פּערסאָנאַל. די קינדער 
פון אַלע יתומים-הײַזער זענען אַרױסגעשלעפּט געװאָרן. דאָס זענען 
געווען בעיקר קינדער פון מענער און פרויען, וולכע זענען אויסגע- 
שאָכטן געװאָרן אין די פריערדיקע אאַקציעס". אַלע דרײַ שפּיטאָלן 
פון לעמבערג זענען געװאָרן אויסגעליײידיקט פון די קראַנקע, צװישן 
זי אַ סך זייער שווערע חולאים. אַפילו די קראַנקע פון דעם שפּיטאָל 
פאַר אָנשטעקנדע קראַנקײטן, וועלכע זענען דאָרט געלעגן אויף טיפוס 
אָדער אַנדערע עפּידעמישע קראַנקײיטן, זענען געװאָרן עװאַקוירט אין 
אַן ,אומבאַקאַנטער ריכטונג"... צוזאַמען מיט זיי כמעט אַלע דאָקטוירים, 
קראַנקן-שוועסטער און מיטגלידער פון דער פאַרװאַלטונג. דער מע- 
דיצינישער פּערסאָנאַל פון צוויי פּאָלי-קליניקס, אַן ערך 20 מענטשן, 
איז אויך דערפּאָרטירט געװאָרן. אייניקע פון די עװאַקויַרטע דאָק- 
טוירים האָט מען שפּעטער געזען אין אַן אַרבעטס-לאַגער בײַ פיזי- 
שער אַרבעט. דער רעשט פון דער אינטעליגענץ און פאָרשטייער 
פון אַנדערע פּראָפּעסיעס זענען נאָך ערגער באַהאַנדלט געװאָרן. 

אויב אין דעם באַריכט ווערט אַזױ ברייט באַשריבן די באַהאַנד- 
לונג פון דאָקטוירים, פון וועלכע 200 זענען שוין אַװעקגענומען גע- 
װאָרן פון זייערע פּאָסטנס, איז דאָס דערפאַר, װײַל דאָס איז דער 
ערשטער פאַל אין דער גאַנצער געשיכטע פון דער אאַקציע", אַז 
דאָקטוירים, וועלכע זענען ביז איצט געווען אַ פּריװוילעגירטער עלע- 
מענט, זאָלן באַהאַנדלט וװוערן אויף דעם זעלבן אופן, װי אַלע אַנדערע 
סתם יידן. 

וועגן דעם גורל פון די, וועלכע זענען פאַרשלעפּט געװאָרן אין 
די אַרבעטס-לאַגערן, איז באַקאַנט, אַז די שטאַרקסטע מענער האַלטן 
נישט אויס די פּײַניקונגען און שרעקלעכע דיסציפּלין און גייען אויס 
שנעל פון הונגער אָדער שטאַרבן פון אויסשעפּונג. עס זענען פאַראַן 
פאַלן, ווען זיי ווערן באַשטראָפּט מיט טויט פאַר דעם קלענסטן חטא 
קעגן דער לאַגער-דיסציפּלין אָדער פּשוט דערפאָר, װײַל זיי װוערן 
קראַנק. אין יאַנאָװער לאַגער אין לעמבערג, וועלכע ציילט פון 5 ביז 
6 טויזנט מענטשן, האָבן די קאָמענדאַנטן ראַקיטאַ, װילדהיז און 
געבויער זיך קונה שם געװען דורך דערשיסן טעגלעך פון 15 
ביז 20 מענטשן. די דענטיסטן פון לאַגער זענען בעיקר באַשעפ- 
טיקט בײַם אַרױסרײַסן די גאָלדענע ציין פון די מתים. די פיזיש 
געזונטערע צװישן די יידישע פרויען װוערן באַשטימט אַרױסגעשיקט 
צו ווערן אויפן לאַנד, כלומרשט צו פעלד-אַרבעט, בעת די מערהייט 
פון די פרויען, צוזאַמען מיט די אַלטע לײַט און קינדער װערן דער" 
שאָסן און פאַרסמט. פאַר דער עקזעקוציע נעמט מען בײַ זײי צו די 
קליידער, וועלכע זיי טראָגן, 

חוץ די קאָנטריבוציעס, וועלכע וערן אַרױסגעצױגן בײַ די יידן 
ערב יעדער ,אומזידלונגס-אַקציע, װוערט בײַם סוף פון דער ,אַקציש" 
דורכגעפירט אַ סיסטעמאַטישער רויב פון גאַנצן האָב און גוטס פון 
די אַרויסגעפירטע יידן. די הילפס-פונקציע מוזן אויספירן די יידישע 
פּאָליציאַנטן און אַפילו מיטגלידער פון ,יודען-ראַט?. 

פאַר די איבערגעבליבענע 20 טױזנט יידן אין לעמבערג (בעת 
די דײַטשן זענען אַרײַן אין שטאָט זענען דאָרט געווען 120 טויזנט 
יידן) האָט מען אָפּגעגעבן אַ קליינע, פאַרנאַכלעסיקטע פאָרשטאָט, װאָס 
איז אַ חוזק פון יעדן עלעמענטאַרן באַגריף פון היגיענע. נאָך שוי" 
דערלעכער איז געווען די ;אַקציע? אין אַנדערע שטעט. למשל, אין 
טאַרנאָוו (6000 יידן) האָט מען דערשאָסן די קרבנות דירעקט אויף 
דער גאַס, אויף די הייף, אין די ווינונגען. אין אַנדערע שטעט 
ווידער --- אויפן מאַרק אָדער בית-עולם. (אין סטאַניסלאַװאָוו האָבן 

די נאַציס געהייסן די באַאַמטע פון דער יידישער קהלה, אַז זיי זאָלן 
צוגרייטן אויפן בית-עולם אַ בופעט פאַר די ,עקזעקוציע-אָפּטיילונגען". 
-- דעמאָלט זענען דערמאָרדעט געװאָרן 3000 יידן). 

משאַנאַ דאָלנאַ: דער ישוב האָט געציילט 2,000 יידן. עס זענען 
געבליבן לעבן 150. דער רעשט איז דערשאָסן געװאָרן נאָך דעם, 
וי זיי האָבן געמוזט אַליין אױסגראָבן אַ טיפן קבר. דאָס אַלץ איז 
געשען אין משך פון 4 ביז 6 שעה. אַזעלכע שחיטות זענען אויך 
פאָרגעקומען אין סאַמבאָר, מיעלעץ, ראַבקי, ראָהאַטין און אַנדערע 
שטעט אין גאַליציע. לעצטנס איז וויעליטשקי געװען אַ פּלאַץ פון 
ענלעכע סצענעס. אין באַכניע האָט מען האַרט פאַר דער פאַקציש" 
פאַרברענט די שטאָטישע װאַרשטאַטן, װאָס זענען געווען דער שטאָלץ 
פון מערב-גאַליציע. וועגן זיי האָט אַפילו די היטלער-פּרעסע אַ סך 
געשריבן, פּונקט װי זי האָט ברייט געשריבן וועגן די אינדוסטריעלע 
אונטערנעמונגען אין װאַרשע און אַנדערע שטעט אין קאָנגרעס-פּולן, 

בעת דער ,אומזידלונג-אַקציע? פון װאַרשעװער געטאָ, זענען אין 
משך פון עטלעכע שעה ליקוידירט געװאָרן די געטאָס פון אָטואָצק, 
פאַלעניץ און מיעדזעשין. אין די פּאָר שעה איז פולשטענדיק ליקווידירט 
געװאָרן די מעדעס-סאַניטאָריע. אַלס קרבנות זענען געפאַלן די 250 
קינדער צװאַמען מיט דער מערהייט פון מעדיצינישן, לערער און 
קראַנקן-שוועסטער-פּערסאָנאַל. לעצטנס האָט אַזאַ ,אומזידלונג-אַקצי? 
אין ראַדאָם, מינסק מאַזאָוויעצק, שעדלעץ און אַנדערע ערטער במשך 
פון עטלעכע שעה פאַרניכטעט די יידישע ישובים. 

נאָר קליינע גרופן איז געלונגען זיך צו ראַטעווען פון פײַער פון 
מאַסן-מאָרד. אָבער אויך זיי דערװאַרט דער זעלבער טראַגישער 
גורל. דער מאַנגל פון מיטלען צו לעבן און די אוממעגלעכקייט װאָס 
עס איז צו פאַרדינען -- װעט זיי פריער אָדער שפּעטער טרײַבן אין 
גרוב אַרײַן, 

שילדערנדיק די שרעקלעכע בילדער פון דער הײַנטיקער ווירק- 
לעכקייט פון דער יידישער באַפעלקערונג אין פּױלן, דאַרפן דער- 
מאָנט װערן די אַקטן פון מיטגעפיל, אונטערשטיצונג און הילף 
מצד דער פּוילישער באַפעלקערונג. פון דער אַנדערער זײַט זענען 
געווען איינצלנע פאַלן פון שאַנטאַזש, רויב, און גנבה פון דעם, װאָס 
עס איז איבערגעבליבן אין די וווינונגען פון די ;אַרױסגעשיקטע". די 
דײַטשע מאַכט האָט צוליב דעם, למשל, אין די געגנטן נישט װײַט 
פון װאַרשע פאַראָרדנט --- אונטער דראָונג פון טויט-שטראָף -- אַז 
מען זאָל צוריק ברענגען דאָס צוגעראַבעװעטע יידישע האָב און גוטס. 

זי גייט, װײַזט אויס, אַרױס פון דער הנחה, אַז געראַבעװעט יידיש 
פאַרמעגן געהערט אויסשליסלעך די דײַטשן, די זין פון ;הערן-פאָלק". 

די אאַקציע? איז, אַ דאַנק דעם טײַװלאָנישן דײַטשן מעטאָד, 
דורכגעפירט געװאָרן, צום באַדױערן, אויך מיט די הענט פון דער 
יידישער פּאָליצײי. אַנטקעגן די טרויעריקע, נעגאַטיווע זײַטן שלאָגן 
זיך נאָך העלער אָפּ די אַקטן פון איידלקייט, קעגנזײַטיקער הילף און 
שטילער העלדישקייט. מוטערס, וועלכע מען האָט אָפּגעריסן פון קינ- 
דער, זענען געגאַנגען צוח טױט נאָך זײַערע קינדער; קינדער -- נאָך 
זייערע עלטערן די טוער אין די יתומים-הײַזער, אינטערנאַטן און 
אַנדערע קינדער-אַנשטאַלטן, װי למשל, ד"ר יאַנוש קאָרטשאַק, וי 
דער גרעסטער טייל פון דערציערישן און מעדיצינישן פּערסאָנאַל 
אין מעדעם-סאַנאַטאָריע -- זענען געגאַנגען מיט די קינדער צום טויט, 
הגם זיי האָבן נאָך געהאַט די ברירה זיך צו ראַטעװען. 

אויפן ערשטן אָרט רוקט זיך אַרױס די אַממערסטן כרענענדיקע, 
די דרינגענדסטע, די ועזנטלעכסטע פּראַגע פון ראַטעוען פון טוט 
די רעשט פון דער יידישער באַפעלקערונג, װאָס איז נאָך געבליבן 
לעבן. צעװאָרפן איבער שטעט און שטעטלעך, זענען די נאָך איבער- 
געבליבענע רעשטלעך אַ מאַטעריאַל פון טאָג-טעגלעכן מאָרד מצד 
די היטלער-באַנדעס. עס גייט אין ראַטעװען אַ מיליאָן אָדער אַנדערט- 
האַלבן מיליאָן יידן, װאָס לעבן נאָך, ראַטעווען זיי פון אַ זיכערן טױמי 
די געשטאָרבענע, דערמאַרדעטע, אויף טויט פאַרפּײַניקטע -- װעט 
קיינער נישט לעבעדיק מאַכן. מען מוז ראַטעווען די לעבעדיקע! דאָס 
איז די דרינגענדסטע מאָנונג, װאָס רײַסט זיך אַרױס פון די הערצער 
פון די, װאָס לעבן נאָך. דאָס איז דער רוף, װאָס טראָגט זיך אויף די 
ברידער-קברים פון די הונדערטער טױיזנטער יידן -- אין און אַ 
האַלבער מיליאָן קרבנות פון היטלערישן פאַשיזם. 

אָן רעזולטאַט און באַטײַט זענען די באַשלוסן צו באַשטראָפן 
נאָך דער מלחמה די היטלערישע מערדער. װײַל איידער דאָס װועט 
געשען, װעלן אַלע בײַם לעבן געבליבענע -- אַפילו די, וועלכע מעגן 
נאָך לעבן פון שטאַנדפּונקט פון דער דײַטשער מיליטער-מאַכט -- 
װערן אָן אַ שפּור פאַרניכטעט. עס װעט איבערבלײַבן אַ ריזיקער 
בית עולם, װוּ ס'וועט רוען די פּאַר מיליאָניקט יידישע באַפעלקערונג, 
עס זענען נויטיק טאַטן -- תיכפדיקע און ווירקזאַמע. 

מיר גיבן זיך אָפּ אַ חשבון, מיר זענען זיכער -- מיר זענען אומ- 
דערשיטערט אין דער זיכערקייט -- אַז דער היטלער-רעזשים און 
אַלע זײַנע סאַטעליטן וועלן פאַרניכטעט װערן, און אויף זייער אָרט 

וועלן מיר אויפבויען אַ נײַע -- אונזער וועלט. דער שגעון, מיט וועלכן 
עס בושעווען די היטלער-מערדער אין אַלע אָקופּירטע לענדער -- און 
קודם-כל אויפן יידישן שטח --- איז איינער פון די סימנים פון דעם 
בין השמשות, װאָס האָט זיך אָנגעהױיבן פאַר דעם קעמפערישן היט- 
לעריזם. נישט קיין פאַרצווייפלונג אָדער רעזיגנאַציע דיקטירן אונ- 
זערע װוערטער, נאָר קודם-כל די ריין-מענטשלעכע מאָטיוון און חוץ 
דעם אונזער שטאַרקער נישט געבראָכענער ווילן, אַז אויך די יידישע 
באַפעלקערונג זאָל קענען מיטווירקן בײַם שאַפן די נײַע װעלט און 
דאָס נײַע לעבן. 

מיר האָבן אָפענע אויגן פאַר די גרויסע וועלט-פּראָבלעמען, אָבער 
מיר באַרירן דאָ אויסשליסלעך די יידישע לאַגע דערפאַר, װײַל די 
שחיטות פון יידן זענען אומפאַרגלײַכלעך אַפילו מיט אַלע רציחות אין 
די אָקופּירטע לענדער און זענען לגבי דער געשיכטע -- אָן פּרע- 
צעדענסן. עס איז נויטיק תיכף צו ראַטעװען די הונדערטער טויזנטער 
בײַם לעבן געבליבענע, װאָס זענען דורך דעם דײַטשן פאַשיזם פאַר- 
משפּט צום טויט". 

אין לעצטן טייל פון דעם בריוו 'זענען פאָרמולירט צװישן אַנ- 
דערע פאָלגענדיקע פאָרשלאָגן; 

1 די דײַטשע בירגער אין די אַליאירטע לענדער, וועגן וועלכע 
ס'איז באַװיזן געװאָרן זייער פּראָדהיטלעריסטישע איינשטעלונג, זאָלן 
באַטראַכט װערן װי מיטפאַראַנטװאָרטלעכע פאַר די דאָזיקע מאָרדף . 
די יידישע געזעלשאַפט, װי אַ שװאַכער מיטגליד אין דער משפחה פון 
די אַליאירטע, האָט אַ רעכט צו פאָדערן פון די פאַרבינדעטע תיכפדיקע 
און שנעלע הילף אין דער נישט-גלײַכער מלחמה. 

2. די פּוילישע רעגירונג און דער נאַציאָנאַליראַט זאָלן זיך 
תיכף ווענדן צו אַלע פרײַע פעלקער פון דער וועלט מיט אַן אַפּעל, 
אין וועלכן עס זאָלן קלאָר פאָרגעשטעלט ווערן די היטלערישע רציחות, 
װאָס װערן באַגאַנגען לגבי דער יידישער באַפעלקערונג, און אויפ- 
פאָדערן אַלע רעגירונגען צו תיכפדיקער האַנדלונג. 

די פּוילישע רעגירונג און דער נאַציאָנאַליראַט זאָלן זיך 
ווענדן מיט אַ רוף צו דער פּוילישער געזעלשאַפט אין לאַנד, אַז זי זאָל 
מיט אַלעם מעגלעכן העלפן דער יידישער באַפעלקערונג. 

4 באַקענען דעם אַרבעטער-קלאַס פון דער גאַנצער וועלט, אײַנ- 
שליסנדיק סאָװיעט-רוסלאַנד, מיטן פאַרלויף פון די שחיטות, און אים 
אויפפאָדערן, אַז ער זאָל אויסאיבן אַ דרוק אויף די רעגירונגען, אַז 

5 גענוי אינפאָרמירן וועגן די שחיטות די דײַטשע געזעלשאַפט. 

6 איבערשיקן באַדײַטנדיקע מאַטעריעלע הילף פאַר דער אי" 
בערגעבליבענער יידישער באַפעלקערונג, װאָס איז פולשטענדיק פאַר- 
אָרעמט געװאָרן און איז אויסגעשטעלט אויף הונגער-טויט. 

כסדר מיט אונז זיך קאָמוניקירן; תיכף געבן צווויסן, װאָס 
עס איז געטאָן געװאָרן אין די אַלע ענינים, װווי אויך אינפאָרמירן 
אונז וועגן אַנדערע וויכטיקע געשעענישן פון באַדײַטונג פאַרן לאַנד 
און פון אינטערנאַציאָנאַלן כאַראַקטער. 


די פֿאַרניכטונג פון אײיראָפּעישן יידנטום 


באַריכט פון די פאַרבינדעטע פעלקער 


אין דער צווייטער העלפט דעצעמבער 1942 האָט דער לאָנדאָנער 
אינפאָרמאַציע-קאָמיטעט פון די פאַרבינדעטע פעלקער, װאָס קעמפן 
קעגן די אַקס-מלוכות, אַרױסגעלאָזט אַ לענגערן באַריכט וועגן דער 
לאַגע פון די יידן אין די פּאַרשיידענע אײראָפּעישע לענדער. װײַטער 
ברענגען מיר די וויכטיקסטע טיילן פון באַריכט. 

בעלגיע: די דײַטשן האָבן אַרױסגעגעבן אַ ריי דעקרעטן בנוגע די 
בעלגישע יידן. אין זיי רעדט זיך וועגן צװאַנג-רעגיסטראַציע, רשימות 
פון אייגנטום, פאַרבאָט צו פאַרנעמען עפנטלעכע שטעלעס; יידישע 
קינדער זענען געצווונגען געװאָרן צו באַזוכן טפּעציעלע שולן. 

די נאַציס זענען געווען שטאַרק גערייצט, װאָס די דאָזיקע גזירות 
האָבן געפונען אַ קנאַפּן חן אין די אויגן פון דער בעלגישער באַפעל- 
קערונג. אַ טייל יידן האָט מען אַרעסטירט און מען האָט זיי אײַנגעזעצט 
אין קאָנצענטראַציע-לאַגער אין ברענדאָנק, נאָענט פון אַנטװערפּן, אָדער 
מ'האָט זיי געשיקט אין אַ ספּעציעלן אַרבעטס-לאַגער אין שכנות 
פון בריסל. אַנדערע האָבן זיך אָנגעשלאָסן צום אונטערערדישן קאַמף 
קעגן דעם שונא און געצאָלט מיט זייערע לעבנס פאַר דער איבער- 
געגעבנקייט צו זייער לאַנד, 

אַזױ איז געווען ביז מאַי 1942. דעמאָלט איז דעצידירט געװאָרן 
װאַרשײַנלעך לויט אַ באַפעל פון בערלין, אַרזיסצוטרײַבן די יידן. די 
מיליטערישע מאַכט-אָרגאַנען האָבן אָנגענומען די שטרענגסטע מיט- 
לען: יידן האָט מען פאַרבאָטן צו פאַרלאָזן בעלגיע, זיי זענען געװאָרן 
פאַרפליכטעט צו טראָגן אַ באַנד מיט אַ מגן דוד; מ'האָט זיי אויסגע- 

שלאָסן פון דער מעדיצינישער פּראָפּעסיע, פאַרװוערט צו באַװײַזן זיך 
אין גאַס פון 8 אָװנט ביז 7 פרי און דערלויבט צו ווינען נאָר אין 
בריסל, אַנטװערפּן און שאַרלערואַ. 

דעם 15טן מאַי 1942 האָט דער דײַטשער גובערנאַטאָר פאַר- 
עפנטלעכט אַ דעקרעט, װאָס האָט באַטײַט אַ באַפעל אױסצוראָטן אַלע 
יידן, וועלכע לעבן אין בעלגיע. מאַנסלײַט אין עלטער פון 18 ביז 60 
יאָר און פרויען פון 20 ביז 55 יאָר זענען, אונטער דער דראָונג פאַרשיקט 
צו װערן אין דײַטשע קאָנצענטראַציע-לאַגערן, געװאָרן מחויב אָנ- 
צונעמען יעדן מין אַרבעט, װאָס דער קאַרבעטס-אַמט? לייגט פאָר, 
אומאָפּהענגיק פון זייער געזונט, פאַמיליע-מצב, פליכטן אָדער באַ- 
שעפטיקונג, 

די ערשטע דעפּאָרטאַציעס האָבן זיך אָנגעהױיבן אין יולי 1942. 
מ'האָט גערופן אַלע יידן, זיי פאַרזאַמלט אויף באַן-סטאַציעס און אָפּי 
געשיקט קיין מזרח אין אומבאַקאַנטע פּלעצער. װאַרשײַנלעך קין 
שלעזיע אָדער פּױלן. מ'האָט זיי געזען פאַרלאָזן ליעזש, דערנאָך 
שאַרלערואַ --- אַזױ טראַנספּאָרט נאָך טראַנספּאָרט. מענער, פרויען 
און קינדער זענען בגװאַלט צעשיידט געװאָרן איינע פון די אַנדערע. 
אין חודש אָקטאָבער זענען די פאַרפאָלגונגען געװאָרן נאָך ערגער. 
יעדער וועלכער האָט געטראָגן דעם באַנד מיטן מגן דוד, איז געווען 
אין געפאַר געכאַפּט צו וערן דורך דער געסטאַפּאָ און געשיקט. צו 
ווערן אין דורכגאַנג-לאַגער אין מעכעלן. אין איין אָװנט האָט מען 
אין בריסל צונויפגעזאַמלט און פאַרשפּאַרט 12 טויזנט יידן. 

וי עס מעלדעט אַ דײַטשע צײַטונג, האָט מען ביז סוף נאָוועמבער 
2 אויף אַזאַ אופן אַרױיסגעצױגן פון בעלגיע 25 טויזנט יידן. 

דער גורל פון די יידן, וועלכע מ'האָט דעפּאָרטירט, רופט אַרױס 
אַ שטאַרקע באַאומרויקונג. אַ טייל יידן זענען אָנגעקומען אין לאָדזש, 
װוּ זיי אַרבעטן אונטער מיליטערישער אויפזיכט. 200 בעלגישע יידן 
זענען דערשאָסן געװאָרן בעת אַ מאַסן-שחיטה אין ריגע. 

פיל בעלגיער האָבן ריזיקירט מיט שווערע שטראָפן און געהאָלפן 
יידן, און באַזונדערס זייערע קינדער, אַרױסצורײַסן זיך פון די נעגל 
פון די דײַטשן. 

טשעכאָסלאַװואַקיע: אין אַזױי-גערופענעם פּראָטעקטאָראַט פון בעה- 
מען און מעהרען זענען געווען 90 טויזנט יידן. אין סלאָװאַקיע -- בערך 
5 טויזנט. אַזאַ איז געווען די צאָל בײַם אָנהויב פון דער דײַטשער 
אָקופּאַציע. 

אין פּראָטעקטאָראַט זענען טויזנטער יידן געװאָרן אַרעסטירט. 

נאָכן פּײַניקן זיי אין געסטאַפּאָ האָט מען זיי פאַרשיקט אין קאָנצענט- 
ראַציע-לאַגערן, הונדערטער זענען געשטאָרבן נאָך איידער זיי האָבן 
באַװיזן אַהין אָנצוקומען, הונדערטער האָבן פאַרענדיקט זייער לעבן 
אין די לאַגערן גופא. יידישע אַרבעטס-באַטאַליאָנען האָט מען געשיקט 
אין פאַרשיידענע אַרבעטס-לאַגערן אָדער אין געטאָס פון לובלינער 
געגנט. דאָס יידישע פאַרמעגן איז געװאָרן קאָנפיסקירט. זייערע היימען 
האָבן זיי געמוזט אָפּטרעטן פאַר אָנקומענדיקע דײַטשן. באַרבערס האָט 
מען פאַרבאָטן צו שערן יידן, וועשערס --- צו ואַשן יידישע וועש. די 
6 טויזנט יידן, װאָס האָכן געוווינט אין פּראָג, איז געװאָרן פאַרבאָטן 
צו פאָרן אין טראַמװײַען און אױיטאָבוסן. אויך יידישע קינדער, וועלכע 
מעגן באַזוכן יּאָר יידישע שולן, טאָרן זיך נישט באַנוצן מיט די דאָזיקע 
קאָמוניקאַציע-מיטלען. מענער און פרויען אין עלטער פון 18 ביז 
0 יאָר זענען פאַרפליכטעט צו צװאַנג-אַרבעט. 

אין דעצעמבער 1941 האָט מען אין דער אַלטער פעסטונג-שטאָט 
טערעזין אײַנגעאָרדנט אַ היים פאַר יידישע זקנים. סוף יולי 1942 
זענען אין געטאָ פון טערעזין געווען 40 טויזנט מענער און פרויען 
אין עלטער פון 65 ביז 80 יאָר; פון זיי זענען 10 טויזנט פון טשעכאָ- 
סלאָװאַקיע גופא. 

אין יוני 1942 האָט זיך אָנגעהויבן אַ מאַסן-דעפּאָרטאַציע פון 
טשעכישע יידן קיין פּוילן. ביז סוף אָקטאָבער 1942 האָבן 72 טויזנט 
יידן פאַרלאָזט טשעכיע, צװישן זיי אויך די 10 טויזנט פון טערעזין. 

אין סלאָװאַקיע האָט מען די יידן אײַנגעשלאָסן אין 14 געטאָס און 
געטריבן צו צװאַנג-אַרבעט. דעם 15טן מאַי 1942 האָט דער פאַשיסטי- 
שער סלאָוואַקישער פּאַרלאַמענט אָנגענומען אַ געזעץ אַרויסצושיקן אַלע 
יידן פון לאַנד. ביז סוף אָקטאָבער האָט מען אַרױסגעשיקט קיין פּוילן 
5 טויזנט יידן. קינדער האָט מען אַװעקגעריסן פון זייערע עלטערן 
פרויען פון זייערע מענער. דעם 10טן נאָוועמבער 1942 איז באַשטימט 
געװאָרן אַ ספּעציעלע קאָמיסיע, װאָס זאָל זיך פאַרנעמען מיט אַרױס- 
שיקן די לעצטע 20 טויזנט יידן. 

ס'איז באַװוּסט, אַז 5 טויזנט יידן פון טשעכאָסלאָװאַקיע האָט 
מען געשיקט אין װאַרשעװער געטאָ, װוּ זי האָבן געטיילט דעם גורל 
פון אַלע װאַרשעװער יידן; טויזנטער אַנדערע האָבן אַ צײַט געװוינט 
אין לובלינער געטאָ און אין לאָדזשער געטאָ.. אַ געוויסע צאָל יידישע 
יוגנט האָט מען געשיקט אַרבעטן אין די זאַלץיגרובן אין מערב- 
גאַליציע, װוי אויך קיין װײַס-רוסלאַנד און אוקראַינע. אַ בריוו פון 

טשעכישע יידן זאָגט: ;מיר אַלע זענען שוין בלויז שאָטנס פון מענטשן. 
מען שטאַרבט אין די גאַסן. די מתים ליגן טעג נישט באַגראָבן?. 

פראַנקוײַך: גרויסע אָבלאַװעס אויף יידן אין פראַנקרײַך, בעת 
וועלכע עס זענען באַגאַנגען געװאָרן די מוראדיקסטע גרוזאַמקײטן, 
האָט זיך אָנגעהויבן אין דער נאַכט פון 16טן יולי 1942. פיל יידן 
זענען אַרױסגעשלעפּט געװאָרן פון זייערע היימען און אִַּילו פון די 
שפּיטאָלן. פון צװישן די פּאַציענטן האָט מען אויך אַרױסגעשלעפּט אַ 
קראַנקן, וועלכער איז געווען 12 שעה נאָך אַ ראַק-אָפּעראַציע, און 
אַ פרוי גלײַך נאָכן געבוירן אַ קינד. 

0 יידן זענען בעת די אָבלאַװעס באַגאַנגען זעלבסטמאָרד. יידישע 
פרויען האָבן דורך די פענצטער אַרױסגעװאָרפן זייערע קינדער און 
גלײַך נאָכדעם זיך אַליין גענומען דאָס לעבן דורך שפּרינגען פון די 
הויכע שטאָקן, 28 טויזנט מענער, פרויען און קינדער האָט מען אין 
יענע טעג צונויפגעקליבן. קינדער איבער דרי יאָר האָט מען צוגע- 
נומען פון די עלטערן. בערך 5 טויזנט קינדער האָט מען געהאַלטן 
אין 2 שול-בנינים נאָכדעם וי מען האָט זייטרע עלטערן אַרעסטירט 
און זייערע היימען פאַרשלאָסן. פיל קינדער זענען נישט געווען ביכולת 
אָנצוגעבן די נעמען און אַדרעסן פון זייערע עלטערן. 

אין פּאַריז און אומגעגנט האָבן די אַזױ-גערופענע פרעמדע יידן 
געבילדעט די מערהייט פון די קרבנות, בעת אין דער פּראָװוינץ האָט 
מען גענומען פראַנצויזישע צוגלײַך מיט די פרעמדע. זייערע קינדער 
האָט מען איבערגעלאָזט אויף הפקר אין גאַס. די ווישי-רעגירונג האָט 
מסכים געווען אַרויסצוגעבן דײַטשלאַנד אַלע פרעמדע יידן פון דער 
אָקופּירטער זאָנע, װי אויך 10 טױיזנט פון דער נישטאָקופּירטער 
זאָנע. סעפּטעמבער 1942 זענען די צוגעזאָגטע 10 טויזנט יידן פון דער 
נישט-אָקופּירטער זאָנע שוין געווען דעפּאָרטירט קיין מזרח. גענומען 
האָט מען זיי פון די קאָנצענטראַציע-לאַגערן. 

גריכנלאַנד: אין אױיגוסט 1942 האָט די דײַטשע אָקופּאַציע-מאַכט 
באַפױלן אַלע יידישע מאַנסלײַט אין עלטער פון 16 ביז 40 יאָר זיך 
צו פאַרזאַמלען אין סאַלאָניקי. וי עס װײַזט אויס, האָט מען זיי געזאָלט 
שיקן אין די ספּעציעל געשאַפענע געטאָס אויפן אינזל קרעט. ווען עס 
זענען געווען צונויפגעזאַמלט 9 טויזנט יידן, האָט מען זיי אויסגע- 
שטעלט און געהייסן לויפן 2 שעה צײַט. געשלאָגן האָט מען דערביי אַן 
רחמנות. בערך 100 פּערזאָן זענען געפאַלן אין חלשות און 2 זענען 
אומגעקומען אונטער די קלעפּ. די דײַטשן האָבן באַזונדערס שרעקלעך 

געפּײַניקט יענע ייד בײַ וועלכע מ'האָט געקאָנט אַרױספּרעסן געלט 
און צירונג, 

די גריכישע קירכע האָט אַרויסגעגעבן אַ פּײַערלעכע װאָרנונג, 
אַז די גאַנצע באַפעלקערונג וועט װי איין מאַן אויפשטיין קעגן די 
דײַטשן, אויב מ'וועט די יידן דעפּאָרטירן אין די געטאָס פון קרעט 
אָדער קיין פּױילן. צוליב דעם האָט מען די יידן נישט דעפּאָרטירט. 
אָבער אַנשטאָט דעם האָט מען זיי געשיקט אין אַ קאָנצענטראַציע- 
לאַגער. דער לאַגער געפינט זיך אין מאַקעדאָניער בערג און די יידן זענען 
פאַרנומען בײַ צװאַנג-אַרבעט אויף די פעלדער און וועגן. 8 טיזנט 
געפינען זיך אין לאַגער, בעת 1200 האָט מען געשמידט אין קייטן 
און אַרײַנגעשלײַדערט אין אַ טורמע, װײַל זיי האָבן געפּרװוט אַנטלויפן 
און פאַראײיניקן זיך מיט די גערילאַס, וועלכע האָבן זייערע באַזעס 
אין די בערג, 

יוגאָסלאַוויע: אין יוגאָסלאַװיע זענען געווען 80 טױזנט אָרטיקע 
יידן, אַ חוץ 6 טויזנט יידישע פּליטים פון טשעכאָסלאָװאַקיע, פּױלן 
און דײַטשלאַנד. נאָך דער אָקופּאַציע פון לאַנד איז דער יידישער ישוב 
צעטיילט געװאָרן. די יידן זענען אַרײַנגעפאַלן אונטער דער הערשאַפט 
פון בולגאַריע, אונגאַרן, דײַטשלאַנד און איטאַליע, וועלכע האָבן 
אַנעקסירט פאַרשיידענע שטיקער פון לאַנד. צו דעם קומט נאָך צו 
די נײַיאױסגעבילדעטע קראָאַטישע מלוכה. 

פון ערשטן מאָמענט אָן איז די פּאָליטיק לגבי די יידן געווען 
-- אױיסראָטונג. בײַם איצטיקן מאָמענט איז דער ציל אין 99 פּראָצענט 
שוין דערגרייכט. בלויז טויזנט יידן זענען געבליבן לעבן, אבער אויך 
זיי זענען אינטערנירט און געפינען זיך אין כסדרדיקער טויט-געפאַר. 
די 85 טויזנט יידן זענען אומגעברענגט געװאָרן מיט אַ בעסטיאַלישער 
בלוט-דורשטיקייט און סאַדיזם, 

לוקסעמבורג: בײַם אֶנהוֹיב פון דער דײַטשער אינואזיע זענען 
אין לוקסעמבורג געווען 2,300 אָרטיקע יידן און 600 פּליטים פון דײַטש- 
לאַנד. אַ טייל פון די לעצטע האָט מען גלײַך אַרײַנגעשלײַדערט אין 
אַ קאָנצענטראַציע-לאַגער. בנוגע אַלע יידן האָט מען אײַנגעפירט די 
;נירענבערגער געזעצן". דעם 18טן דעצעמבער 1940 איז אַרױס אַ 
באַפעל, אַז אַלע יידן מוזן במשך פון צוויי װאָכן פאַרלאָזן לוקסעמבורג. 
געבליבן זענען בלויז 224 זקנים און קראַנקע. אויך זיי האָט מען דעם 
8טן יולי 1942 אַרױסגעשיקט -- אין דער פעסטונג פון טערעזין אין 
טשעכאָסלאַװאַקיע. 

האָלאַנד: 180 טויזנט יידן זענען געווען אין האָלאַנד. אין די ערשטע 
חדשים פון דער אָקופּאַציע האָט מען די יידישע באַפעלקערונג נישט 
געטשעפּעט. די ערשטע אַנטי-יידישע געזעצן האָבן זיך באַװיזן אין 
סעפּטעמבער 1940. אין פעברואַר 1941 האָבן די דײַטשן אײַנגעפירט 
די אַנטי-ײידישע געזעצן אין פולן פאַרנעם און מיט דער גרעסטער 
האַרבקײט. די האָלענדישע באַפעלקערנג האָט דעריף געענטפערט 
מיט אַ גענעראַל-שטרײַק, װאָס האָט במשך פון עטלעכע טעג פּאַראַ- 
ליזירט דאָס לעבן אין אַמסטערדאַם, זאָנדאַס, אוטרעכט, הילווערסום, 
ראָטערדאַם און אין אַ ריי אַנדערע ערטער. די דײַטשן האָבן אויף 
דעם רעאַגירט מיט אַ דעקרעט, װאָס דראָט מיט טויט-שטראָף פאַר 
װאַגן צו שטרײַקן. בעתן שטרײַק האָבן זיי אַרויסגעפירט אויף די גאַסן 
קױילנװאַרפער און זיך מיט זיי באַנוצט. 

אין מערץ 1942 האָבן די דײַטשן פּלוצלינג אויף די גאַסן פון 
אַמסטערדאַם געכאַפּט 1200 יידן און זיי טראַנספּאָרטירט קיין מאוט- 
האוזען, עסטרײַך. דאָרט האָט מען זיי אַװעקגעשטעלט אַרבעטן אין די 
סאַלפער-גרובנס אָן די נויטיקע שוץ-מיטלען, וי גאַזדמאַסקעס אאַזיוו. 
במשך פון אַ פּאָר װאָכן זענען 800 פאַרגיפטעט געװאָרן און געשטאָרבן. 
פון די רעשט האָט בלויז אַ קליינער טייל זיך נאָך געקאָנט האַלטן אויף 
די פיס. די ידיעה וועגן דעם האָט אין האָלאַנד אַרויסגערופן שאַרפע 
פּראָטעסטן, : 

לסוף האָבן די דײַטשן אײַנגעפירט די אנירענבערגער געזעצן" 
יידן מוזן טראָגן אַ געלן מגן דוד. 

0 טויזנט יידישע אונטערנעמונגען זענען פאַריזירט? געװאָרן. 

דעם 12טן יוֹלי 1942 האָבן די דײַטשן אָנגעהויבן צו ליקווידירן 
דעם יידישן ישוב אין האָלאַנד. עס איז באַשטימט געװאָרן, אַז 60 
טויזנט יידן אין עלטער פון 18 ביז 40 יאָר זאָלן דעפּאָרטירט װערן 
קיין מזרח-אײיראָפּע, לויט דער נאָרמע פון 600 טעגלעך. די ,גרינע 
פּאָליצײ" האָט זיך אַ לאָז געטאָן איבער די גאַסן און פאַרהאַלטן די 
יידן. מען האָט זיי אַרײַנגעפּאַקט אין לאַסט-אױטאָס און גלײַך אַװעק- 
געפירט צו דער באַן-סטאַציע. דער ציל איז, אַז ביז סוף 1943 זאָל 
קיין איין ייד נישט מער בלײַבן אין האָלאַנד. די דײַטשן האָבן די באַן- 
סטאַציעס אַרומגעשטעלט מיט ספּעציעלע װאַכן, װײַל זיי האָבן מורא 
געהאַט, אַז די אויפגעבראַכטע האָלענדישע באַפעלקערונג װעט אַרויס- 
נעמען די יידן פון די צוגן. טויזנטער גלחים האָבן דערלאַנגט אָפיציעלע 
און פּערזענלעכע פּראָטעסטן קעגן די אַנטי-יידישע גרויל-מעשים. אַ 
טייל פון זיי האָט מען צוליב די פּראָטעסטן אַרעסטירט, 

נאָרוועגיע: סך-הכל 1400 פּערזאָן זענען אין נאָרװעגיע אָפיציעל 
געווען דעקלאַרירט אַלס יידן. די אַנטי-יידישע אַקציע האָט זיך אָנגעהויבן 
אין די ערשטע חדשים פון 1942. אין האַרבסט פון זעלבן יאָר האָט 
די אַקציע דערגרייכט דעם העכסטן פּונקט. די נאַצישע קויזלינג- 
פּרעסע האָט געפאָדערט ,ענדגילטיק צו לייזן דאָס יידישע פּראָבלעם". 
פון 6טן ביזן 12טן אָקטאָבער האָט מען אין טראָנדהיים און אומגעגנט 
אַרעסטירט אַלע יידישע מאַנסלײַט עלטער כון 16 יאָר. דעם 27טן 
אָקטאָבער 1942 האָט קוויזלינג אַרויסגעגעבן אַ דעקרעט צו קאָנפיס- 
קירן דאָס גאַנצע אייגנטום פון די יידן אין נאָרװעגיע. נאָך מיט אַ 
טאָג פריער האָט מען אין דער הױפּט-שטאָט אָסלאָ אַרעסטירט אַלע 
יידישע מאַנסלײַט איבער 15 יאָר; מיט אַ פּאָר טעג שפּעטער האָט זיך 
דאָס זעלבע איבערגעחזרט אין גאַנץ נאָרװעגיע. אַפילו קראַנקע פון 
די שפּיטאָלן האָט מען אַרױסגעשלעפּט. די אַרעסטירטע האָט מען 
אַװעקגעשיקט אין 2 קאָנצענטראַציע-לאַגערן. 

דעם 17טן נאָוועמבער איז דערשינען אַ דעקרעט, אַז אַלע ,האַלב" 
און ;פערטל" יידן זאָלן זיך מעלדן אין פּאָליצײ. דער אינערן-מיניסטער 
פון דער קוויזלינג-רעגירונג האָט געדאַרפט דעצידירן װער ס'איז אַ 
ייד און ער ס'איז נישט. 

דעם 26טן נאָוועמבער 1942 האָט מען אין אָסלאָ אַרעסטירט די 
רעשט יידן -- בעיקר פרויען, קינדער און זקנים. 4.230 פאַרטאָג האָט 
מען זיי אַרױסגעשלעפּט פון די בעטן און געטריבן צום פּאָרט. דאָרט 
האָט מען זיי אַרויפגעזעצט אויף אַ שיף, װוּ עס זענען שוין געװען 
0 יידן פון אַ קאָנצענטראַציע-לאַגער. די שיף מיט טויזנט יידישע 
נפשות האָט זיך אַװעקגעלאָזט קיין פּױלן 

די נאָרװעגיער האָבן אָנגעהױיבן אַ זאַמלונג פאַר אַ הילף-פאָנד 
לטובת די פּאָר הונדערט נאָך פאַרבליבענע יידן. די פּאָליצײ האָט באַ- 
קומען אַ באַפּעל צו קאָנפיסקירן די נדבות און אַרעסטירן די זאַמלער. 

8 

אין באַריכט פון די פאַרבינדעטע רעגירונגען ווערט אויך גע- 
ברענגט אַ שילדערונג פון װאַרשעװער געטאָ און פון די יידן-שחיטות 
אין פּוילן. מיר לאָזן אַרױס דעם טייל פון באַריכט, װײַל די פאַקטן 
געפינען זיך שוין אין די אַנדערע דאָקומענטן, וועלכע מיר ברענגען. 

דער באַריכט וועגן פּוילן שליסט זיך אָפּ מיט פאָלגענדע װערטער: 

,די דײַטשן האָבן פּאַקטיש פאַרוואַנדלט פּױילן אין אַן אומגעהייער 
גרויסן צענטער פאַר מאָרדן יידן, נישט בלױז פּוילישע, נאָר איך פון 
אַנדערע אײיראָפּעישע לענדער". 

מעמאָראַנדום צו פּרעזידענט רוווועלט 


דאָס איז דער מעמאָראַודום, װאָס אַ יידישע דעלעגאַציע האָט 
דערלאַנגט דעם פּרעזידענט רוזוועלט וװעגן דער פאַרניכטונג 
פון די יידן אין אײיראָפּע: 
קנאַפּע צוויי מיליאָן יידן פון נאַצי-אײראָפּע זענען אױסגעראָטן 
געװאָרן דורך מאַסן-מאָרדן, געפּלאַנטן הונגער, דעפּאָרטאַציעס, שקלאַפן- 
אַרבעט, עפּידעמיעס אין פאַרפּעסטעטע געטאָס, שטראָף-קאָלאָניעס און 
שקלאַפן-רעזערװאַציעס, װאָס זענען געשאַפן געװאָרן פון דער דײַ- 
טשער רעגירונג און אירע װאַסאַלן. די פינף מיליאָן יידן, װאָס לעבן 
נאָך אפשר אין דער נאַצי-אָקופּירטער טעריטאָריע, שטייען אונטער 
דער געפאַר פון טאָטאַלער אױסראָטונג, לויט אַן אָפיציעלן באַפעל 
פון היטלערן, װאָס פאָדערט, אַז אַרום דעם 21טן דעצעמבער 1942, 
זאָלן אַלע יידן פון אײיראָפּע אינגאַנצן אױיסגעראָטן ווערן. 
אַז אַזאַ פּראָגראַס עקזיסטירט, ווערט באַשטעטיקט דורך: א) באַ- 
װײַזן, װאָס זענען געגעבן געװאָרן צו פאָרשטייער פון דער רעגירונג 
פון די פאַראייניקטע שטאַטן אין אײראָפּע און װאָס זענען דורך דעם 
סטייט דעפּאַרטמענט איבערגעגעבן געװאָרן צו אַמעריקאַנער יידישע 
אָרגאַניזאַציעס; ב) אָפיציעלע דײַטשע באַשטעטיקונגען, װי אויך קאָנ- 
פידענציעלע דײַטשע באַריכטן; ג) באַריכטן פון עדות, װאָס יידישע 
אָרגאַניזאַציעס פון די פרײַע לענדער האָבן באַקומען; ד) ערשט- 
האַנטיקע באַריכטן, װאָס זענען דערשינען אין דער אונטערערדישער 
פּרעסע פון פּוילן און אַנדערע אָקופּירטע לענדער, און ה) באַװײַזף 
װאָס די גלות-רעגירונגען האָבן דערהאַלטן דורך זיערע איגענע 
אונטערערדישע וועגן. 
דער צווייפאַכער פּראָצעס פון פּשוטן מאָרד און לאַנגזאַמער אויס- 
ראָטונג האָט זיך אָנגעהויבן פאַר די יידן פון דײַטשלאַנד גלײַך װי 
היטלער איז געקומען צו דער מאַכט, און פאַר די יידן פון אַנדערע 
לענדער אַזױ שנעל, װי די דײַטשע אַרמײ איז אַהין אַרײַנגעקומען 
אָדער ווען די דאָזיקע לענדער זענען צוגעשטאַנען צו דער אַקס. אין 
משך פון די לעצטע זעקס חדשים איז די אָרגאַניזירטע אויסשלאַכ- 
טונג פון די יידן שוידערלעך געשטיגן מיט אַ גרױזאַמען אימפּעט. 
פּראָפּאַגאַנדע-מיניסטער געבעלס האָט סיגנאַליזירט די קאַמפּאַניע פון 
טאָטאַלער אױיסראָטונג,. װען ער האָט דעם 12טן יוני 1942 אין אַן 

אַרטיקל אין ,דאָס רײַך"" געשװאָרן, אַז די יידן װעלן 6באַצאָלן" 
פאַר דער באָמבאַרדירונג פון קעלן און אַנדערע דײַטשע שטעט ,מיט 
דער אױיסראָטונג פון זייער ראַסע אין גאַנץ אײיראָפּע און אפשר אויך 
אויסער אײראָפּע?. 

גלײַך נאָך דער ערשטער ענגלישער לופט-באָמבאַרדירונג פון 
קעלן, זענען 250 יידן גענומען געװאָרן אין די קאַזאַרמעס פון גראָס- 
ליכטערפעלדע אין וועסט-בערלין און זענען דאָרט דערשאָסן געװאָרן. 
די נײַעס װעגן אָט דעם מאָרד, װאָס איז פאַרעפנטלעכט געװאָרן 
דורך די נאַציס, איז געװען אַ סיגנאַל פאַר די רציחות, װאָס זענען 
געקומען שפּעטער, 

לעצטן יוני האָט דער הױפּט פון דער ;געסטאַפּאָי, היינריך 
הימלער, באַזוכט דעם װאַרשעװער געטאָ, װאָס איז דעמאָלט געוען 
דער גרעסטער קאָנצענטראַציע-פּלאַץ פון יידן אין אָקופּירטער איי- 
ראָפּע, און האָט באַשטימט אַן אַזױ גערופענע אױסראָטונגס-קאָמיסיע 
אונטער איינעם אַ נאַצי מיטן נאָמען פאן. די קאָמיסיע איז אינס- 
טרואירט געװאָרן, אַז עס איז געקומען די צײַט אויסצוליידיקן דעם 
געטאָ. 

דעם 14טן אויגוסט, 1942, האָט די אײראָפּעישע ביוראָ פון אַן 
אָנגעזעענער יידישער אָרגאַניזאַציע זיך דערװוּסט, אַז די פּוילישע 
געטאָס װערן שנעל איסגעלײידיקט דורך מאָרד, דעפּאָרטאַציע און 
הונגער. עס איז דעמאָלט געמאָלדן געװאָרן, אַז 100.000 זענען דער- 
מאָרדעט געװאָרן אין װאַרשע און 50.000 אין לעמבערג. דעם 24טן 
נאָװועמבער זענען די ערגסטע מוראס באַשטעטיקט געװאָרן דורך 
דעם סטייט דעפּאַרטמענט, װאָס האָט באַקומען באַװײַזץ, אַז אַזאַ 
פּראָגראַם פון מאַסן-אױסראָטונג ווערט דורכגעפירט. דעם זעלבן טאָג 
האָט די פּוילישע רעגירונג אין לאָנדאָן צוגעשטעלט װײַטערע באַ- 
װײַזן, אַז אין אָקטאָבער 1942 זענען בלויז 40.000 שפּײַזדקאַרטלעך 
געדרוקט געװאָרן פאַר די יידן פון דעם װאַרשעװער געטאָ, בשעת 
די באַפעלקערונג פון דעם געטאָ אין מערץ 1942 איז געװען 4233 
טויזנט, 

צווישן די דאָקומענטן, װאָס מיר האָבן באַקומען דורך דער הילף 
און פאַרבינדונג פון סטייט-דערפּאַרטמענט איז אויך געווען איינער, 
װאָס האָט געגעבן אַ סך-הכל פון דער לאַגע אין יעדן לאַנד און 
האָט אָנגעוויזן װי װײַט עס איז געפאַלן די צאָל יידן אין יעדן לאַנד 
אונטער דער נאַצייהערשאַפט. דער דאָקומענט האָט אויפגעדעקט פאֵָל- 
גענדע פאַקטן; 

דײַטשלאַנד -- פון די 200,000 יידן, װאָס האָבן געלעבט אין 
דײַטשלאַנד בײַם אויסברוך פון דער מלחמה, אין 19239, איז די צאָל 
דורך מאַסן-דעפּאָרטאַציעס, זעלבסטמאָרדן און הונגער רעדוצירט גע- 
װאָרן ביז 40,000, 

..עסטרײַך -- פון די 75,000 יידן אין עסטרײַך בײַם אָנהויב 

מלחמה זענען געבליבן ניט מער װי 12,000 אָדער 15,000. 

טשעכאָסלאָוואַקיע -- פון די 80,000 יידן אין פּראָטעקטאָראַט פון 
בעהמען און מעהרן זענען געבליבן 50 טויזנט. די איבעריקע זענען דע- 
פּאָרטירט געװאָרן קיין מזרח-אײיראָפּע. 

פּוילן -- פון די 2,2300,000 יידן, װאָס האָבן געװווינט אין פּױלן 
אין אָנהויב מלחמה, זענען נאָך דער דײַטשער אינװאַזיע געבליבן 
1 מיליאָן און 200 טויזנט אין גענעראַל גאָװוערנמענט און 500 טויזנט 
אין די פּוילישע שטעט, װאָס דײַטשלאַנד האָט אַנעקסירט. די איבעריקע 
זענען אַנטלאָפן אָדער זענען געבליבן אין די רוסיש-אָקופּירטע טע- 
ריטאָריעס, וועלכע דײַטשלאַנד האָט שפּעטער װידעראַמאָל פאַרנומען. 
די פולע צאָל יידן אונטער דײַטשער. הערשאַפט אין פּױלן, נאָכדעם 
וי אַרום 500 טויזנט זענען אַנטלאָפן קיין רוסלאַנד, דאַרף דעריבער 
זײַן אומגעפער 2,800,000. אָנהויב זומער, 1942, נאָכדעם װי 600 
טויזנט יידן זענען אומגעקומען, זענען אין פּױלן נאָך אַלץ געווען 
0 יידן, אָבער זינט דעמאָלט האָבן זיך שוין אָנגעהויבן 
מאַסן-דעפּאָרטאַציעס און שחיטות, אַזױ אַז אין דעם װאַרשעװער 
געטאָ, למשל, װאָס האָט אַ געוויסע צײַט געהאַט 500,000 אײַנװױינער, 
זענען איצט געבליבן ניט מער וי אַרום 50 טויזנט. 

בעלגיע --- עס וערט געמאָלדן, אַז בלויז 5,000 יידן זענען גע- 
בליבן אין בריסל און 2,000 אין אַנטװערפּן. דאָס איז דער גאַנצער 
איבערבלײַב פון די 85 טויזנט יידן, װאָס האָבן געװווינט אין בעלגיע 
בײַם אָנהױיב מלחמה, אין 1940, 

..האָלאַנד --- פון די 180,000 יידן, װאָס האָבן געוווינט אין האָלאַנד, 

זענען 60,000 שוין דעפּאָרטירט געװאָרן. 

יוגאָסלאַװיע -- אין יוגאָסלאַװיע זענען געווען אַרום 100,000 
יידן. פון זיי זענען 4,000 אַנטלאָפן קיין איטאַליע און די איבעריקע 
זענען דעפּאָרטירט געװאָרן, אויסגעקוילעט אָדער װערן געהאַלטן 
אין די אַרבעטס-לאַגערן. 

גריכנלאַנד -- פון די 72,000 יידן אין גריכנלאַנד זענען אַלע 
אין עלטער פון 18 ביז 45 צוגענומען געװאָרן פאַר שקלאַפן-אַרבעט. 

פראַנקרײַך -- פון די 300,000 יידן אין פראַנקרײַך זענען ביז 
איצט דעפּאָרטירט געװאָרן מער װי 65 טויזנט. 

רומעניע -- אין רומעניע האָבן אין 1929 געלעבט 900,000 
יידן. פון זיי זענען געבליבן ניט מער װי 270,000. גאַנצע פּראָװינצן 
זענען אויסגעליידיקט געװאָרן פון יידן,. פון די 185,000 יידן, װאָס 
זענען דעפּאָרטירט געװאָרן אין די תפיסה-לאַגערן פון טראַנסדניסטראַ 
אויף דער רוסישער זײַט פון טײַך דניעסטער, זענען 75,000 אומ- 
געקומען 

..בולגאַריע -- פון בולגאַריע ווערן כסדר געמאַכט מאַסן-דע- 

פּאָרטאַציעס. פון די 50,000 יידן, װאָס האָבן דאָרטן געלעבט, זענען 
0 בײיי שקלאַפן-אַרבעט. 

סלאָוואַקיע -- פון די 90 טויזנט יידן אין סלאָװאַקיע זענען 70 
טויזנט שוין דעפּאָרטירט געװאָרן און די איבעריקע דערװאַרט דער 
זעלבער גורל, ו 

לאַטוויע --- אין לאַטװיע זענען ביז דער מלחמה געוען אַרום 
0 טויזנט יידן. אין ריגע, װוּ עס האָבן געװוינט 32 טױזנט יידן 
זענען 15 טויזנט רעגיסטרירט געװאָרן פאַר שקלאַפ-אַרבעט גלײַך 
נאָכדעם װי די דײַטשן זענען אַרײַנגעקומען. שפּעטער זענען צוגע- 
נומען געװאָרן צו שקלאַפן-אַרבעט אַלע יידן אין עלטער פון 18 ביז 
0 יאָר. די איבעריקע זענען אײַנגעשלאָסן געװאָרן אין אַ געטאָ. 
5 טויזנט פון זיי זענען אויסגעהרגעט געװאָרן אין איין נאַכט. אַ װאָך 
נאָך דעם מאָרד פון די פינף טויזנט, אין דעצעמבער 1941, זענען 
נאָך 16 טויזנט יידן פון דעם געטאָ אַרויסגעפירט געװאָרן אין די 
וועלדער, באַרױבט געװאָרן פון אַלץ, װאָס זיי האָבן געהאַט, אויך 
פון די מלבושים אויף זייער לײַב, און זענען אױיסגעשאָסן געװאָרן 
פון מאַשין-ביקסן. די פּלעצער פון די ריגער יידן אין געטאָ האָבן 
פאַרנומען דײַטשע יידן, װאָס זענען געבראַכט געװאָרן פון בערלין 
דיסעלדאָרף און קעלן. אין יוני 1942 איז אויך פון די דײַטשע יידן 
קיין שפּור נישט געבליבן. 

ליטע -- אין ליטע האָבן בײַם אָנהױב מלחמה געװוינט אַרום 
5 טױיזנט יידן. זייער גורל איז דער זעלבער, װאָס פון די לֹעַ- 
טישע יידן. 


היטלערס אױיפראַטונג-באַפּעל 
דער היטלער-באַפעל ועגן אױסראָטן די יידן פון אײראָפּע 
ביז סוף דעצעמבער 1942, איז אַרױסגעגעבן געװאָרן זומער, נאָך א 

פּלאַן, װאָס איז פאָרגעלייגט געװאָרן פון הערמאַן באַקע, דעם מיניס- 
טער איבער עקאָנאָמישע ענינים. לויט דעם דאָזיקן פּלאַ, דאַרפן 
אַלע יידן, װאָס װוינען אין דײַטשלאַנד און אין דײַטש-אָקופּירטע און 
קאָנטראָלירטע לענדער, נאָך דעם וי זיי װועלן דעפּאָרטירט װוערן אין 
געוויסע געגנטן פון מזרח-אײראָפּע, אױיסגעראָטן ווערן מיט איין קלאַפֿ, 
כדי איין מאָל פאַר אַלע מאָל צו לייזן דאָס יידישע פּראָבלעם אין 
אײראָפּע. דער פּלאַן פון הערמאַן באַקע האָט זיך געשטיצט אויף 
עקאָנאָמישע טעמים: ער האָט געדאַרפט לייזן די שווערע באַשפּײַזונג- 
לאַגע דורך דער פאַרניכטונג פון ווייניקסטנס פיר מיליאָן פּערזאָנען 
וועלכע דאַרפן דערנערט וערן. 

די פולע דורכפירונג פון דעם פּלאַן איז טײלװײַז אָפּגעלײגט 
געװאָרן צוליב דער קעגנערשאַפט פון אַ געוויסער צאָל פירער פון 
דער נאַצישער פּאַרטײ. די קעגנער האָבן זיך אַרױסגעזאָגט קעגן דעם 
פּלאַן ניט צוליב הומאַניטאַרע אײַנזעענישן, נאָר צוליב דעם, װײַל 
יידן. זענען בעלי-מלאָכות אָדער ספּעציאַליסטן אין דער אינדוסטריע 
און זייער אױיסמאָרדונג קאָן ברענגען אַ מאַנגל אין אַרבעטס-הענט. 
נאָך דעם וי דער פּלאַן איז אָנגענומען געװאָרן, האָבן פּאָגראָמען 
און מאַסן-שחיטות אין אַ גרויסן פאַרנעם זיך גלײַך אָנגעהױבן. יענע, 
װאָס האָבן זיך נישט געטויגט פאַר אַרבעט, זענען גלײַך דערמאָרדעט 
געװאָרן. די װאָס זענען באַשעפטיקט בײַ שקלאַפן-אַרבעט, זענען אוֹיס- 
געמאַטערט געװאָרן צום טויט. 


קאַראַװאַנען פון טויט 

דעפּאָרטאַציעס זענען געװאָרן איינער פון די געפּלאַנטע מיט- 
לען פון אױיסראָטן יידן. 20 פּראָצענט פון די, װאָס ווערן דעפּאָרטירט 
דערלעבן נישט אָנצוקומען אַהין, װוּ מען שיקט זיי. די דאָזיקע 
ציפערן זענען צוגעשטעלט געװאָרן אין אַן אָפיציעלן באַריכט פון 
שטורם-טרופּן-פירער פערדינאַנד היקס און הױיפּט פון דער געסטאַפּאָ 
היינריך הימלער לעצטן זומער. זינט דעמאָלט האָבן די װערטער 
;אַריבערגעשיקט אין מזרח" באַקומען פאַר דער געסטאַפּאָ די באַ- 
דײַטונג פון קאַלטבלוטיקן מאָרד, 

ביז זומער, 1942, זענען אַרום 200,000 אױיסגעװאָרצלטע יידן 
אומגעקומען נאָך איידער זיי זענען דערפאָרן אַהין, װוּ מען האָט 
זיי געשיקט. זינט דעמאָלט זענען מאָסן שוין איינמאָל דעפּאָרטירטע 
יידן װוידער געשלעפּט געװאָרן פון די פּוילישע געטאָס און געטריבן 
געװאָרן צו די פאַרוויסטע און אויסגעברענטע געגנטן פון רוסיש- 

דײַטשן פראָנט. די נײַעס װעגן דעם גורל פון די דאָזיקע קרבנות 
ברעכן זיך אַדורך דורך די אָפּגעריסענע באַריכטן פון עדות און 
פון בריוו, װאָס ווערן צוגעשיקט פון די געטאָס מיט דעם פינצטערן 
אויפשריפט: ,איז מער נישטאָ". 

אױיסגאַבעס פון דער אונטערערדישער פּרעסע פון פּױלן, װאָס 
זענען אין די לעצטע װאָכן אָנגעקומען אַהער, ברענגען לעבעדיקע 
באַשרײַבונגען פון די שוידער-סצענעס, װאָס קומען פאָר בשעת די 
דעפּאָרטאַציעס. אוו.ר.נ.", אַ וויכטיקע פּױלישע אונטערערדישע צײַ- 
טונג, באַריכטעט: 

;בשעת דעם לעצטן אַרױסטרײַבן פון די יידן פון די שטעטלעך 
אַרום װאַרשע אין שטאָטישן געטאָ אַרײַן, זענען אַלע די, װאָס האָבן 
נישט געקאָנט מיטהאַלטן מיט דעם שנעלן טראָט פון דער דײַטשער 
װאַך, דערשאָסן געװאָרן אויפן אָרט, צי זיי זענען געווען דערװאַקסענע, 
אַלטע מענטשן אָדער קינדער. 

די רציחות, װאָס ווערן דורכגעפירט איבער דער יידישער באַ- 
פעלקערונג זענען אָן צווייפל אין אײינקלאַנג מיט היטלערס דעקלאַ- 
ראַציע אין זײַן רעדע פון 30טן יאַנואַר, וועגן דער אױיסראָטונג פון אַלע 
יידן אין אײראָפּע. װאָס מיר זעען מיט אונזערע אייגענע אויגן, איז 
אַ באַװײַז, אַז די דײַטשע אָפיצערן, אונטעראָפיצערן און סאָלדאַטן, 
װאָס פירן דורך די תליונישע אַרבעט, טוען עס מיט מער אייפער וי 
עס איז נויטיק, כדי געהאָרכזאַםס דורכצופירן די באַפעלן פון די הע- 
כערע אָפיצערן. אַזױ, צום בײַשפּיל, האָט אַ געסטאַפּאָ-אַגענט, װאָס 
האָט געהאַט אויפזיכט איבער אַ שטאַל מיט יידן, וועלכע האָבן גע- 
דאַרפט דעפּאָרטירט ווערן, אָנגעהויבן כלומרשט פרײיַנדלעך צו רעדן 
מיט די געפאַנגענעט, צוגערופן אַ פאַרציטערטן ייִנגל און אים געפרעגט: 
;האָסטו מורא??" --- ,יאָ, איך האָב מורא", --- האָט אויסגעשעפּטשעט 
דאָס ייִנגל. --- ;וועסטו מער נישט מורא האָבן", האָט דער געסטאַפּאָ- 
זעלנער אים פאַרזיכערט, צוגעפירט אים צו אַ װאַנט און אויסגע- 
ליידיקט זײַן רעװאָלװער אין קערפּער פון קינד". 

די ניט אויסגעמאָרדעטע רעשטלעך פון די יידן, װאָס געפינען זיך 
נאָך אַלץ אין די אָפּגעזונדערטע פּלעצער און קאָנצענטראַציע-לאַגערס 
פון מערב- און צענטראַל-אײראָפּע װוערן שנעל טראַנספּאָרטירט אין 
מזרח-אײיראָפּע. די דאָזיקע טעכניק דינט אַ דאָפּלטן צועק: 

1 ידן װערן דורך דעם אַװעקגענומען פון ביסל ליכט, װאָס 
דרינגט נאָך אַלץ אַרײַן אין די גאַסן פון פּאַריז, בריסל, אַנטװערפּן 
און אַמסטערדאַם און פון די אויגן פון דער באַפעלקערונג אין מערב- 

און צענטראַל-אײראָפּע צו דעם חושך פון דער פאַרװויסטער מזרח- 
אײראָפּע. 

2 דאָ איז מען זיכער, אַז זייער אױיסראָטונג װעט נישט אויפ- 
רײַסן קיינעמס אויגן, װײַל נישט געקוקט אויף דעם, װאָס די דײַטשן 
באַרימען זיך מיט זייערע אַלגעמײנע פּלענער װעגן דער ידישער 
אױיסראָטונג, זענען זיי אָבער זייער פאָרזיכטיק נישט צו באַװײַזן 
פאַר דער לאָקאַלער באַפעלקערונג, פאַר דער וועלט, און אַפילו פאַרן 
דײַטשן פאָלק אַליין אַלע שוידערס און גרויזאַמקײטן, מיט וועלכע זי 
פירן דורך זייער פּלאַן. פון דער צווייטער זײַט אָבער באַריכטעט די 
נאַצי פּראָפּאַגאַנדע מיט אויספירלעכע פּרטים אַלע רציחות, װאָס 
ווערן באַגאַנגען דורך די רומענישע, קראָאַטישע, סלאָװאַקישע און 
אַנדערע װאַסאַלן. 

דער אופן וי אַזױ מאַסן-מאָרד װערט דורכגעפירט דורך דע- 
פּאָרטאַציעס װוערט באַשריבן אין דעם באַריכט פון דער פּױלישער 
רעגירונג אין לאָנדאָן פון 21טן נאָוועמבער. דער באַריכט באַשרײַבט 
וי אַזױ מאַסן יידן זענען אַרײַנגעפּאַקט געװאָרן אין פראַכט-װאַגאָנען 
צו 150 אין אַ װאַגאָן, װאָס האָט געהאַט פּלאַץ נישט מער וי פאַר 
אַ דריטל פון דער דאָזיקער צאָל. דער דיל איז געווען באַדעקט מיט 
אַ הויכן שיכט פון װאַפּנע (קאַלך) אָדער כלאָרין, װאָס איז געווען 
באַשפּרענקלט מיט װאַסער. די טירן זענען פאַרזיגלט געװאָרן. ווען די 
אָנגעפּאַקטע באַנען קומען אָן צו זייער ציל, זענען אַ העלפט פון די 
מענטשן שוין טויט. די לעבן געבליבענע װוערן געשיקט אין ספּעציעלע 
לאַגערס אין דרום-מזרח-פּױלן, װוּ עס קומט פאָר די מאַסן-איס- 
שלאַכטונג פון אַלע די, וועלכע קענען ניט באַנוצט ווערן פאַר שקלאַפן- 
אַרבעט. פון 250,000 מענטשן, װאָס זענען אַזױ אַרום אַריבערגעשיקט 
געװאָרן, האָבן בלויז 4.000 דערגרייכט צו די אַרבעטס-לאַגערן, 


אויפראַטונג-צענטערן 


דײַטשע װיסנשאַפטלעכע עקספּערימענטן וועגן דער אױיסראָטונג 
פון יידן זענען אָנגעגאַנגען אַ לאַנגע צײַט איידער מען איז געקומען 
צו דעם איצטיקן שנעלן טעמפּ פון מאַסן-אוױיסראָטונג. ווען די ערשטע 
גרויסע דעפּאָרטאַציעס זענען פאָרגעקומען, האָבן די דײַטשן אויס- 
געפונען, אַז אויב אַ געניגנדע צאָל וװעט אָנגעפּאַקט ווערן אין די 
פראַכט-װאַגאָנען, װאָס פאָרן צו מזרח צו, וװועלן זייער וייניק אַרױס- 
קומען לעבעדיק. די דאָזיקע מעטאָדן זענען איצט פאַרשטאַרקט געװאָרן. 

שפּעטער זענען גרויסע גרופּעס יידן אויפגעכאַפּט געװאָרן פון די 

גאַסן אין פאַרשידענע פּולישע שטעט און מ'האָט זיי פאַרלאָדן אין 
דײַטשע אַרמײי-װאָגנס. זיי זענען אַרױסגעטריבן געװאָרן אויפן לאַנד 
און דערשטיקט געװאָרן אונטער פאַרמאַכטע טירן דורך קאַרבאָן-גאַז, 

אין פאַרשידענע טיילן פון מזרח-אײראָפּע זענען אײַנגעשטעלט 
געװאָרן צענטערס פאַר װיסנשאַפטלעכער און קאַלטבלוטיקער אויס- 
שלאַכטונג פון יידן. פּוילישע קריסטלעכע אַרבעטער, װאָס זענען גע- 
ווען עדות דערפון, באַשטעטיקן באַריכטן, אַז בעטאָן-געביידעס אויף 
דער פריערדיקער רוסישער גרענעץ װערן פון די דײַטשן באַנוצט 
פאַר גאַזיקאַמערן, אין וועלכע טױיזנטער יידן װערן אומגעבראַכט, 
עדות, װאָס זענען אָנגעקומען קיין ירושלים באַשטעטיקן אויך די 
באַריכטן, אַז גאַנצע באַנען מיט יידישע דערװאַקסענע און קינדער 
זענען אויסגעשלאַכטעט געװאָרן אין די גרויסע קרעמאַטאָריומס אין 
אָשװיענטשים, קראָקעװוער געגנט, 

צווישן אָקטאָבער 1941, און יאַנואַר 1942, איז די גאַנצע יידישע 
באַפעלקערונג פון די פּוילישע געגנטן פון קאָנין, קאָלאָ, קלאַדאָװאַ, 
איזביצאַ אין קואַװי, עטלעכע טויזנט אין צאָל, װי אויך טויזנטער 
יידן פון דער אַמאָל געדיכטער לאָדזשער געטאָ, איבערגעשיקט גע- 
װאָרן אין אױסראָטונגס-צענטער אין כעלמנאָ און דערשטיקט גע- 
װאָרן אין גאַזדטראָקס, 

אַן אַמעריקאַנער ליטווישע פרוי, װאָס איז אָנגעקומען אין די 
פאַראייניקטע שטאַטן מיט דער שיף ,דראָטינגהאָלם" דעם 7טן יוני 
2, האָט באַשטעטיקט, אַז אַן אױיסראָטונגס-צענטער פאַר דעפּאָר- 
טירטע יידן פון מערב- און צענטראַל-אײראָפּע עקזיסטירט אויך אין 
קאָװונע, ליטע. דאָס איז שפּעטער ווידער אַמאָל באַשטעטיקט געװאָרן 
דורך דער פּוױילישער רעגירונג, 

לויט לעצטע באַריכטן, איז דער מעטאָד פון װיסנשאַפטלעכן און 
ביליקן אומברענגען די יידן -- זיי אײַנשפּריצן לופט אין די אָדערן. 
דאָס פירט צו אַן אַלגעמײנער פאַרגיפטונג און שנעלן טויט. דײַטשע 
דאָקטוירים האָבן אויסגעפונען, אַז מיט דעם מעטאָד קאָן מען טויטן 
הונדערט יידן אין איין שעה. 


שחיטות 
דורך דער צײַט צווישן דעם אויסברוך פון דער מלחמה און דעם 


אָנהױב פון דער טאָטאַלער אויסראָטונג פון די יידן זענען אַרום 
0 יידן אומגעבראַכט געװאָרן. פּאָגראָמען זענען פאָרגעקומען 

אין פּוילן גלײַך נאָך דער אָקופּאַציע; אין רומעניע גלײַך נאָכן אויס- 
ברוך פון דער רוסיש-דײַטשער מלחמה; אין קראָאַטיע אין פרילינג 
פון 1941; און אין די באַלטישע געגנטן און די אָקופּירטע אוקראַינישע 
שטעט אין משך פון זומער און האַרבסט 1941, און װוינטער 1942, / 

צװישן דעם 28טן און 20טן יולי 1941 זענען 10,000 יידן אויס- 
געשאָכטן געװאָרן דורך רומענישע סאָלדאַטן אין יאַסי, מאָלדאַװיע. 
מאַסן פון זי זענען פאַרשניטן געװאָרן מיט קוילן פון מאַשין-ביקסן. 
אַנדערע זענען דערשאָסן געװאָרן אין די גאַסן אָדער אין די היימען. 
טויזנטער אַנדערע זענען אָנגעפּאַקט געװאָרן אין פראַכט-װאַגאָנעס, 
װאָס זענען פאַרזיגלט געװאָרן, ביז די מענטשן זענען געשטאָרבן פון 
דערשטיקונג אָדער דורשט, 

פון די 250,000 יידן, װאָס זענען אַרױסגעטריבן געװאָרן פון 
בעסאַראַביע אין דער אָקופּירטער אוקראַינע איז אַ גרויסע צאָל 
דערהרגעט אָדער פאַרפּײַניקט געװאָרן צום טויט אויפן וועג צו דער 
קאַטאָרגע-קאָלאָניע. 

אין די שטעט פון בעסאַראַביע און צפון-בוקאָװוינע זענען פאָרגש- 
קומען מאַסן-שחיטות אַזױ שנעל װי די אַקס-אַרמײען זענען אָנגע- 
קומען. אין אָקטאָבער 1942 האָבן רומענישע סאָלדאַטן געקוילעט 
0 יידן, ווען זיי האָבן פאַרנומען אַדעס. 

אין די באַלטישע געגנטן איז די צאָל דערמאָרדעטע יידן אפשר 
גרעסער אין פּראָפּאָרציע, װוי אין וועלכן עס איז אַנדערן נאַצי- 
באַהערשטן לאַנד. די מערסטע אײַנװױנער פון די געטאָס אין ריגע 
זענען אױיסגעשאָסן געװאָרן פון מאַשין-ביקסן בײַ די ראַנדן פון 
מאַסן-קברים אין אַ שחיטה-אָרגיע, װאָס האָט געדויערט עטלעכע 
טעג. מענער און פרויען זענען אױיסגעטאָן געװאָרן נאַקעט און גע- 
צװװוּנגען געװאָרן צו גראָבן זייערע אייגענע קברים. די צאָל אומגע- 
קומענע דאָ דערגרייכט ביז אַרום 24,000 פון אַ געוועזענער באַפעל- 
קערונג פון 32 טויזנט. די מאַסן-מאָרדן אין לעטלאַנד זענען באַשטע- 
טיקט געװאָרן פון פאַרשיידענע קװאַלן, אײַנשליסנדיק אויך אַן עדות, 
פאַר וועמען די בעלגישע רעגירונג האָט קאַװירט, 

זינט דער אָקופּאַציע פון אוקראַינע האָבן די דײַטשן אײַנגע- 
אָרדנט שוידערלעכע פּאָגראָמען אין קאַמיענץ-פּאָדאָלסק, אין קיעווי 
אין זשיטאָמיר און אין צענטליקער אַנדערע שטעט, שטעטלעך און 
דערפער. אויפן יידישן בית-עולם אין קיעוו זענען גרויסע מאַסן יידן 
אויסגעשלאַכטעט געװאָרן מיט מאַשין-ביקסן. זייערע קערפּערס האָט 
מען שנעל פאַרשאָטן, און נײַע מחנות זענען געבראַכט געװאָרן צום 

אויסשעכטן, זייערע קערפּערס זענען דערנאָך באַדעקט געװאָרן מיט 
אַ דריטער שיכט פון געקוילעטע יידן. לוט דעם סאָװויעטישן אויסערן- 
קאָמיסאַר מאָלאָטאָו, זענען 52,000 מענער, פרויען און קינדער דער- 
הרגעט געװאָרן בעת די קיעווער שחיטות און פון זיי איז די גרעסטע 
צאָל געווען יידן. פּאָגראָמען פון זעלבן מין זענען פאָרגעקומען אין 
ראָסטאָו, קרים און אין יעדער געגנט, װאָס איז פאַרכאַפּט געװאָרן 
פון די דײַטשע סאָלדאַטן און זייערע רומענישע, אונגאַרישע און סלאָ- 
װאַקישע פאַרבינדעטע. 5,000 יידן זענען אויסגעשלאַכטעט געװאָרן 
נאָכדעם װוי די דײַטשן האָבן פאַרנומען קערטש אין קרים, און זייערע 
קערפּערס זענען אַרײַנגעװאָרפן געװאָרן אין אַן אַלגעמײנעם קבר 
אויפן זאַמד בײַם שװאַרצן ים. וועגן דער דאָזיקער רציחה האָט שפּע- 
טער דערציילט אַ יידישער פישער, װעמען מען האָט איבערגלאָזן 
כלומרשט אַ טויטן. ער האָט זיך געראַטעװעט און אַנטלאָפן פון זײַן קבר 
צו דער רוסישער זײַט, 

אַ דוסישער גערילאַ, וועלכער האָט זיך דורכגעבראָכן צו דער 
רוסישער הויפּט-ליניע אויפן צענטראַלן פראָנט,. האָט דערציילט אַ 
פּאָלקאָװוניק פון דער רויטער אַרמײ, אַז אין דער שטאָט וויטעבסק 
האָט ער געזען מיט זײַנע אייגענע אויגן, װי 10,000 יידן זענען אַרײַנ- 
געטריבן געװאָרן אין געוועזענעם קלוב פון דער רויטער אַרמײ און 
פאַרברענט געװאָרן אין דער דאָזיקער געביידע. אַ רינג פון דײַטשע 
סאָלדאַטן מיט מאַשין-ביקסן זענען געשטאַנען אַרום און גרייט געווען 
צו דערשיסן יעדן מאַן, פרוי אָדער קינד, װאָס װעט פּרובירן זיך 
ראַטעװען פון דער ברענענדיקער געביידע. 

אין פּינסק זענען 8,000 יידן אַרױסגעטריבן געװאָרן הינטער דער 
שטאָט און דערמאָרדעט געװאָרן מיט מאַשין-ביקסן. הינטער בריסק 
זענען זעקס טויזנט יידן אויסגעשאָכטן געװאָרן אויפן זעלבן אופן 
און די אַרומיקע פּויערים זענען געצװוּנגען געווען זיי צו באַגראָבן, 

אין מאַריפּאָל, בײַם אַזאָװער ים, איז די גאַנצע יידישע באַפעל- 
קערונג -- לוט אַ סאָוויעטישן באַריכט -- אויסגעשטעלט געװאָרן 
פאַר די אַנטי-טאַנק טראַנשײען און אויסגעשאָסן געװאָרן אין גרופּעס 
פון 500. אין אַ שטאָט לעבן סמאָלענסק זענען 7,000 יידן אַרױסגעטריבן 
געװאָרן אויף די אַרומיקע פעלדער, געצװוּנגען געװאָרן צו גראָבן 
זייערע אייגענע קברים, און אויסגעשאָסן געװאָרן. פיל פון זיי האָט 
מען באַגראָבן לעבעדיקערהייט. 

אין די נאַצי לאַגערן, װוּ עס געפינען זיך סאָוויעטישע קריגס- 
געפאַנגענע, זענען אַ גרויסע צאָל יידן אויסגעטיילט געװאָרן פון די 

אַנדערע, אױיסגעטאָן געװאָרן נאַקעט און אויסגעקוילעט געװאָרן. 

אין אײַנקלאַנג מיט דעם פּלאַן פון ,ליקווידירן" אַלע די, װאָס 
קענען ניט טאָן קיין שקלאַפן-אַרבעט פאַר דער מיליטערישער מאַשין 
פון דער אַקס, האָבן די דײַטשן אין די לעצטע חדשים אויסגעקוילעט 
יידישע קינדער צװישן די יאָרן פון 1 ביז 12, פּונקט װי זיי האָבן 
עס געטאָן מיט די אַלטע לײַט און קראַנקע. ׂ 

אַ באַריכט פון 31טן אױיגוסט 1942, װאָס איז אָנגעקומען פון 
פּױלן, גיט איבער, אַז 250 קינדער זענען דערמאָרדעט געװאָרן אין 
מעדעם-סאַנאַטאָריום אין מיעדזעשין בײַ װאַרשע. זייערע לערער האָבן 
געהאַט דעם אױיסװאַל פון אַנטלויפן אָדער טיילן דעם גורל פון די 
קינדער. די מערסטע לערער זענען אומגעקומען גלײַך מיט די קינדער. 


פֿאַרן מאַסן-מאָרד 

לאַנג נאָך איידער די מאַסן-אױיסראָטונג פון יידן האָט זיך אָנ" 
געהויבן. איז דער באָדן צוגעגרייט געװאָרן דורך אַ פּאָליטיק פון 
סיסטעמאַטישע רדיפות און קאַלטן טעראָר, וועלכע האָבן א) בטל 
געמאַכט די רעכט פון יידן װי בירגער און מענטשן; ב) דערפירט זי 
צו אַ סטאַטוס פון בעטלער: ג) אָפּגעזונדערט זיי אין פאַרפּעסטעטע 
געטאָס און ד) אויסגעשטעלט זיי אויף געפּלאַנטן הונגער-טויט. 

יידן, וועלכע זענען צײַטװײַליק געראַטעוװועט געװאָרן פון גֹעָ- 
שיקט וערן אין די מזרח-געגנטן און אױיסגעראָטן ווערן דורך מאַשין- 
ביקסן און גאַזיקאַמערן, װערן ביסלעכװײַז פאַרהונגערט צום טוט 
דורך אַ סיסטעם פון שפּײַזיפאַרטײלונג, װאָס האָט נישט איר גלײַכן 
אין דער געשיכטע. וי מאַרשאַל הערמאַן גערינג האָט אַנאָנסירט מיט 
אַ קורצער צײַט צוריק, האָבן די דײַטשן באַשטימט די אָרדענונג, אין 
וועלכע די פעלקער פון אײראָפּע זאָלן עסן --- און פאַרהונגערט וערן. 
לויט דעם דאָזיקן פּלאַן דאַרפן יידן קריגן בלויז די לעצטע ברעקלעך. 

אין פּױלן איז די יידישע ברויט-פּאָרציע בלויז אַ דריטל פון 
דעם, װאָס עס קריגן פּאָליאַקן און אַ פערטל פון דעם, װאָס עס 
קריגן בעלגיער, נאָרװעגער, האָלענדער און פראַנצויזן. נאָך מער: 
אין אַלע לענדער אונטער נאַצי-קאָנטראָל איז יידן פאַרבאָטן דער 
צוטריט צו די עטלעכע געבליבענע אַרטיקלען, װאָס װערן נישט 
אָפיציעל פאַרטײילט; זיי קענען נישט קריגן פיל פון די פאַרטײילטע 
פּראָדוקטן; זיי מוזן קויפן בלויז אין באַשטימטע שעהן, ווען די פּראָ- 
דוקטן זענען שוין אויספאַרקױיפט; די יידישע שװערע אַרבעטער 
קריגן נישט די איבעריקע פּאָרציע, װאָס עס קריגן אַנדערע; פאַר- 

שפּאַרטע אין די געטאָס קענען זיי נישט, וי אַנדערע, אַרױסגײן אין 
די דערפער זוכן שפּײַז; שװאַנגערע יידישע פרויען, מוטערס און 
קליינע קינדער קענען קיין מילך נישט קריגן. עס איז קלאָר אַזױ 
אַרום, אַז יידן מוזן זײַן די ערשטע אומצוקומען פון הונגער, אַפילו 
דעמאָלט, ווען די דײַטשן װעלן האָבן גענוג צו עסן 

פון דער דאָזיקער געפּלאַנטער פאַרהונגערונג, װוי אויך פון צװאַנג- 
אַרבעט און אַנדערע ,בלוטלאָזע" פאָרמען פון אױיסראָטונג זענען צוישן 
סעפּטעמבער 1929 און זומער 1942 שוין אומגעקומען 500,000 יידן, 

די רעזולטאַטן פון אָט דער געפּלאַנטער אױיסראָטונג דורך מע- 
טאָדן פון לאַנגזאַמען טויט װערן קלאָר דורך דעם פאַקט, װאָס אין 
משך פון יאָר 1941 איז די שטערבלעכקייט אין װאַרשעװער געטאָ 
געווען צוויי מאָל אַזױ גרויס, װי אין פאַרהונגערטן גריכנלאַנד, 

די אַזוי-גערופענע אַרבעטספעיקע יידן, װאָס זענען איצט קאָנ- 
צענטרירט אין מזרח-אײראָפּע, װערן מערסטנטיילס גענוצט פאַר 
שקלאַפן-אַרבעט אונטער באַדינגונגען, וועלכע קיין לעבעדיקער מענטש 
קאָן אַ לאַנגע צײַט נישט איבערלעבן. עס איז באַקאַנט, אַז די אַר- 
בעטס-לאַגערן אין פּוילן אַלײין זענען אין משך פון לעצטן זומער 
באַשטאַנען פון 85 פּראָצענט יידן. די אַרבעטער דאָרט זענען אויס- 
געהאַלטן געװאָרן אין אומגעזונטע באַראַקן, שפּײַכלערס אָדער שטאַלן, 
װוּ עס פעלן די עלעמענטאַרסטע היגיענישע באַדינגונגען. די באַ- 
שפּײַזונג פון אַ טאָג באַשטײט פון שװאַרצע קאַװע מיט ברויט 
אינדערפרי און בײַנאַכט, פון ברויט און קאַרטאָפל-זופּ בײַטאָג. יידן 
אַרבעטן בײַ שטיין-האַקערײַ און בײַם גראָבן קאַנאַלן. זיי אַרבעטן 
בײַ לאַנד-פאַרבעסערונג און אויפבוי פון אויפגעריסענע בריקן אונ- 
טער דער אויפזיכט פון דער דײַטשער אַרמײ און פון געסטאַפּאָ. די 
אַרבעטער בײַטן זיך זייער אָפט, װײַל די באַדינגונגען זענען אַזױ 
שוידערלעך, אַז מענטשן קומען אום מאַסנװײַז. לויט די לעצטע 
באַריכטן, װערן יידישע אַרבעטער, װאָס קענען נישט קומען צו 
דער אַרבעט צוויי טעג נאָכאַנאַנד צוליב קראַנקײט, געשאָסן אַלס 
אומניצלעכע. 

זוכנדיק צו צוברעכן דעם גײַסט צוזאַמען מיטן קערפּער פון 
זייערע יידישע קרבנות, האָבן די דײַטשן און זייערע װאַסאַלן דורכ- 
געפירט דאָס פאָלגנדע: 

זי האָבן חרוב געמאַכט אַלע גרעסערע שולן פון אײראָפּע 
און זיי פּאַרוװאַנדלט אין עפנטלעכע אָפּטריטן, גאַראַזשן, שטאַלן 
און ענלעכע מינים זאַכן. 

2. זיי האָבן פאַרבאָטן אָפּצוריכטן עפנטלעכע תפילות. 

3 פאַרשוועכט און געשענדעט די אַרױסגענומענע ספרי-תורהס. 

4 סיסטעמאַטיש צעשטערט די אַלטע יידישע מצבות, װאָס זענען 
געשטאַנען וי אַ באַװײַז פון דער יידישער פאַרװאָרצלטקײט אין דער 
געשיכטע פון דער ציוויליזירטער דײַטשלאַנד, 

5 זי האָבן חרוב געמאַכט און צעפּלינדערט די יידישע רע- 
ליגיעזע ביבליאָטעקן, אין וועלכע עס האָבן זיך געפונען מיליאָנען 
ספרים, 

6 זיי האָבן פאַרבאָטן אָפּצוהיטן שבת. 

7 אויפגעלייזט די יידישע געמיינדעס, 

8. ליקווידירט די אינסטיטוציעס פון יידישער רעליגיעזער דער 
ציָונג, װאָס זענען אויך געװוען די מיטלען פון אַלגעמײנער דער- 
ציונג פון הונדערטער טויזנטער יידן. 

9 פאַרבאָטן שחיטה, דעם ריטועלן אופן פון קוילענען פי, און 
דערמיט צוגענומען בײַ יידן די מעגלעכקייט צו האָבן כשר פלייש. 

0 פאַרפּײַניקט און אויסגעקוילעט די רבנים. 

;די אױיסראָטונג און גירוש פון פרעמדע פעלקער איז, לויט 
היסטאָרישער דערפאַרונג, נישט אין היפּוך מיט די געזעצן פון לעבֿן, 
אויב זיי ווערן דורכגעפירט גרינדלעך". 

דאָס זענען די ווערטער פון שטורמטרופּן-פירער קאַרל רודאָלף 
ווערנער בעסט, דעם לעגאַלן ראַטגעבער פון דער געסטאַפּאָ, אין אַ 
ברייט פאַרשפּרײטן אַרטיקל אין אַ באַנד, װאָס איז געװוידמעט היטלערן 
און איז פאַרעפנטלעכט געװאָרן לעצטן זומער. לויט דער דאָזיקער 
פאָרמולע דאַרפן אױיסגעראָטן ווערן אַלע נישט-דײַטשע פעלקער, װאָס 
לעבן אין שטח פון דײַטשן ;לעבנס-רוים". דערװײַל אָבער באַגנוגנט 
מען זיך מיט דורכפירן היטלערס דראָונג פון יאַנואַר 1939, אַז די 
וועלט-מלחמה װועט ברענגען צו דער פפאַרניכטונג פון דער יידישער 
ראַסע אין אײיראָפּע?. אין זײַן רעדע פון 8טן נאָוועמבער 1942 האָט 
היטלער אָנגעצייכנט וי װײַט אָט דער פּראָצעס פון אויסראָטונג האָט 
שוין דערגרייכט, ווען ער האָט געזאָגט, אַז בשעת פריער זענען געווען 
אַ סך װאָס האָבן אויסגעלאַכט זײַן נבואה וועגן יידישן אומקום, 
זענען שוין איצט דאָ קאומצייליקע מענטשן פון די, וועלכע האָבן 
פריער געלאַכט און לאַכן נישט מער". 

דער פּראָצעס פון מאַסן-אױסראָטונג דורך קאָמבינירטע מעטאָדן 
פון מאָרד און לאַנגזאַמען טויט איז נישט געגאַנגען אויף קיין פול- 
שטענדיק אױיסגעהאַלטענער ליניע. עס זענען געווען צײַטן, ווען מען 
האָט װייניק געהערט וועגן שחיטות. אָבער דער כסדרדיקער פּראָצעס 
פון אויסראָטונג האָט זיך קיינמאָל נישט אָפּגעשטעלט. דאָך האָט דער 
נאַצישער רעזשים זיך צײַטנװײַז אָפּגעהאַלטן פון זײַנע אַכזריותן 
ווען עס זענען געקומען ענערגישע און שאַרפע װאָרנונגען מצד פּרע- 
זידענט רוזוועלט און פּרעמיער מיניסטער טשערטשיל. אַלס אַ בײַ- 
שפּיל קאָן דינען דער אָפּשטעל פון די שחיטות פון משכנות, װאָס 
איז געקומען נאָך אַזאַ װאָרנונג. פון דער צוייטער זײַט, האָבן די 
חורבונות פון די באָמבאַרדירטע דײַטשע שטעט און די דורכפאַלן 
אויפן רוסישן פראָנט געבראַכט נײַע אויסברוכן פון מאַסן-מאָרד:פון יידן. 

די ענדגילטיקע דײַטשע פּלענער, װאָס װערן איצט אויסגעפּרו- 
בירט אויף יידן, מוזן פירן צו אַן אױיסראָטונג פון דער באַפעלקערונג 
פון אײראָפּע, כדי דורכדעם זאָלן די דײַטשן װוערן די הערשנדע 
ראַסע. אַזױי שנעל װי אונזער צד װעט אָנהויבן זיג, װעט פאַר די 
מערסטע אונטערדריקטע פעלקער אויפקומען די האָפענונג, אַז דײַטש- 
לאַנד װעט באַזיגט װערן נאָך איידער זי װעט באװײַזן זיי אויסצו- 
ראָטן. די יידן פון אײראָפּע אָבער, וועמען היטלער האָט פאַרמשפּט 
צו זײַן די ערשטע אין דער אָרדענונג פון אױסראָטונג, האָבן נישט 
קיין פאַרזיכערונג, אַז דער נצחון פון די פאַראייניקטע פעלקער װעט 
קומען נאָך איידער זיי וועלן פולשטענדיק פאַרניכטעט װוערן. 

דעם 8טן דעצעמבער, 1942. 


מעמאָראַנדום פון דער סאָוויעטישער רענירונג 


אין דעצעמבער 1942 האָט דער סאָוויעטישער קאָמיסאַריאַט פאַר 
אויסלענדישע ענינים פאַרעפנטלעכט אַ מעמאָראַנדום וועגן די שחיטות 
אויף יידן. עס ווערט דערקלערט, אַז לויט היטלערס פּלאַן האָבן ביזן 
סוף 1942 בערך 4 מיליאָן יידן פון אַלע טיילן פון אײיראָפּע געזאָלט 
צוזאַמענגעטריבן װערן קיין פּוילן, כדי זיי דאָרט אומצוברענגען. אין 
מעמאָראַנדום ווערן אָנגנגעבן פאָלגנדע פאַקטן; 
אין די קאָנצענטראַציע-לאַגערן דערשיסט מען יעדן אינטער- 
נירטן, װאָס איז קראַנק מער וי צוויי טעג. עס איז אָרגאַניזירט גע- 

װאָרן אַ ספעציעלע מאַסן-אױיסמאָרדונג פון קינדער אונטער 12 אאָר, 
װאָס מען קאָן ניט אויסנוצן פאַר שקלאַפן-אַרבעט. 

אַ גרופּע אונגאַרישע יידישע סאָלדאַטן, װאָס האָבן זיך געראַטע- 
װעט דורך לאָזן זיך פאַנגען פון סאָװיעטישע פּאַרטיזאַנען אין דעם 
אָריאָלער דיסטריקט, האָט דערציילט, אַז לויט אַ באַפּעל פון דער דײי- 
טשער קאָמאַנדע זענען אַלע אונגאַריש-יידישע סאָלדאַטן אַרױסגע- 
נומען געװאָרן פון זייערע מיליטערישע טיילן און זענען קאָנצענטרירט 
געװאָרן אין ספּעציעלע אַרבעט-באַטאַליאָנען, װאָס אַרבעטן אונטער 
דער אויפזיכט פון אַ נאַצישער װאַך. זיי ווערן דערבײַ אונטערגעװאָרפן 
די שענדלעכסטע באַליידיקונגען און דערנידערונגען און שטאַרבן מאַסן- 
װײַז פון הונגער, קראַנקײטן, אומדערטרעגלעך שװערער אַרבעט 
און קלעפּ. אין דער צײַט פון מיליטערישע אַטאַקעס צוינגען די 
דײַטשן די דאָזיקע געוועזענע יידישע סאָלדאַטן פון זייער אַליאירטער 
אונגאַרישער אַרמײ צו מאַרשירן אין פראָנט פון די דײַטשע טראַנס- 
פּאָרטן, --- און אויב די וועגן זענען געמינעוועט, קומען די יידן אום 
פון די אויפרײַסן, אָפּרײניקנדיק דורך דעם אַ וועג פאַר די דײַטשע 
סאָלדאַטן, : 

פון די געפאַנגענע אָפײַנדלעכע סאָלדאַטן און אָפיצערן און פון 
די װאָס זענען אַנטלאָפּן פון די אָקופּירטע סאָוויעטישע געגנטן, זענען 
אָנגעקומען נײַע באַריכטן וועגן בלוטיקע פּאָגראָמען פון די נאַציס 
קעגן דער יידישער באַפעלקערונג, און ספּעציעל וועגן די שוידערלעכע 
אַקטן קעגן די יידן, װאָס זענען אַהין צונויפגעטריבן געװאָרן פון 
מערב-אײיראָפּע און פון דײַטשלאַנד. עס זענען אויך אָנגעקומען שוי- 
דערלעכע באַריכטן וועגן מינסק, ביאַליסטאָק, בריסק, באַראַנאָװיטש 
און אַנדערע שטעט פון דעם אָקופּירטן װײַס-רוסלאַנד, 

אַלע באַריכטן װײַזן אָן, אַז די װײַסרוסישע און רוסישע באַפעל- 
קערונג, װאָס לײַדט אַליין שרעקלעך פון די שוידערלעכסטע ברוטאַ- 
ליטעטן מצד די נאַצישע אָקופּאַנטן, װאָס ראַבעװען און ברענען 
װײַסרוסישע שטעט און דערפער און ראָטן אויס טויזנטער ציוילע 
מענטשן, -- אַז די דאָזיקע געפּײַניקטע װײַסרוסישע און רוסישע באַ- 
פעלקערונג װײַזט אַרױס אַ מערקווירדיקע סאָלידאַרישקײיט מיט די 
פאַרפּאָלגטע און געמאַטערטע יידן, אײַנגעשלאָסן אויך די, װאָס ווערן 
געבראַכט פון מערב-אײראָפּע. די אָרטיקע באַפעלקערונג העלפט זי 
מיט װאָס זי קאָן נאָר און װען נאָר ס'איז מעגלעך העלפט זי זי 
ראַטעװען זיך דורך באַהאַלטן זיי אין די דערפער, דורך טיילן מיט 
זיי דאָס לעצטע ביסל שפּײַז, װאָס זיי האָבן. 

אין די באַלטישע געגנטן מאָרדעװען היטלערס הענקער אויס 
צענדליקער טויזנטער פון די אָנגעזעענסטע בירגער פון ליטע, לעט- 
לאַנד און עסטלאַנד און ספּעציעל די יידן. זי שיסן אויך אויס די 
יידן, װאָס װערן אַהין געבראַכט פון דײַטשלאַנד און פון אַנדערע 
פּאַרשקלאַפטע טעריטאָריעס. 

באַלד נאָך דער אָקופּאַציע פון לעטלאַנד אין זומער 1941, האָבן 
די נאַציס אויסגעשאָסן אין ריגע איבער 60 טויזנט יידן, אײַנשליסנדיק 
אַ סך אַזעלכע, װאָס זענען געבראַכט געװאָרן פון דײַטשלאַנד. גאַנצע 
פאַמיליעס זענען אױסגעראָטן געװאָרן. קינדער זענען אַרויסגעריסן 
געװאָרן פון זייערע מוטערס אָרעמס און זענען פאַר די אויגן פון זייערע 
עלטערן דערמאָרדעט געװאָרן, אָדער זענען באַגראָבן געװאָרן לע- 
בעדיקערהייט, 

איצט זענען אין ריגע פאַרבליבן ניט מער װי פיר הונדערט 
יידן, זיי געפינען זיך אין אַ פאַרשלאָסענעם געטאָ, אַרומגעצאַמט מיט 
שטעכעדיקער דראָט. דער צוטריט אין געטאָ איז פאַרבאָטן. די דאָזיקע 
יידן זענען פאַראורטיילט צו אַ לאַנגזאַמען טויט פון הונגער און נויט, 

אין ווילנע, סװענציאַן און אַנדערע שטעט זענען סײַ די אָרטיקע, 
סײַ די אַריבערגעבראַכטע יידן פון אויסלאַנד כמעט פולשטענדיק אויס- 
געמאָרדעט געװאָרן. בלויז געציילטע זענען 4טלאָפן און באַהאַלטן זיך 
אין די ועלדער, װוּ זי לעבן װי געיאָגטע חיות, געקלליידט אין 
שמאַטעס און שטאַרבן פון הונגער און קראַנקײטן. עס איז באַװוּסט, 
אַז פיל ליטווישע פּויערים, װאָס שטיקן זיך אַליין אונטער דעם שווערן 
יאָך פון די נאַציס, געפינען פונדעסטוועגן וועגן צו העלפן זייערע 
אומגליקלעכע יידישע שװעסטער און ברידער און טיילן מיט זי 
זייער שפּײַז, כאָטש זיי ווייסן, אַז פאַר אַזאַ ,פאַרברעכן" באַשטראָפן 
די נאַציס מיטן טויט. 

בלויז אין די צוויי טעג פון 26טן און 27טן אויגוסט זענען 20 
טוזנט יידן פון לוצ ק אויסגעמאָרדעט געװאָרן נאָכדעם, וי זיי זענען 
פאַרזאַמלט געװאָרן אויף איין פּלאַץ אונטערן אױיסרײַד פון רעגיסטרירן 
זיי. אין דער שטאָט ס אַרני זענען אין פאַרלױף פון דעם פאָריקן 
פרילינג אומגעבראַכט געװאָרן 18 טויזנט יידן צוזאַמען מיט טויזנטער 
אוקראַינער און רוסן. איבער 14 טויזנט יידן, װאָס זענען צונויפגעטריבן 
געװאָרן קיין סאַרני פון די אַרומיקע שטעטלעך און דערפער, זענען 
דערמאָרדעט געװאָרן דעם 26טן אױיגוסט. אין די זעלביקע צוויי 
שרעקלעכע טעג זענען דערשאָסן געװאָרן אין ראַקיטנע 16 הונדערט 
יידן און 850 אוקראינער; אין בערעזינאַ -- 1250 מענטשן, אין 

קאָסטראָפּאָל -- 14 הונדערט, אין זדאָ לבונאָוואָ -- 15 
הונדערט. 

די מאַסערנישן און דער טױט פון די יידישע פרויען, קינדער 
און זקנים, װאָס היטלער האָט אין די צענטליקער טויזנטער אומגע- 
בראַכט אין קיעוו און אין דניעפּראָפּעטראָװוסק, וועלן קינמאָל ניט 
פאַרגעסן וװוערן. בלויז אין די דאָזיקע צוויי שטעט אַלײן האָבן די 
דײַטשן אויסגעשאָסן 60 טויזנט מענטשן. 

שווער װעט זײַן די נקמה-:האַנט פון די פעלקער, װאָס ועלן 
אַראָפּװואַרפן דעם יאָך כון די דײַטשע פאַשיסטישע באַפעלער! ניט 
היטלער אַליין און זײַן הערשנדיקע קליקע, ניט די נידערטרעכטיקע 
אויספירער פון זייערע בלוטיקע פאַרברעכערישע באַפעלן וועלן אויס- 
מײַדן זייער שטראָף דורך די הענט פון די באַפרײַטע פעלקער! 


באַריכט פון דער פּױלישער רענירונג וועגן 
דער ליקװידאַציע פון װאַרשעװער געמאָ 
און די שחימות אין לאַנד 


העכער אַ חודש דיערט שוין די ליקווידירונג פון װאַרשעװער 
געטאָ, און די אַרבעט האַלט בײַם פאַרענדיקט ווערן. צוליב דער 
צאָל קרבנות און דער אומגעהויערער אַכזריות געהערט דאָס צו די 
שמערצלעכסטע בלעטער אין דער מענטשלעכער געשיכטע. ביז עס 
װועט מעגלעך זײַן צו ברענגען אַ גענויע באשרײיבונג פון דעם, װאָס 
די נאַציס האָבן אָפּגעטאָן, ברענגען מיר װוי װײַט מעגלעך כראָנאָי 
לאָגיש דעם אויטענטישן מאַטעריאַל, װאָס איז דערגאַנצט דורך עדות 
זאָגן פון פּליטים פון געטאָ. די עדות זענען מענטשן אָרנטלעכע, וועמען 
מיר קענען פּערזענלעך. די פאַקטן, װאָס זענען געבראַכט, זענען נישט 
נוגע קיין אויסנאַם-פאַלן און זיי מײיַדן אויס פּערזענלעכע איבערלע- 
בונגען און געפיל-באַפאַרבונג. די עדות געהערן צו אַ באַשטימטן 
טײַל פון די געטאָ-אײַנװױנער -- צו דער אַסימילירטער אינטעלי- 
גענץ (צווישן זיי אויך -- קריסטן). דאָס זענען מענטשן, װאָס האָבן 
פאַרלוירן זייערע נאָענטסטע, האָבן צופעליק אויסגעמיטן דעם טוט 
און געפינען זיך אונטערן פרישן אײַנדרוק פון די איבערלעבונגען 
אין דעפּאָרטאַציע-װאַגאָן. די דאָזיקע ידיעות זענען דערגאַנצט דורך 
אַ געהיימען באַריכט פון בעלזשיץ, דורך אַ מודעה פון דער װאַרשע- 

װער יידישער קהלה פון דעם 22טן יולי 1942 און דורך אַ באַריכט 
פון אַ פּאָליציאַנט, װאָס האָט אַ פרײען אַרײַנטריט אין געטאָ (מיר 
ווייסן --- שרײַבן די מחברים פון באַריכט --- די פאַמיליע און דעם 
ראַנג פון דעם פּאָליציאַנט, מיר גיבן עס נישט אָן צוליב קאָנספּיראַ- 
טיווע טעמים), ו 

די דײַטשן האָבן געשאַפן דעם װאַרשעװער געטאָ אין חודש 
אָקטאָבער 1940. ביז דעם 1טן נאָװועמבער 1940 האָבן אַלע יידן זיך 
געמוזט איבערציען אין ראַיאָן, װאָס איז פאַר זיי געװאָרן באַשטימט, 
און די אַריער האָבן געמוזט דעם ראַיאָן פאַרלאָזן. די יידן האָט מען 
דערלויבט מיטנעמען מיט זיך נאָר זאַכן פון פּערזענלעכן געברויך. 
זי האָבן נישט געטאָרט מיטנעמען מיט זיך קיין מעבל (אין דער 
פּראַקטיק האָט מען דאָס נישט אָפּגעהיט). אַלע יידישע געשעפטן און 
פאַבריקן אין אַרישן קװאַרטאַל האָט מען געשלאָסן און פּאַרחתמעט. 
דעם פריער באַשטימטן טערמין פון אַריבערפירן די יידן האָט מען 
איבערגערוקט ביזן 15טן נאָוועמבער 1940. פון דעם מאָמענט אָן 
האָבן יידן נישט געטאָרט פאַרלאָזן דעם געטאָ, אָבער אַריער האָבן 
אַהין נאָך געמעגט אַרײַנגײן אָן פּאַסיר-שײַנען ביזן 25טן נאָוועמבער 
0, פון דעמאָלט אָן איז דער געטאָ געווען פאַרמאַכט. רעכט אַרײַנ- 
צוגיין און אַרױסצוגײן האָט מען געהאַט נאָר מיט פּאַסיר-שײַנען 
װאָס אַ ספּעציעלער דײַטשער אַמט האָט אַרױסגעגעבן. דעם גאַנצן 
קװאַרטאַל האָט מען אָפּגעגרענעצט מיט מױיערן פאַר פאַרלאָזן 
דעם געטאָ אָן דערלויבעניש איז געװאָרן באַשטימט טױיט-שטראָף. 
אין פיל פאַלן האָבן טאַקע דײַטשע געריכטן אַרױסגעטראָגן טויט- 
אורטיילן. טראָצדעם, װאָס דער געטאָ איז געװאָרן אָפּגעשלאָסן, זענען 
דאָך אין אים פאַרבליבן אַ סך אַרישע געשעפטן און פאַבריקן, די 
אַרישע געשעפטן האָט מען באַזײַטיקט ביז פרילינג 1941, דאַקעגן 
די פאַבריקן זענען װײַטער פאַרבליבן אין געטאָ. אין די פּאַבריקן 
זענען געווען באַשעפטיקט סײַ נישט-יידן, סײַ יידן, 

נאָכן פאַרמאַכן דעם געטאָ, איז דער אָפיציעלער מסחר מיטן 
אַרישן קװאַרטאַל פאָרגעקומען דורך דער פאַרמיטלונג פון אַ ספּעציעלן 
דײַטשן אַמט --- ;טראַנספערשטעלע?. פרילינג 1942, אַלזאָ, אין פּעריאָד 
פון שוין נאָרמאַלע באַציונגען צװישן ביידע קװאַרטאַלן, האָט דער 
אומזאַץ אויסגעמאַכט 12 גראָשן אויף אַ קאָפּ. בעת דער פּרײַז פון 
איין קילאָגראַם ברויט איז געווען איבער 10 גילדן און פון קאַרטאָפל 
בערך 5 גילדן. פון דער ערשטער רגע אָן האָט דער האַנדל מיטן 
געטאָ זיך געשטיצט אויף שמוגל, װאָס איז געפירט געװאָרן אין אַ 

גרויסן פאַרנעם, מיט דער באַטײליקונג פון די דײַטשן גופא, וועלכע 
האָבן געהאַט דערפון אַ ריזיקע הכנסה אין דער פאָרם פון געשעפט- 
לעכע רווחים און כאַבאַר. װירטשאַפטלעך האָט דער האַנדל געהאַט 
די פאָרם פון אױיספאַרקױיפן דאָס יידישע האָב און גוטס און קויפן 
דערפאַר שפּײַזמיטלען. די באַשפּײַזונג פון געטאָ האָט זיך געשטיצט 
אויפן שמוג?, װײַל די שפּײַז װאָס מ'האָט באַקומען אויף די קאַרטן 
אין אַ פיל נידעריקער נאָרמע, וי די פּאָליאַקן, איז געווען אַבסאָלוט 
נישט געניגנד. (מ'האָט געגעבן בערך אַ האַלבן קילאָגראַם ברויט 
וועכנטלעך אויף אַ פּערזאָן און כמעט גאָרנישט מער). מיט דער צײַט 
האָט מען צוריק אויפגעשטעלט אין געטאָ דעם האַנטװערק און די 
קליין-אינדוסטריע, צוגעפּאַסט צו די באַדערפענישן פון דער פּויל- 
שער באַפעלקערונג. עס זענען אויך געשאַפן געװאָרן גרויסע האַנט- 
ווערקער-װאַרשטאַטן (אזוי גערופענע שאָפּן), װאָס האָבן געאַרבעט 
פאַר די באַדערפענישן פון די דײַטשן. דער שמוגל איז אָבער שטענ- 
דיק געווען דער עיקר פון אומזאַץ. בעת דער ליקװידאַציע פון געטאָ, 
ווען דער שמוגל האָט אויפגעהערט, איז דער אונטערשייד צוישן 
די פּרײַזן אין יידישן און אַרישן טייל פון שטאָט גװאַלדיק געשטיגן. 

די שטערבלעכקייט איז געװאַקסן פון טאָג צו טאָג. די סיבות 
-- נויט (אין ווינטער 1941---1940), פלעק- און בויך-טיפוס און שווינד" 
זוכט (אין 1942---1941). יעדן טאָג פלעגט מען אויף די גאַסן געפינען 
מער פון אַ צענטליק און אָפּטמאָל עטלעכע צענטליק מתים. אין 1941 
האָט די שטערבלעכקייט אין װאַרשעװער געטאָ דערגרייכט 13 פּראָי 
צענט, אין ערשטן פערטל פון 1942 האָט זי דערגרייכט 15 פּראָצענט, 
רעכענענדיק לויט אַ יערלעכער נאָרמע. די צאָל געבורטן איז געכאַלן 
כמעט ביז זעראָ. 

נישט געקוקט אויף דעם האָט זיך די באַפעלקערונג פון װאַר- 
שעווער געטאָ כמעט נישט געענדערט אין צאָל. עס איז פאַרבליבן די 
אָפּיציעלע צאָל 422,000, (פאַקטיש איז אָבער פון דער צאָל, װאָס איז 
געווען בײַם אײַנפירן דעם געטאָ פאַרבליבן בלויז 370,000), וװוײַל מען 
האָט כסדר צונויפגעבראַכט אין געטאָ יידן פון אױסלאַנד (דײַטשע, 
האָלענדישע), װי אויך די יידן פון נענטערער און װײַטערער אומ- 
געגנט פון װאַרשע. 

דורך דער גאַנצער צײַט האָט דער אָקופּאַנט אָנגעװענדט לגבי 
די געטאָ-אײַנװױנער אַ טעראָר, װאָס האָט טעגלעך געקאָסט אַ גע- 
וויסע צאָל קרבנות, װאָס פלעגט אין אייניקע טעג דערגיין צו עט- 
לעכע צענטליק (נישט רעכענענדיק דערבײַ די דערשיסונגען אויף 

די גרענעצן פון געטאָ). מונדירטע דײַטשן פלעגן בײַנאַכט אַױײַנ- 
רײַסן זיך אין ווינונגען, אַרױסשלעפּן די אָנגעמערקטע קרבנות 
און דערשיסן באַלד אויף דער גאַס. ייִדן, וועמען מען פלעגט אָנטרעפן 
אויסערן געטאָ, פלעגט מען דערשיסן אויפן אָרט, און יידישע קינדער 
פלעגט מען דערטרינקען אין די ליים-גריבער אָדער אַרײַנװאַרפן אין 
די שטאָטישע אָפּפלײיץ-קאַנאַלן, 


די מאַפּן"מאָרדן אין לאַנד 

אין האַרבסט 1941 זענען געקומען ידיעות פון הינטערן בוג, אַז 
אין שטעט און שטעטלעך פון מזרח-פּוילן זענען פאָרגעקומען מאַסן- 
דערשיסונגען פון יידן. מען האָט אָט די ידיעות אויפגענומען מיט 
זאָרג און אומגלויבן. די ידיעות זענען שפּעטער פיל מאָל באַשטעטיקט 
געװאָרן דורך עדות. ווינטער און פרילינג 1942 איז מאַסן-מאָרד פון 
צענטליקער טויזנטער יידן געװאָרן אַ סיסטעמאַטישע דערשײנונג. 
אין גאַנץ ווילנער געביט איז געבליבן איין יידישער געטאָ מיט 12 
טויזנט אײַנוווינער. 

אין ווילנע אַליײן האָט מען אויסגעמאָרדעט איבער 60 טויזנט 
יידן, אין ראָוונע 14 טויזנט, אין לעמבערג 55 טויזנט, אין קאָװעל 
0 טויזנט. שפּעטער זענען דערהאַלטן געװאָרן ענלעכע ידיעות פון 
סטאַניסלאַװאָוו, טאַרנאָפּאָל, סטרי און צענטליקער אַנדערע פּונקטן 
עס איז געװאָרן קלאָר, אַז די אַקציע רוקט זיך איבער קיין מערב. 
אין די מערב-געביטן האָט מען אױיסגעראָטן אַלע יידן, איבערלאָזנדיק 
בלויז אין קאַזאַרמעס בעלי-מלאָכות ספּעציאַליסטן, װאָס האָבן גע- 
אַרבעט פאַרן מיליטער. דערבײַ האָט מען שוין אָנגעװוענדט נײַע מע- 
טאָדן פון מאָסן-מאָרד: פּרוּוון פון פאַרגיפטן מיט גאַזן (10,000) האָט 
מען דורכגעפירט אין כעלמנאָ {(קויאַװער); אויף צו טויטן מיט עלעקט- 
רישן שטראָם האָט מען געשאַפן אַ ספּעציעלן לאַגער אין בעלזשיץ, 
װווּ מען האָט אומגעפער דורך 30 טעג פון מערץ ביז אַפּריל 1942 
דערמאָרדעט 60 טויזנט יידן פון לובלינער געגנט (אין לובלין זענען 
פון 20 טויזנט יידן געבליבן 2,500, צווישן זיי 70 פרויען). אַ צוגאָב- 
מיטל בײַ די מאָרדן איז דערבײַ געוװוען דאָס צונויפזאַמלען יידן פון 
קלענערע ישובים אין די גרעסערע, ווען אויפן װעג פלעגט מען אַלס 
כלל דערמאָרדן 10 פּראָצענט, 

אין מערץ הײַ-יאָר, נאָך הימלערס באַזוך אין געגעראַל-גאָװערג- 
מענט און נאָך אַ פאַראָרדענונג צו ליקווידירן ביז סוף 1942 אַ העלפט 
פון אַלע יידן, איז שוין בײַ קיינעם נישט פאַרבליבן קיין ספק, אַז 

אָט די גרויסע מאַסן-שחיטה קאָן אָפּנעשטעלט וערן נאָר דורך מי- 
ליטערישע און פּאָליטישע געשעענישן פון גאָר אַ גרויסן באַדײַט, 
און מען האָט הילפלאָז גענומען װאַרטן אויף אַזעלכע געשעענישן. 

אין פרילינג זענען אָנגעקומען ידיעות וועגן אַ נײַעם טויט- 
לאַגער אין סאַביבאָר (װלאָדאַװער פּאָװיאַט). אין מיטן אַפּריל האָט 
מען זיך שוין געריכט, אַז אָט-אָט װעט מען צוטרעטן צו ליקווידירן 
דעם ואַרשעװער געטאָ. סוף מאַי זענען װוידער געװוען קלאַנגען 
אַז מען טרעט באַלד צו צו ליקווידירן דעם געטאָ. אין יוני איז פאַר- 
שפּרײט געװאָרן אַ קלאַנג, אַז דאָס איז געלונגען אָפּצושרײַען אויף 
אַ געוויסע צײַט. הימלערס באַזוך אין גענעראַל-גאָװוערנמענט אין מיטן 
יולי האָט צוגעאײַלט די דורכפירונג פונם אָנגעמערקטן פּלאַן 


די אױיסראַטונ;-יאַרבעט אין ואַישע 

פאַרן ליקווידירן דעם װאַרשעװער געטאָ האָט מען אָנגענומען 
שריט אויף אַרױסצונעמען פון דער אַקציע אויסלענדישע יידן. צוליב 
דעם האָט מען דעם 17טן יולי 1942 דורכגעפירט אַ רעגיסטראַציע 
פון אַלע אויסלענדישע יידן. מאָנטאָג דעם 20טן יולי 1942 האָבן די 
װאַך בײַ די מויערן פון געטאָ איבערגענומען געדיכטע רייען ;יונאַקעס"- 
באַטאַליאָנען, װאָס זענען באַשטאַנען פון ליטווינער, לעטן, אוקראַינער 
און געוויסע סאָויעטישע קריגס-געפאַנגענע פון די פריער דערמאָנטע 
נאַציאָנאַליטעטן, װי אויך פון רוסישע װײַס-גװאַרדײער. זײַט דעמאָלט 
איז אויך אָפּגעשטעלט געװאָרן דער שמוגל אין געטאָ און עס איז 
כסדר געװאַקסן די צאָל דערשאָסענע אויף די גרענעצן פון געטאָ. 
די ,יונאַקעס" האָבן געעפנט אַ שיסערײַ אין די פענצטער פון הײַזער 
אין שכנות פון געטאָ. בײַ די אַרױסגאַנגען האָט מען פאַרשטאַרקט 
די פּאַטרולן פון דער דײַטשער פּאָליצײי, װאָס האָט באַקומען מאַשין- 
ביקסן. בײַ יעדן טויער איז אַ ס.ס מאַן באַשטימט געװאָרן אַלס אָנ- 
פירער פונם וװאַך-פּאָסטן. פּאַטרולן פון דײַטשער פּאָליצײי זענען אַ 
גאַנצן מעת-לעת כסדר אַרומגעפאָרן אויף מאָטאָציקלס אַרום דעם 
געטאָ. די יידישע באַפעלקערונג, װאָס האָט צוגעזען די אַלע צוגריי- 
טונגען, איז פול געװאָרן מיט טויט-פּחד, 

דעם 21טן יולי 1942, 11 אינדערפרי, זענען צום בנין פון דער 
יידישער קהלה צוגעפאָרן פּאָליצייאישע אױטאָס. די אָנגעקומענע 
מיט זיי באַאַמטע פון ס.ס. האָבן פאָרגעלייגט דעם פאָרזיצער פון 
קהלה-ראַט אינזש. טשערניאַקאָוו צונויפרופן די ראַט-מיטגלידער. ווען 
אַלע זענען געווען אויפן פּלאַץ, האָט מען זיי אין די פּאָליצייאישע 

אױטאָס אָפּגעפירט אין פּאַװיאַק. די מערהייט האָט מען אין גיכן באַ- 
פרײַט. אין דער זעלבער צײַט האָבן זיך באַװויזן פּאָליצייאישע אױטאָס 
אויף די גאַסן פון געטאָ. מונדירטע דײַטשן האָבן זיך אַרײַנגעריסן 
אין װווינונגען, זוכנדיק דער עיקר יידישע אינטעליגענץ און דער" 
שיסנדיק זיי אין די וווינונגען באַלד אויפן אָרט, אָן קיין שום פאָר- 
שונגען און אָן פעסטשטעלן די נעמען. אין יענעם טאָג איז צופעליק 
אומגעקומען דער פּוילישער פּראָפּעסאָר ראַשײ, וועלכער האָט זיך 
מיט אַ ריכטיקן פּאַסיר-שײַן געפונען אין געטאָ, װוּהין ער איז גע- 
קומען צו דערּפילן זײַנע פליכטן אַלס דאָקטאָר. אין דער זעלבער צײַט 
האָט זיך אויף די גאַסן געפירט אַ יאַגד. מען האָט פאַרהאַלטן דער 
עיקר בעסער געקליידטע. װי עס האָט זיך שפּעטער אַרױסגעװיזן 
זענען די אַלע צוזאַמען מיטן פאַרהאַלטענעם טייל ראַטמענער פון 
דער יידישער קהלה גענומען געװאָרן אַלס משכנות. 

אַזױ איז אַדורך דער טאָג פון 21טן יולי, װען מען האָט נאָך 
נישט מיטגעטיילט נישט טשערניאַקאָװן און נישט אימיצן אַנדערש 
פון דער יידישער קהלה-פאַרוואַלטונג, װאָס מען האָט בדעה צו טאָן. 

דעם 22טן יולי 1942, צען אינדערפרי, זענען צו דעם קהלה-בנין 
ווידער צוגעפאָרן פּאַליצייאישע אױטאָס. מען האָט צונויפגערופן די 
פאַרבליבענע אויף דער פרײַ קהלה-ראַטמענער און מען האָט זי 
דיקטירט אַ לאַנגע פאַראָרדענונג וועגן ,דעפּאָרטירן די יידן פון 
װאַרשע?. די פאַראָרדענונג האָט פאָרויסגעזען פאָלגנדע איינצלהייטן; 
א) די צאָל, װאָס דאַרף טעגלעך דעפּאָרטירט װערן איז 6 טױזנט; 
ב) די באַשטימטע מענטשן דאַרפן צונויפגעזאַמלט װערן אין הויז 
פון יידישן שפּיטאָל אויף סטאַווקי, װאָס איז תיכף ליקװוידירט גע- 
װאָרן; פון דאַנען האָבן זיי געדאַרפט צוגעשטעלט װערן אויפן אי- 
בערלאָדונגס-פּלאַץ אויף סטאַווקי, דאָרטן, װוּ עס געפינען זיך די 
באַן-אָפּצװײַגן, װאָס זענען באַשטימט געװאָרן פאַרן האַנדל-אוסטױש 
מיטן געטאָ; ג) די יידישע קהלה דאַרף צושטעלן די נויטיקע צאָל 
יידן צום דעפּאַרטירן. יעדן טאָג דאַרף די קהלה צושטעלן אַזאַ טראַנס- 
פּאָרט ביז 4 בײַטאָג;: דעם ערשטן טראַנספּאָרט האָט זי געזאָלט צו" 
שטעלן גלײַך דעם זעלבן טאָג. פאַרן פּינקטלעכן אויַספֿירן פון דעם 
דאָזיקן באַפּעל זענען געמאַכט געװאָרּן פאַראַנטװאָרטלעך די קהלה- 
ראַטמענער און די גענומענע משכנות. אין יענעם טאָג זענען אויפן 
ערשטן פּײַער אַװעק, אויף דער אויסדריקלעכער פאָדערונג פון די 
דײַטשן, אַלע פּערזאַנען, װאָס האָבן זיך געפונען אין יידישן אַרעסט, 
יתומים-הײַזער, מושב-זקנימס אד"גל, 

דעם 22טן יולי 1942, אַרום 7 פאַרנאַכט, זענען אין לאָקאַל פון 
דעם קהלה-ראַט װידער דערשינען צוויי מונדירטע דײַטשן, און זי 
האָבן דערקלערט, אַז זיי ווילן זיך זען מיט טשערניאַקאָוון. ער האָט 
מיט זיי גערעדט בײַ זיך אין קאַבינעט און באַלד נאָך זייער אַװעקגײן 
איז ער באַגאַנגען זעלבסטמאָרד, וועגן װאָס זיי האָבן גערעדט, איז 
פאַרבליבן אומבאַקאַנט, װײַל טשערניאַקאָװו האָט פאַר זײַן זעלבסט- 
מאָרד שוין מער מיט קיינעם נישט גערעדט. פון נאָטיצן, װאָס זענען 
בײַ אים פאַרבליבן און פון אַ בריוו צו זײַן פרוי, קאָן מען דרינגען, 
אַז מען האָט פון אים געפאָדערט אויפן פאָלגנדיקן טאָג צוצושטעלן 
צו דעפּאָרטירן 10 טויזנט אַנשטאָט 6 טויזנט און אין די װײַטערדיקע 
טעג צו זיבן טויזנט. נאָך טשערניאַקאָװוס טויט איז דער פאָרזיצער 
פון קהלה-ראַט געװאָרן אינזש. ליכטענבוים. 


דעם פאָלגנדיקן טאָג האָט מען ווירקלעך געבראַכט אויפן אי- 
בערלאָדונגס-פּלאַץ 10 טויזנט מענטשן, און אין די װײַטערדיקע טעג 
צו 7 טויזנט. די צאָל פלעגט מען, דערגרייכן דורך אַרױסשלעפּן 
מענטשן פון די ווינונגען און דורך כאַפּן אין די גאַסן. די דײַטשן 
האָבן געװאָלט װועקן התמדה בײַ די יידישע פּאָליציאַנטן, און זיי 
האָבן זיי אין יענע סעג פאַװאָריזירט, צִוו. אַנד. אַרױסגעגעבן פּאַ- 
סיר-שײַנען מיט שטעמפּלען פון דער דײַטשער פּאָליצײי און באַפֿרײַט 
פון דעפּאָרטאַציע נישט בלויז זייער נאָענטע פאַמיליע (פרויען, קינדער), 
וועלכע האָבן לויט דער פאַראָרדענונג נישט געזאָלט אַרױסגעשיקט 
ווערן, נאָר אויך אַנדערע קרובים. 


אַזױ װי די פאַראָרדענונג פון 22טן יולי 1942 האָט אויסגע- 
שלאָסן פון דעפּאָרטאַציע די אַרבעטער (צוזאַמען מיט זייערע פאַ- 
מיליעס) פון גרויסע אונטערנעמונגען, װאָס געהערן צו דײַטשן, האָט 
זיך אין געטאָ אָנגעפאַנגען אַן אמתער געיעג צו קריגן באַשעפטיקונג 
אין אַזעלכע אונטערנעמונגען, אָדער ריכטיקער, צו קריגן צײַגענישן, 
אַז מען אַרבעט דאָרטן. פאַר אַזעלכע צײַגענישן האָט מען געצאָלט 
טויזנטער, וועלכע זענען געפּלאָסן אין די קעשענעס פון די דײַטשע 
באַלעבאַטים. שפּעטער האָט זיך אַרױיסגעװיזן, אַז סײַ די פּאַסיר-שײַנען, 
װאָס מען האָט אַרויסגעגעבן די משפּחות פון די יידישע פּאַליציאַנטן, 
סײַ די צײַגענישן וועגן אַרבעט, האָבן נישט געהאַט קיין שום ווערט. 
די דײַטשן האָבן אויף זיי נישט געלייגט קיין אַכּט און זיי פלעגן, אין 
סתירה צו זייער אייגענער פאַראָרדענונג, צונעמען וועמען זיי פלעגט 
זיך נאָר וועלן. 

די דעפּאָרטירונג-אַקציע איז מיט יעדן טאָג געװאָרן ברוטאַלער. 
אין עטלעכע טעג אַרום האָבן די דײַטשן אַליין גענומען זי דורכפירן 
אומאָפּהענגיק פון דער אַקציע פון דער יידישער פּאָליציי. מיט דער 
הילף פון ;יונאַקעס" פלעגן זי אָפּשליסן בלאָקן הײַזער, אַרײַנגײן אין 
די הייף און עפענען אַ שיסערײַ. דאָס איז פאַר די אײַנװוינער געווען 
אַ צייכן, אַז זיי דאַרפן פאַרלאָזן די הײַזער און זיך זאַמלען אויף די 
הייף. האָט װער נישט באַװויזן אַרױסצוגײן גענוג שנעל אָדער האָט 
געזוכט זיך צו באַהאַלטן, פלעגט ער וװערן דערשאָסן אויפן אָרט. 
דאָס גלײַכן פלעגט מען אין די וווינונגען דערשיסן קראַנקע, זקנים 
און קאַליקעס. מען האָט נישט געקוקט אויף גאַנצקײט פון משפּחה: 
פרויען פלעגט מען אָפּטײלן פון מענער, קינדער, אַפילו פּיטשינקע, 
פון די עלטערן. 


צו די עקזעקוציע"לאנערן 

אויפן איבערלאָדונגס-פּלאַץ, װוּ עס האָט געהערשט אַן אומ- 
אויפהערלעכע שיסערײ, פלעגן די דײַטשן אַרויסנעמען די זקנים און 
קאַליקעס, אָפּפירן זיי אויפן יידישן בית-עולם און דאָ דערהרגענען 
(טעגלעך 100 מענטשן), די איבעריקע פלעגט מען פּאַקן אין משא- 
װאַגאָנען. אין אַ ואַגאָן אויף 40 פלעגט מען אָנפּאַקן 120. די מענטשן 
שטיקן זיך, אָבער מען פּלאָמבירט די װאַגאָנעס און מען פאָרט אָפּ, 
די װאַגאָנעס זענען אינעװייניק באַדעקט מיט אַ שיכט ניט געלאָשענעם 
קאַלך. דעם וועג פון אַזאַ צוג צייכענען טויטע קערפּערס לענגאויס 
די רעלסן. מען פירט ארויס צו דרײַ עקזעקוציע-לאַגערן קיין טרעמב- 
לינקע, בעלזשיץ און סאָביבאָר, װוּ די טראַנספּאָרטן וװוערן אויסגע- 
לאָדן. די פאַראורטיילטע ווערן אויסגעטון נאַקעט און אומגעבראַכט, 
װואַרשײַנלעך מיט גאַזן. פון אַ פערטל מיליאָן אַרויסגעפירטע זענען 
נאָר צוויי קליינע טראַנספּאָרטן, צוזאַמען פיר טויזנט, געשיקט גע- 
װאָרן אויף אַױבעטן בײַם פראָנט (אין דער ריכטונג פון בריסק און 
מאַלאַכאָװויטש), 

אַלס כלל ווערן בײַ דער פאַרניכטונג אויסגעמיטן יונגע און פיזיש 
געזונטע, װאָס שטעלן מיט זיך פאָר אַ ווערטפולע אַרבעטס-קראַפט, 
און זי איז נוגע קודם-כל אַלטע, אומפעיקע צו אַרבעס און קינדער. 
עס זענען דעפּאָרטירט געװאָרן אַ לע קינדער-אינטערנאַטן און יתומים- 
הײַזער, צװוישן אַנדערן דאָס יתומים-הויז, װואָס איז אָנגעפירט גע- 
װאָרן דורך יאַנוש קאָרטשאַק, וועלכער האָט נישט פאַרלאָזן די קינדער 
טראָץ דעם, װאָס מען האָט אים פאָרגעלייגט צו בלײַבן. ער איז אַװעק 

אויפן זאַמל-פּלאַץ צוזאַמען מיט די קינדער און מיט דער פאַרװאַל: 
טערין פון אַנשטאַלט. 

אָט די אַקציע דויערט אומאויפהערלעך זײַט דעם 22טן יולי 
2. יעדן טאָג דעפּאָרטירט מען פון 5 ביז 10 טויזנט נפשות. די 
פאַרבליבענע קלאַמערן זיך קראַמפּהאַפטיק בײַ דער שװאַכער האָ- 
פענונג, אַז אפשר װעלן זיי זיך ראַטעװען. 

ביז איצטער (ערשטן נאָוועמבער) האָט מען דעפּאָרטירט 250 
טויזנט מאַן. אויף סעפּטעמבער האָט מען פאַרן געטאָ געדרוקט 120 
טויזנט שפּײַזיקאַרטן, אויף אָקטאָבער שוין 40 טיזנט. גלײַכצײַטיק 
איז מען צוגעטראָטן אויסצושעכטן די יידן פון װאַרשעװער אומגעגנט. 
די שחיטות זענען פאָרגעקומען פאַר די אויגן פון דער דערשיטערטער 
פּולישער באַפעלקערונג. מאַסן פּאָליאַקן האָבן געזען, װי מען האָט 
געשאָסן קינדער, געמאָרדעט שװאַנגערע פרויען, װי מען האָט געפירט 
אַ יאַגד נאָך די אַנטלאָפּענע, און מען האָט געזען מתים װאַלגערן זיך 
אין די גאַסן, בײַ די וועגן און באַן-רעלסן. 

דאָס ליקווידירן די געטאָס אין פאַלעניץ, רעמבערטאָו, נאָווי" 
דװאָר, קאַלושין און מינסק-מאַזאָװיעצק איז פאָרגעקומען אין די 
טעג צװישן 20טן און 24טן אױיגוסט, און דאָס איז געווען פאַרבונדן 
מיט אַן איבעררײַס אין דער דעפּאָרטאַציע-אַרבעט אין װאַרשע. דעם 
5טן אױיגוסט האָט מען אין װאַרשע די אַקציע באַנײַט. 

לויט די ידיעות פון אַרבעטס-אַמט, וועלכע װערן באַשטעטיקט 
דורך דער צאָל שפּײַזיקאַרטן, װאָס זענען געװען צוגעגרייט אויף 
אָקטאָבער, דאַרפן אין געטאָ פאַרבלײַבן אין קאַזאַרמעס 40 טויזנט 
קואַליפיצירטע יידישע אַרבעטער, װאָס זענען צוגעפּאַסט פאַר דער 
דײַטשער קריגס-אינדוסטריע. 

די צאָל פון די נאָך פאַרבליבענע אין געטאָ שאַצט מען אויף 
0 טויזנט. 


גלויבט אין אומגלויבלטכטס ! 

עס איז אוממעגלעך צו פאַרענדיקן דעם איבערזיכט איבער דער 
געשיכטע פון ואַרשעװער געטאָ, נישט מאַכנדיק דערבײַ קיין פּרוּוו 
פאָרצושטעלן פאַר אַ מענטשן פון אויסער דער ספערע פון דײַטשן 
מאָרד, די מדרגה פון רציחה און מערדערײ, װאָס איז געקומען צום 
אויסדרוק אין מאַסן-מאָרד, װאָס דויערט ביז הײַנט און בײַ וועלכן 
עס זענען אויסגעמאָרדעט געװאָרן ביזן ערשטן סעפּטעמבער 250 
סויזנט ואַרשעװוער יידן. 

אַזאַ פּרוּוו מוז זיך אָנפאַנגען מיט אַ רוף צום מענטשן אין ענגלאַנד 
אָדער אַמעריקע: גלויבט אין אומגלויבלעכעס! זײַט ויסן אַז דאָס, 
װאָס עס קומט צו אײַער באַװוּסטזײַן, דאָס איז ווירקלעכקייט, אין 
וועלכע אונז איז אויסגעקומען צו לעבן און אַנדערע צו שטאַרבן. די 
פאַקטן, וועלכע מיר שטעלן אײַך פאָר, זענען נישט קיין פאַראיינצלטע 
און נישט קיין אָפּגעקליבענע. דאָס זענען פאַקטן פון דער טאָג-טעג- 
לעכקייט. דאָס זענען נישט קיין צופעליקע פאַקטן. יעדער פון זי 
האָט צענטליקער ענלעכע צו זיך. 

מיר טיילן אײַך מיט, אַז זײַט דעם 22טן יולי ווערן טאָג-טעגלעך 
געמאָרדעט דורך שיסגעווער אויף די גאַסן און װווינונגען פון װאַרשע 
פון עטלעכע צענטליק ביז עטלעכע הונדערט יידן. זיי ווערן געמאָר- 
דעט טאָגיטעגלעך בײַ דער געלעגנהייט פון כאַפּן מנטשן אויף פירן 
זיי צו דער הינריכטונג. פון די געכאַפּטע פון 6 ביז 10 טױיזנט, ווערן 
טעגלעך פון 50 ביז הונדערט קאַליקעס און זקנים דערשאָסן אויפן 
װאַרשעװער בית-עלמין; אין טרעמבלינקע (4 קילאָמעטער פון נאֵל- 
קין) טויט מען און מען באַגראָבט יעדן טאָג עטלעכע טויונט פון די 
דעפּאָרטירטע; אויף צו באַערדיקן די געטויטע יידן האָט מען קיין 
טרעמבלינקע געבראַכט ספּעציעלע עלעקטרישע גראָב-מאַשינען, װאָס 
אַרבעטן אומאויפהערלעך: דער ריח פון די טויטע קערפּערס פילט 
זיך דאָ אַזױ שטאַרק, אַז 5 קילאָמטער אין אַ ראַדיוס פון טרעמבלינקע 
זענען זיך די פּױערים צעלאָפן. אַזעלכע עקזעקוציע-לאַגערן זענען 
אויסער טרעמבלינקע פאַראַן אויך אין בעלזשיץ און סאָביבאָר. צי 
ווער פון די אַרויסגעפירטע בלײַבט לעב איז אונז נישט געלונגען 
פעסטצושטעלן. מיר האָבן פעסטגעשטעלט בלױיז טיט און פאַר- 
ניכטונג. 

אויב אימיצער װאָלט געהאַט ספקות, צי קאָן מען אין איין טאָג 

אומברענגען 5--10 טויזנט מענטשן, זענען פאַראַן אויף דעם טויזנטער 
עדות אין אָטװאָצק, רעמבערטאָוו, שעדלעץ, מינסק-מאַזאָװיעצק, לאַ- 
מאַז און פיל אַנדערע פּונקטן. די באַפעלקערונג פון די אַלע פּונקטן 
האָט מיט די אייגענע אויגן צוגעזען, װי מען האָט אין משך פון אַ צען 
שעה דערמאָרדעט פון צוויי ביז צען טויזנט יידן. 

אַזױ זעט אויס דער מאָסן-פאַרנעם פון מאָרד. די מאָס פון אַכזריות 
איז נישט קלענער. די מענטשן, וועמען מען פירט אויף טויט, פאַרשאַפט 
מען דעם מאַקסימום יסורים. מען פּאַקט 100 מענטשן אין אַ װאַגאָן 
אויף 40; דעם װאַגאָן פּלאָמבירט מען, די פּאָדלאָגע איז אױיסגעשאָטן 
מיט נישט געלאָשענעם קאַלך. אָפּטמאָל---בכדי די ווירקונג פונם ברענענ- 

דיקן קאַלך זאָל זײַן שאַרפער, --- הייסט מען די פאַראורטיילטע אויס- 
טון די שיך. 

בכדי צו פאַרשאַפן די מוטערס װאָס מער מאָראַלישע יסורים, 
טיילט מען זיי אָפּ פון זייַערע קליינע קינדער. מען האָט אַרויסגעפירט 
גאַנצע יתומים-הײַזער, און דער פּערסאָנאַל האָט נישט פאַרלאָזט די 
קינדער, אָבער מיט לאָדענען די װאַגאָנעס האָט דערצו גענומען אַ 
סוף. די קינדער פּאַקט מען אַרײַן אין איין װאַגאָן, די דערציער 
אין אַ צווייטן, 

דערשיסן אימיצן אויפן אָרט װערט פאַררעכנט װי אַ הומאַנ- 
טאַרער אַקט, פּונקט אַזױ וי אַרױסװאַרפן אימיצן פון פענצטער פון 
זעקסטן שטאָק. אויב דער מערדער װאַרפט אַרױיס דורכן פענצטער 
אויף די שטיינער פון גאַס אַ מוטער צװאַמען מיטן קינד, האָט ער 
װאַרשײַנלעך אַ מיטפילנדיק האַרץ. אַזעלכע פאַקטן וערן טאָגיטעגלעך 
פאַרצייכנט אין די צענטליקער. 

מען דערציילט פאַקטן פון אויפטרייסלנדיקער אַכזריות: אַ שװאַנ- 
גערע יידישע פרוי איז אַנטלאָפן פון געטאָ. זי האָט זיך אױיסבאַ- 
האַלטן ערגעץ-וווּ אין אַ וווינונג פון אַ פּאָליאַק אין דער װאַרשעװער 
פאָרשטאָט גראָכאָוו און דאָרט געבוירן אַ קינד. אַ דײַטשער זשאַנדאַרם 
האָט זי דאָך געפּאַקט, דערשאָסן אויפן אָרט און דאָס עופהלע צעטרעטן 
מיט די פיס, 

שווער װײַטער אויסצורעכענען. זאָל דאָס דערציילטע דינען פאַר 
אַ מאָס פון אַכזריות. 

פאַר אַ מאָס פון פאַרצווייפלונג און רעזיגנאַציע זאָלן דינען די 
זעלבסטמאָרדן. עס באַגײיען זעלבסטמאָרדן יחידים און גאַנצע מש- 
פּחות. יעדן טאָג סמט זיך אימיצער. עטלעכע מענטשן און אַפילו 
מער פון אַ צענטליק מענטשן ערגעץ אין אַ וווינונג באַגײען צוזאַמען 
זעלבסטמאָרד. בכדי צו מאַכן אוממעגלעך זעלבסמאָרד דורך סמען 
זיך, האָט מען אין געטאָ געשלאָסן די אַפּטײקן. דאָס משוגע װערן 
איז געװאָרן אַ מאַסן-דערשײינונג. אַנדערע בעטן זיך בײַ די ;יונאַקעס", 
אַז זיי זאָלן זיי דערשיסן. אָבעֶר קיין שום זאַך קריגט מען נישט 
אומזיסט, די ,יונאַקעס* פאַרלאַנגען פאַר אַזאַ חסד וי דערשיסן -- 100 
זלאָטעס. 

שווער צו פאַרענדיקן און עס איז שווער װײַטער צו שרײַבן. דאָס 
איז אָבער גענוג אויף צו געבן אַ בילד פון דעם פאַרנעם פון די דער" 
שײַנונגען, וועלכע שפּילן זיך אָפּ אין פּוילן. 

באַריכט פון אונטערערדישן , בונד" 
אין פּױילן וענן די גאַודעקזעקוציעס 


אין אָקטאָבער 1941 איז די גאַנצע יידישע באַפעלקערונג פון קאָני- 
נער פּאָװיאַט, אַן ערך 2,000 מענטשן, צונויפגעטריבן געװאָרן אין זאַגו- 
ראָוו (דײַטשן רופן דאָס שטעטל --- הינטערבערג). פאַר זײַן אָנקומען אין 
זאַגוראָוו האָט יעדער ייד געמחט באַצאָלן 4 רײַכסמאַרק, אַ קאָפּ- 
שטײַער, און דורכגיין אַ מעדיצינישע אונטערזוכונג. דער דאָזיקער 
מעדיצינישער עקזאַמען האָט אַרומגענומען אַלע מענער אין עלטער 
פון 14 ביז 60 יאָר און אַלע פרויען פון 14 ביז 50 יאָר, און געהאַט 
כלומרשט פאַר אַן אויפגאַבע פעסטצושטעלן די אַרבעט-פעיקייט פון 
יעדן איינעם. ערשט נאָך דער דאָזיקער מעדיצינישער פּראָצעדור איז 
פאָרגעקומען דאָס אייגנטלעכע אַרױסשיקן פון די יידן. די יידן פלעגט 
מען אַרויספירן אויף לאַסט-אױטאָס אין טראַנספּאָרטן צו 60 פּערזאָן. 
יעדער האָט געהאַט רעכט מיטצונעמען מיט זיך בלויז אַ פּעקל פון 
איין קילאָ. זייער רײַזע פלעגט זיך ענדיקן ביזן קאַזשמיעזשער וועלדל 
אין דער געגנט פון זאַגוראָו. דאָרט פלעגט מען די יידן אַרױיסזעצן 
און זיי אַרײַנפירן אין װאַלד. פון דעם מאָמענט אָן פלעגט מען פון 
די יידן ניט הערן און יעדער שפּור פון זיי פלעגט פאַרשװינדף 
קיינע זוכענישן דורך בריוו אָדער דורך ספּעציעל אַרױיסגעשיקטע 
מענטשן, סײַ אין דײַטשן רײַך און סײַ אין דעם געביט פון דעם גע- 
נעראַל-גאָװערנמענט האָבן ניט געגעבן קיינע רעזולטאַטן. אינמיטן 
פון דעצעמבער זענען ענלעכע אַרויסשיקונגען אויך פאָרגעקומען אין 
קאַלאָער פּאָװיאַט. 

אויך פון דעם פּאָװיאַט האָט מען, נאָך אַ מעדיצינישער אונטער- 
זוכונג און נאָך אויפמאָנען 4 רײַכסמאַרק פון אַ קאָפּ, אַרוסגעפירט 
אין זעלבן װאַלד די גאַנצע יידישע באַפעלקערונג פון קאָלאָ (2,000 
פּערזאָן) און פון דאָמביע בײַם טײַך נער (1,000 פּערזאָן), אַ ביסל 
שפּעטער, אין אָנהויב פון יאַנואַר 1942, די יידן פון קלאָדאָװע (46 
פּערזאָן דעם 2טן און 41טן יאַנואַר) און פון איזביצע קואַװער (45 
פּערזאָן דעם 6טן און פטן יאַנואַר), פון בוגיי (16 פּערזאָן דעם פטן יאַנואַר), 
אָנהױבנדיק פון 15טן יאַנואַר, האָבן אָנגעהױיבן אָנצוקומען קיין כעלמנא 
גרופּן ,,אַרױסגעשיקטע? פון לאָדזשער געטאָ. 

די ערשטע גרופּע איז באַשטאַנען פון 750 משפּחות, אַז ערֹך 
0 נפשות. אויף אַזאַ אופן זענען טויזנטער און טויזנטער אדורך 

דורך כעלמנא -- יידן פון פאַרשיידענעם עלטער, מענער און פרויען 
זקנים און זויג-קינדער, געזונטע און קראַנקע. דאָס דאָרף כעלמנא איז 
2 קילאָמעטער פון קאָלאָ אויפן ועג צו דאָמביע בײַם טײַך נער. 
ספּעציעל האָט מען די אַרױסגעשיקטע ניט אינפאָרמירט וועגן דעם, 
װוּהין מען פירט זיי און צוליב װאָס. פּריואַט אָבער האָבן די דײַטשן 
פאַרשפּרײט צווישן זייערע קרבנות פאַרשיידענע ווערסיעס: אין כעלמנא 
זאָל באַשאַפן ווערן אַ יידישער צענטער פאַר דעם גאַנצן פּאָװיאַט, אַז 
דאָס איז בלויז אַן עטאַפּ פון דעם פּלאַן צו באַזעצן אַלע יידן אַרום 
פּינסק, אָדער אין גאַליציע אאַז"וו. ס'איז אָבער ניטאָ קיין שום שום 
ספק, אַז די דײַטשע זשאַנדאַרמעריע האָט געװוּסט וועגן דעם אמתן ציל, 

אַלע אַרױסגעשיקטע אין כעלמנא זענען פאַרשװוונדן געװאָרן. עס 
זענען בלויז געווען קלאַנגען, אַז מען האַלט זיי אין אַן אָרטיקן שלאָס, 
און אַז פון דאָרט פירט מען זיי אַרױס פּאַרטיעװײַז אין די שכנותדיקע 
לובראדזער וועלדער און אַז דאָרט דערהרגעט מען זיי. ניט געקוקט 
אָבער דערויף, װאָס די דײַטשן האָבן די גאַנצע זאַך צוגעגרייט מיט 
אַלע איינצלהייטן און זייער זאָרגפעלטיק קאָאָרדינירט די אַקציע, 
ניט געקוקט אויף זייער שטרענגסטער קאָנספּיראַציע --- זענען אָבער 
איצט באַקאַנט געװאָרן אַלע פּרטים, 

די אָנגעקומענע פּאַרטיעס זענען קודם-כל אַרײַנגעפירט געװאָרְן 
אין קלויסטער פון כעלמנא. דאָרט פלעגן די יידן אַנידערלײגן זייער 
באַגאַזש. נאָכדעם פלעגט מען זיי אַװעקפירן אין שלאָס אַרײַן. דער 
דאָזיקער שלאָס איז אַן איינשטאָקיקע חורבה פון אַן אַמאָליקן פּאַלאַץ, 
וועלכער איז רואינירט געװאָרן בעת דער ערשטער וועלט-מלחמה. 
דער קלויסטער און די געגנט אַרום דעם קלויסטער איז געווען אַרומ- 
געשטעלט דורך געסטאַפּאָ-אַגענטן אין מונדירן און אין ציוויל. חוץ 
דעם איז די געגנט פון שלאָס זייער געדיכט געווען באַזעצט דורך 
אַ גרויסער צאָל זשאַנדאַרמען. ס'האָט ניט געטראָפן קיין איין פאַל, 
אַז קרבנות פון צוויי פּאַרשיידענע טראַנספּאָרטן זאָלן האָבן די מעג- 
לעכקייט זיך צו באַגעגענען, אָדער אַז אַ זײַטיקער, ניט פון די קרבנות, 
װאָס האָבן געהערט צום טראַנספּאָרט, זאָל זיך געפינען אויף דער 
טעריטאָריע פון דעם בנין. 

די אָנגעקומענע פלעגט מען, על-פּי כלל, טראַקטירן זייער העפ- 
לעך און מילד. מ'פלעגט זיי העלפן אַראָפּגײן פון װאָגן, אאַז"ו. אַ 
ספּעציעלע סימפּאַטיע פלעגט דערוועקן צו זיך אַן עלטערער דײַטש 
אין ציווילער קליידונג (אַן ערך 60 יאָר אַלט). די יידן פלעגט מען 
אַרײַנפירן אין אַ גרויסער שאָפּע, אויסגעלייגטע מיט לייטערס, וי אַ 

באָד. פון דער דאָזיקער שאָפּע האָבן אַראָפּגעפירט שטיגן צו אַן 
אונטערערדישן קאָרידאָר, װוּ ס'איז פאַראַן בײַ די זײַטן אַ ריי קעלערן. 
אין איינעם פון די דאָזיקע קעלערס פלעגט דער דערמאָנטער אַלטער 
דײַטש, וועלכער, װי ס'האָט זיך אַרױסגעװיזן, איז געווען אַן אָפיצער 
פון די ס"ס, האַלטן אַ רעדע צו די געבראַכטע יידן. 

ער פלעגט זיי אָנזאָגן, אַז דער גאַנצער טראַנספּאָרט װעט װערן 
אַריבערגעשיקט אין געטאָ אין לאָדזש, אַז די מענער װעלן װערן 
באַשעפטיקט אין די פאַבריקן, אין מלאָכה און האַנדל, די פרויען ועלן 
קריגן אַרבעט אין הויז-װירטשאַפט, די קינדער װעט מען שיקן אין 
שולן. אָבער איידער זיי פאָרן אַהין, מוזן זיי זיך אױיסבאָדן אין דער 
אָרטיקער באָד, דורכגיין אַ דעזינפעקציע, און אויך לאָזן דעזינפעק- 
צירן זייערע בגדים. 

נאָך דער דאָזיקער רעדע פלעגט מען הייסן זיך אױיסטאָן, די פרויען 
ביז די העמדער, די מענער ביז די העמדער און גאַטקעס. די פּערזענ- 
לעכע דאָקומענטן, די קאָסטבאַרע חפצים, דאָס געלט, האָט מען זי 
געהייסן אָפּגעבן, כדי זיי זאָלן ניט קאַליע װוערן. ענדלעך פלעגט 
מען אַלעמען דורך די דערמאָנטע שטיגן אַראָפּפירן אונטן אין דער 
, באָד", פאַקטיש אָבער, דורך אַ פראָסטיקן קאָרידאָר צו דער ראַמפּע. 
דאָרט פלעגט זיך מיטאַמאָל דאָס פאַרהאַלטן פון די דײַטשן ענדערן 
מיט בײַטשן און מיט הענטלעך פון די ביקסן פלעגט מען די יידן 
אַרײַנטרײַבן אין אַן עקזעקוציע- אױטאָ. ס'פלעגן זיך דערבײ אָפּי 
שפּילן בילדער פון שרעקלעכער פאַרצווייפלונג און פון אוממענטשלעכער - 
שרעק. יידן פלעגן הויך אויפן קול דאַװנען. דער אױטאָ (עס זענען 
געווען צוויי אַזעלכע) איז געווען אַ גרויסער, גרויער לאַסט-װאָגן, 

זײַן הינטערשטע טיר פלעגט זיך פאַריגלען הערמעטיש. אינװייניק 
אין דעם גאַנצן װאָגן זענען די ווענטלעך געווען באַדעקט מיט בלעך, 
די פּאָדלאָגע איז געווען אויסגעלייגט מיט לייטערס, אונטער וועלכע 
ס'זענען געווען רערן-עפענונגען, אַן ערך 15 סענטימעטער די גרויס, 
באַדעקטע מיט שאַטקע-דראָט. די דאָזיקע רערן זענען געווען אַ טייל 
פון דעם גאַזדאַפּאַראַט, וועלכער האָט זיך געפונען אין שפּיץ פון 
אויטאָ און געװאָרן רעגולירט דורך די שאָפערן. נאָכדעם וי די קרבנות 
פלעגן אַרײַנגעשטופּט װערן אין װאָגן און ער איז הערמעטיש פאַר- 
מאַכט געװאָרן, פלעגט דער אױטאָ אָפּפאָרן צום װאַלד, אַן ערך 7 
קילאָמעטער אין דער ריכטונג צו קאָלאָ. די רײַזע פלעגט דויערן 
5 מינוט, 

לינקס פון שאָסײ, אַ צוויי הונדערט טריט פון וועג, איז געווען 

דאָס עקזעקוציע-פעלד, אַרומגערינגלט דורך זשאַנדאַרן מיט מאַשין- פּיס- 
טאָלעטן. אין אַ גראָדן ווינקל צו דער דאָזיקער פּאָדלאָגע, האָט זיך גע- 
פונען אַ גרוב, פינף מעטער טיף און אַ האַלבן מעטער די ברייט. אויף דעם 
דאָזיקן פּלאַץ זענען געװוען אַן ערך 20 דײַטשן (זשאַנדאַרמען און 
ציווילע) און פון 20 ביז 50 יידישע מקברים, אױיסגעטאָענע נאַקעט, 
בלויז אין העמדער. דער אױטאָ פלעגט זיך אָפּשטעלן אַן ערך 100 
מעטער פון קבר. דער שאָפער איז גלײַכצײַטיק געווען דער הענקער. 
ער פלעגט עפענען דעם גאַז-אַפּאַראַט און אַליין פאַרלאָזן דעם אױטאָ, 

ביידע שאָפּערן זענען געווען ס"ס-לײַט אין מונדירן. פון אויטאָ 
פלעגן זיך אָנהויבן הערן דערשטיקטע קולות און קלעפּ אין די ווענט, 
אָבער נאָך אַ פערטל שעה פלעגט װערן שטיל. דעמאָלט פלעגט דער 
שאָפער אַרײַן אין דער קאַבינע פון אױטאָ-פירער און אָנצינדנדיק 
אַ לעמפּל אַרײַנקוקן דורך דער שויב אינװייניק, אין דעם גאַז-װאַגאָן. 
נאָכדעם װי ער פלעגט פעסטשטעלן, אַז די קרבנות זענען שוין טויט, 
פלעגט ער צופאָרן מיטן װאָגן נענטער צו דעם קבר. 

דאָרט פלעגט מען אָפּװאַרטן נאָך פינף מינוט. דערנאָך פלעגט 
דער ס"ס אָפיצער, וועלכער איז געווען דער קאָמענדאַנט פון דעם 
דאָזיקן עקזעקוציע-פּלאַץ און זיך אויסגעצייכנט מיט זײַן ווילדן סאַ- 
דיזם --- מ'פלעגט אים רופן ,ביקאָװיעץ", --- װײַל ער פלעגט שטעני 
דיק פּאַראַדירן מיט אַ ,ביקאָויעץ? --- באַפױלן צו עפענען דעם װאָגן, 
ס'פלעגט אַ שלאָג טאָן דער בײַסנדיקער ריח פון גאַז. אַכט יידישע 
מקברים פלעגן צוטרעטן צו דער אַרבעט. זיי פלעגן אַראָפּװאַרפן די 
מתים. צוויי פלעגן זיי אַרײַנװאַרפן אין גרוב אַרײַן, און צוויי פלעגן 
די הרוגים אײַנלײגן. דער אויסזען פון װאָגן אינוייניק איז געווען 
אַ שרעקלעכער, הגם די דערמאָרדעטע פלעגן אויסזען, װוי אײַנגע- 
שלאָפענע. אַלע פלעגן זיי זײַן אויסגעשמירט מיט ,קאל", װאַרשײַנ- 
לעך צוליב דער ווירקונג פון גאַז און פון דער ווילדער שרעק. דאָס 
באַגראָבן אַליין איז אויך געווען אומגעהויער ברוטאַל. 

צוויי ציווילע דײַטשן פלעגן נאָכאַמאָל קאָנטראָלירן יעדן מת, כדי 
צוצונעמען די לעצטע װערטזאַכן. זיי פלעגן אַראָפּרײַסן רינגלעך 
פון די הענט, קייטעלעך פֿון די העלזער, אױסרײַסן מיט אַ צװאַנג 
די גילדערנע ציין פון מויל. זיי פלעגן אונטערזוכן צי ס'זענען נישטאָ 
קיין באַהאַלטענע װערטזאַכן אין די שטאַנגיקישקעס פון די מענער 
און אין די סעקסועלע אָרגאַנען פון די פרויען. די געשענדעטע און 
באַרויבטע קערפּערס פלעגט מען נאָכדעם אויסלייגן אין אַ ריי אין 
גרובֿ אונטער די אָנװײַזונגען פון דעם ס"ס מאַן, וועלכער פלעגט דירי- 

גירן מיט אַ סאָסנע-צװײַג אין האַנט. דער קאָפּ פון איינעם פלעגט 
זיך געפינען צופוסנס פון דעם צוייטן. אין די פרײַע ערטער פלעגט 
מען לייגן קינדער. אַזאַ שיכט פלעגט ציילן אַן ערך 200 הרוגים. 
נאָכדעם װי מ'פלעגט זיי פאַרשיטן, פלעגט מען לייגן אויף דעם אַ 
צווייטע שיכט, 

פון מיטן יאַנואַר פלעגט מען אַזאַ שיכט באַשיטן אויך מיט כלאָרק, 
כדי צו פאַרטרײַבן דעם שרעקלעכן ריח. טעגלעך פלעגט מען אויף דעם 
באַשריבענעם אופן באַגראָבן 6 ביז 8 אױטאָ-טראַנספּאָרטן נאָך אַ 
גרינטלעכער רייניגונג פלעגט דער אויטאָ אָפּפאָרן. דער לובראַדזער 
װאַלד איז די גאַנצע צײַט געווען באַזעצט מיט זשאַנדאַרמען אַזױ, 
אַז די איינציקע עדות פון די עקזעקוציעס זענען געווען די אומגליק- 
לעכע מקברים. זיי האָט מען געהאַלטן אין די קעלערס פון דעם דער- 
מאָנטן שלאָס. 7 אינדערפרי פלעגן זיי באַקומען ביטערע, לעבלעכע 
קאַװע און טרוקן ברויט, וועלכע מ'פלעגט נעמען פון די קלומעקלעך, 
װאָס די יידן האָבן געבראַכט מיט זיך. נאָך אָנבײַסן פלעגט מען עפענען 
די טירן פון דעם קעלער, וועלכער איז געווען פאַרשלאָסן אויף דריי 
שלעסער, און אַן אָפיצער פון די ס"ס פלעגט באַפעלן: איודען ראָוס?! 

דער אָפיצער פלעגט קײנמאָל אַליין נישט אַרײַן אין קעלער, מורא 
האָבנדיק, אַפּנים, פאַר אַקטן פון פאַרצווייפלונג. נאָכדעם װי מען 
פלעגט נאָכאַמאָל און נאָכאַמאָל פעסטשטעלן זייער צאָל, פלעגט מען 
זיי אויפן הויף אַרײַנשטופּן אין אַן אויטאָ און אַװעקפירן צום עקזע- 
קוציע-פּלאַץ. דאָרט פלעגט די אַרבעט דויערן פון האַלב נײַן אין דער 
פרי ביז מיטאָג-צײַט אַזײגער 12 ביז 1. אויף מיטאָג פלעגן זיי באַ- 
קומען װידער ביטערע, קאַלטע קאַװע און פאַרפראָרענע ברויט. אָבער 
די מקברים, ועלכע זענען פאַרנומען אונטן אין גרוב, האָבן ניט 
געטאָרט אַרױס פון דאָרטן אויף מיטאָג. זיי פלעגן דאָרט גופא באַ- 
קומען בלויז קאַװע. די דאָזיקע אַכט פלעגן, נאָכן אָפּטאָן די אַרבעט, 
באַקומען אַ באַפעל זיך לייגן אין קבר מיטן פּנים צו די מתים און 
איינער פון די ס"ס מענער פלעגט זיי אַדורכלעכערן די קעפּ מיט אַ 
מאַשין-פּיסטאָלעט. 

די איבערגעבליבענע פלעגן פאַרשיטן דעם קבר און אַרום 7 אין 
אָװונט זיך אומקערן צום קעלער. אַמאָל פלעגט אָבער טרעפן (למשל, בײַם 
באַגראָבן די גרויסע טראַנספּאָרטן פון לאָדזש), אַז זיי פלעגן אַרבעטן 
ביז שפּעט אין דער נאַכט אַרײַן בײַ רעפּלעקטאָרן. זיי פלעגן זיך 
אומקערן צוריק אַהיים, געהיט דורך זשאַנדאַרמען און ס"ס-ניקעס, 
מיט װאָפן אין האַנט גרייט צום שיסן. בײַ סימנים פון אויסשעפּונג 

בײַ דער אַרבעט, פלעגט מען גלײַך אויפן אָרט באַשטראָפט װערן 
מיט טוט אָדער מיט שמיץ אויפן נאַקעטן לײַב. ניט איין מאָל פלעגט 
זיך טרעפן, אַז זי האָבן געמוזט אַליין באַגראָבן זייערע נאָענטסטע. 

אַזױ, למשל, האָט איין ייד פון קלאָדאָװע באַגראָבן זיין אייגענע 
פרוי און זײַן איינציקע 15:יאָריקע טאָכטער; כזשאַנסטאָווסקי פון 
קלאָדאָװע---זײַן 14-יאָריקן זון. איינער מיטן נאָמען ווינער פון איזביצע 
קואַװער --- זײַנע עלטערן און אַ ברודער. פּאָדכלעבניק האָט געמוזט 
באַגראָבן זײַנע עלטערן, זײַן פרוי און צוויי קינדער. ראָזענטאַל --- זײַן 
0יאָריקן פאָטער. דער דערמאָנטער עלטערער דײַטש, ,בוקאָוויעץ" 
(אָפּט שיכור), פלעגט קאַטעװען אומברחמנותדיק די מקברים. כמעט 
יעדן טאָג פלעגן קומען צופאָרן אָפיצערן פון ס"ס צו באַקוקן דעם 
עקזעקוציע-פּלאַץ. זיי פלעגן הויך אויפן קול אויסדריקן זייער אָנ- 
ערקענונג און צופרידנהייט. דעם 12טן יאַנואַר האָט פּאַסירט, אַז אַ 
זויג-קינד, אײַנגעװיקלט אין קישנס, איז ניצול געװאָרן פון די גאַזן. 
מ'האָט דאָס קינד תיכף דערהרגעט מיט אַ מאַשין-פּיסטאָלעט. אויף 
צו-מאָרגנס, דעם 14טן יאַנואַר, האָט געטראָפן, אַז דורך אַ צופאַל 
האָט דער דײַטש, װאָס איז געװוען באַשטימט צו ריניקן אינװײניק 
דעם גאַז-װאָגן, אים ניט פאַרלאָזן באַצײַטנס. מ'האָט אים אָבער פון 
דאָרט שוין ניט אַרױסגעלאָזט, ניט געקוקט אויף זײַנע פאַרצווייפלטע 
קולות. מ'האָט אים בלויז באַגראָבן באַזונדער. מעגלעך, אַז אויף אַזאַ 
אופן האָט מען באַװוּסטזיניק באַזײַטיקט אַן עדות, 

די מקברים זענען זיכער, אַז מ'וועט זיי אַלעמען ליקווידירן. אין 
דעם דאָזיקן קעלער פון די מקברים, אין דער פינצטער, אין קעלט 
און אין געשטאַנק, האָט געהערשט אַ שרעקלעכע שטימונג, אַ שטיקנדער 
געוויין אויפן קול, אַ פאַרצווייפלונג און אַ הילפלאָזער כעס. די וועכ- 
טער פלעגן דערצו נאָך זיי צווינגען צו זינגען און צו כאָראַלע רע- 
ציטאַציעס, װי --- ;מיר, ייִדן, דאַנקען אַדאָלף היטלער פאַרן עסן" אאַזײו. 
אומצייליקע מאָל פלעגן זיי פּרובירן אַנטלויפן, אויסהאַקן די פענצ- 
טער, און קודם-כל פּרובירן צו וויסן געבן דער אויסערלעכער וועלט, 
װאָס עס קומט פאָר אין כעלמנא. 

בריוו פלעגט מען אַרײַנװאַרפן אין אויוון, אַרױסװאַרפן פון אויטאָ 
אאַזײוו. סוף כל סוף איז דרײַ מקברים געלונגען צו אַנטלויפן, און פון 
זיי שטאַמט די באַשרײַבונג. 

די אַרומיקע פּוילישע באַפעלקערונג האָט אַרױסגעװיזן אַ סך 
האַרץ צו די אַנטלאָפענע און זיי פיל געהאָלפן. די פּאָליאַקן פאַרשטייען, 
אַז דער זעלבער שוידערלעכער גורל קאָן אויך זיי טרעפן, און זאָגן; 

גאיצט שעכט מען יידן און ציגײַנער. װען מ'וועט מיט זיי ענדיקן 
װעט מען זיך נעמען צו אונז", 

אַ גרופּע פון צוויי טויזנט ציגײַנער האָט מען געבראַכט פון לאָ- 
דזשער געטאָ. מ'האָט זי אַלע אויסגעמאָרדעט צװישן דעם 2טן און 
פטן יאַנואַר. מ'האָט זיי ניט באַראַבעװעט נאָכן טויט און גלײַך באַי 
גראָבן. עס איז פאַראַן אַ באַרעכטיקטע השערה, אַז אין דער אמתן 
זענען דאָס ניט ציגײַנער, נאָר פּאָליטישע אַרעסטירטע פון יוגאָסלאַװיע, 
וועלכע מ'האָט אויף אַזאַ אופן באַגראָבן אין כעלמנא. 


זן 


דער אַפּױרוף פון דער װעלט 


לאַנג, זייער לאַנג האָט די װעלט זיך נישט אָפּגערופן אויף דער 
טײַװלאָנישער מאָרד-אַרבעט פון די נאַציס. 

עס זענען געווען פאַר דעם פיל סיבות. פיל האָבן נישט געגלויבט, 
אין די ציוויליזירטע לענדער האָבן פיל מענטשן נישט געקאָנט זיך 
פאָרשטעלן, אַז אַזעלכע בעסטיאַלישקײטן זענען גאָר מעגלעך. אַנ- 
דערע האָבן נישט געװאָלט גלויב. עס איז לײַכטער און רויַקער 
נישט צו גלויבן אין אַזעלכע שוידער-געשיכטעס. די יידן אַליין זענען 
לאַנג פאַרבליבן צו שטיל און צו װײיניק אויפגעטרייסלט. און ווידער 
אַמאָל -- פיל האָבן נישט געגליבט אָדער נישט געװאָלט גלויבן 
אַנדעוע האָבן געהאַלטן, אַז מען קאָן די יידן אין אײיראָפּע סײַ װי 
מיט גאָרנישט העלפן און האָבן געפירט שמאָלע פּאַרטײ- אָדער קלײַזל- 
פּאָליטיק. נאָך אַנדערע האָבן זיך אײַנגערעדט, אַז פאַר די יידן איז 
נוצלעך, אַז מען זאָל וועגן זיי װאָס וייניקער רעדן און הערן אָט 
דאָס שטילשװײַגן איז געווען נאָר אַ דערמוטיקונג פאַר היטלערס 
מאָרד-אַרבעט: אויב די װעלט שװײַגט, איז דאָך די שחיטה זוודאי 
כשר. 

די מאָנענדיקע שטים פון אונטערערדישן פּוילן, די פאַרּעפנט- 
לעכטע באַריכטן, װאָס לאָזן נישט איבער קיין צווייפל, אַז די ווירק- 
לעכקייט שטײַגט איבער מיט איר גרויל אַלץ, װאָס די שװאַרצסטע 
פּעסימיסטן האָבן זיך געקאָנט פאָרשטעלן, האָבן ענדלעך געטראָפן 
צום געוויסן פון דער װעלט. עס איז געקומען די דעקלאַראַציע פון 
די צװועלף פעלקער; דער ענגלישער פּאַרלאַמענט האָט דורכגעפירט 

אַ טרויער-זיצונג, געווידמעט די שחיטות אויף יידן; דער גאַנצער 
ענגלישער פּאַרלאַמענט האָט דורך אַ פּאָר מינוט פון שטילשװײַגן 
שטייענדיק באַערט די קרבנות און געשװאָרן נקמה פאַרן אומזיסט 
פאַרגאָסענעם בלוט. די לײיבאָר-פּאַרטײ אין ענגלאַנד פירט אַ ברייטע 
אַקציע פון פּראָטעסט. די העכסטע פאָרשטײיער פון דער ענגלישער 
עפנטלעכקייט הערן נישט אויף צו פאָדערן מעשים אויף אָפּצושטעלן 
היטלערס מאָרד-אַרבעט. רוזוועלט האָט אויפגענומען אַ דעלעגאַציע 
פון יידישע אָרגאַניזאַציעס און צוגעזאָגט, אַז נאָכן קריג ועלן אַלע 
שולדיקע באַשטראָפט װערן. דער סאָוויעטישער אויסערן-קאָמיסאַריאַט 
האָט פאַרעפנטלעכט אַ ספּעציעלן דאָקומענט וועגן דער אױסראָטונג 
פון יידן, װוּ ער װאָרנט מיט נקמה לגבי די שולדיקע. די פּולישע 
גלות-רעגירונג האָט פאַרעפנטלעכט אַ ריי אַפּעלן צו דער וועלט, אין 
וועלכע זי פאָדערט פון די פאַראייניקטע פעלקער תיכף אָננעמען 
שריט אָפּצושטעלן די רציחות. פיל פּולישע און אַנדערע צײַטונגען 
אין אױסלאַנד האָבן איבערגעדרוקט דעם אויפרוף פון דער קאַטױ- 
לישער אונטערערדישער באַװעגונג אין פּױלן, װאָס דערקלערט, אַז 
;דער װאָס שװײַגט, איז אַ מיטשולדיקער אין די מאָרדן". די נאָר- 
וועגישע גלות-רעגירונג האָט פאַרעפנטלעכט אַ שאַרפן פּראָטעסט קעגן 
אַנטיסעמיטישע רדיפות און בפרט קעגן דער אַנטיסעמיטישער אַרבעט 
פון די קוויזלינגס. אויך דער נאָרװועגישער קירכנראַט האָט פאַרעפנט- 
לעכט אַ שאַרפן פּראָטעסט. דער ,טײַמס* פון 1טן דעצעמבער 1942 
דערציילט, אַז אונטערן דרוק פון דער אויפגערודערטער געזעלשאַפט- 
לעכער מיינונג אין נאָרװעגיע אין צוזאַמענהאַנג מיט די יידן-שחיטות 
זענען אַפילו פיל נאַציס אַרױסגעטראָטן פון דער נאָרװעגישער נאַצי- 
פּאַרטײ ,נאַציאָנאַל זאַמלינג?. 21 פרויען-אָרגאַניזאַציעס אין שוועדן 
האָבן פאַרעפנטלעכט אַ שאַרפן פּראָטעסט קעגן דער דעפּאָרטאַציע 
פון די נאָרועגישע יידן. אַ פלאַמיקן פּראָטעסט האָט אויך פאַרעפנט- 
לעכט אַ פאַרזאַמלונג פון שוועדישע בישאָפן אונטער דער פירונג פונם 
אַרציבישאָף. די גרעסטע לאָנדאָנער צײַטונגען דרוקן כסדר אַרטיקלען, 
אין וועלכע זיי פאָדערן מאָסמיטלען און פּלענער, וי אַזױ צו ראַטעװען 
די לעבן-פאַרבליבענע יידן. אין פּאַלעסטינע זענען דורכגעפירט גע- 
װאָרן גרויסע פּראָטעסט-פאַרזאַמלונגען און מאַסן-דעמאָנסטראַציעס. 
דער פאָרשטייער פון דער טשעכישער גלות-רעגירונג מאַסאַריק, האָט 
פײַערלעך געװאָרנט די טשעכן און סלאָװואַקן נישט צו באַטײליקן זיך 
אין די שחיטות אונטער דער דראָונג פון שווערער שטראָף נאָכן קריג. 
דער קובאַנער סענאַט האָט פאַרעפנטלעכט אַ פּראָטעסט-רעזאָלוציע 

קעגן די נאַצישע פאַרברעכנס לגבי יידן. די אַרבעטער אין קובאַ 
האָבן דורכגעפירט אַן אײַנדרוקספולע שטרײַק-דעמאָנסטראַציע. די 
גרעסטע מאַניפעסטאַציע פון דער אָרגאַניזירטער אַרבעטערשאַפט איז 
דורכגעפירט געװאָרן אין מעקסיקע, װוּ די גאַנצע אַרבעטערשאַפט 
האָט דעם 11טן דעצעמבער אָפּגעשטעלט די אַרבעט אויף 15 מינוט. 
מען האָט געשטרײַקט אין אַלע צװײַגן פון אינדוסטריע און פאַרקער: 
פאַבריקן און װאַרשטאַטן, באָסעס און טראַמװײַען, עלעקטריציטעט 
און טעלעפאָן -- אַלץ האָט זיך אָפּגעשטעלט. די לאַטײַן-אַמעריקאַ- 
נישע אַרבעטער-פאַראײניקונג, װאָס האָט איר זיץ אין מעקסיקע-סיטי, 
האָט באַשלאָסן, אַז די זעלבע מאַניפעסטאַציע זאָל דורכגעפירט וערן 
אין אַלע אָנגעשלאָסענע אָרגאַניזאַציעס פון לאַטײַן-אַמעריקע. אויסער 
דעם איז אין מעקסיקע פאָרגעקומען דעם פטן דעצעמבער אַ בירגער- 
לעכע יידישע פּראָטעסט-אַקציע פון שליסן די װאַרשטאַטן און קראָמען 
אויף צוויי שעה. אין דער אַקציע האָבן אָנטײיל גענומען אויך פיל 
נישט-יידן, 

דער עקזעקוטיוו פון פּראָפּעסיאָנעלן אינטערנאַציאָנאַל, װאָס האָט 
זײַן זיץ-אָרט אין לאָנדאָן, האָט אין אַ רעזאָלוציע אויסגעדריקט ,די 
שאַרפסטע פאַראורטיילונג פון די נאַצי-שחיטות, װאָס טאָרן נישט 
בלײַבן אָן שטראָף". ,די דײַטשע טרייד-יוניאָניסטן ווערן אויפגעפאָ- 
דערט, אַז זיי זאָלן ענדלעך אַרױסטרעטן קעגן די גװאַלט-טאַטן לגבי 
די יידן, אויב דער אַרבעטער-קלאַס אין דײַטשלאַנד װעט נישט שטעלן 
קיין װידערשטאַנד, װעט שווער זײַן אַז מען זאָל נישט האַלטן פאַר- 
אַנטװאָרטלעך דאָס גאַנצע דײַטשע פאָלק", 

די פאַראייניקונג פון די ,פּרײַע דײַטשן? אין אַמעריקע האָט אין אַ 
פּראָטעסט-דערקלערונג קעגן די יידן-שחיטות אויפגעפאָדערט די דײַ- 
טשע באַפעלקערונג צו באַװײַזן דורך מעשים, אַז זי האָט נישט קיין 
חלק אין די שאַנדטאַטן פון די נאַציס. 

דאָס אַלץ באַװײַזט, אַז דאָס וועלט-געוויסן האָט ענדלעך דער- 
װאַכט. און אין די פאַראייניקטע שטאַטן איז שוין עפּעס געטאָן געװאָרן. 
ביידע גרויסע אַרבעטער-אָרגאַניזאַציעס, די ,פעדעריישאן אָװו לייבאָר" 
און די ,סי. אִי. אָ.* האָבן פאַרעפנטלעכט שאַרפע דערקלערונגען מיט 
װאָרנונגען לגבי די נאַצי-מערדער. אויך אַנדערע אָרגאַניזאַציעס האָבן 
פאַרעפנטלעכט פּראָטעסט-דערקלערונגען. יידישע אַרבעטער האָבן אין 
ניו-יאָרק דורכגעפירט, לויט דער איניציאַטיוו פון יידישן אַרבעטער- 
קאָמיטעט, אַ צען-מינוטיקן איבעררײַס פון דער אַרבעט. דאָס אָפּשטעלן 
די אַרבעט איז פאָרגעקומען אין טרויער און פּראָטעסט-טאָג, װאָס עס 

האָבן פּראָקלאַמירט יידישע אָרגאַניזאַציעס. דער יידישער אַרבעטער- 
קאָמיטעט האָט געמאַכט אַ ווענדונג צו די אַרבעטער-אָרגאַניזאַציעס וועגן 
אַן אַקציע און האָט פאַרװאַנדלט די דערעפענונג פון זײַן קאָנװענשאָן 
אין אַ פײַערלעכע מאַניפעסטאַציע פון צאָרן לגבי די מערדער און 
מיטגעפיל צו די קרבנות. 

אָבער וי װײיניק איז דאָס. אויב מען קאָן שוין הײַנט זאָגן אַז 
איבער דער װעלט טראָגט זיך אַ שטאַרקע כװאַליע פון פּראָטעסט 
און צאָרן לגבי די נאַצי-באַרבאַרײַען, מוז מען אָבער צוגעבן אַז די 
כװאַליע פילט זיך צום װייניקסטן אין די פאַראייניקטע שטאַטן. אָט 
דאָס גרויסע און מעכטיקע לאַנד, מיט געויינלעך אַזאַ פילבאַר 
געוויסן און מיט אַ זייער ווירקונגספולער געזעלשאַפטלעכער מיינונג, 
פאַרנעמט דערװײַל כמעט דעם לעצטן פּלאַץ צװישן די פרײַע פעל- 
קער אין דער װעלט אין רעאַגירן אויף די שװוערסטע און שוידער- 
לעכסטע פאַרברעכנס אין דער מענטשלעכער געשיכטע. די ועלט 
װאַרט הײַנט אויף אַ געשריי און אַלאַרם-רוף פון דערציטערטן גע- 
וויסן אין די פאַראייניקטע שטאַטן. די יודן, מיט די העלזער אונטער 
היטלערס חלף, בעטן און מאָנען, מען זאָל נישט שװײַגן. זיי ווענדן 
זייערע פאַרצווייפלטע בליקן אַהערצו, אויף דער זײַט ים. װעט אַמע- 
ריקע שטורעמען און ברויזן מיט פּראָטעסט, ברענען מיט צאָרן און 
פול זײַן מיט עקל און פאַראַכטונג, מיט האַס און נקמה-דורשט לגבי 
די נאַצישע מענטשן-פרעסער און שענדער פונם נאָמען מענטש, -- 
קאָנען אָט די געפילן האָבן זייער אָפּקלאַנג אין די פאַרבליבענע נייט- 
ראַלע לענדער; זיי קאָנען גרייכן צום דײַטשן פאָלק, און נישט איינער 
פון די װאָס ווייסט דאָרטן נישט וועגן די מערדערײיַען, די וועלכע קוקן 
זיך דאָרטן הײַנט גלײַכגילטיק צו צו זיי, אָדער װאָס מאַכן שלום 
מיט אַלע גרױילטאַטן אויס מורא, -- זיי אַלע װעלן דערפילן, װאָס 
פאַר אַ גליענדיקע נקמה עס דערװאַרט די שװײַגנדיקע שותפים צום 
פאַרברעכן. דאָס דײַטשע פאָלק װעט אפשר אין אַזאַ פאַל אַליין אָפּ- 
שטעלן די מערדער אָדער ווייכן פון זיי וי פון פּעסט. אַ שטורעם- 
פּראָטעסט קאָן ווירקן, אַז אין די נייטראַלע לענדער, װוּהין עס קומען 
נאָך היטלערס פאָרשטייער, זאָל מען פאַרטרעטער פון דײַטשלאַנד 
באַטראַכטן וי מצורעים, וי פאָרשטייער פון אַ קאַניבאַלן-לאַנד, און דאָס 
איז נישט אין די אינטערעסן פון היטלערס דיפּלאָמאַטיע, און קאָן 
אפשר ווירקן אויף די מערדער זיי זאָלן זיך פאַרטראַכטן. דער אויפ- 
געשטורעמטער וועלט-געוויסן קאָן אויך ווירקן, אַז די פאַרפּײַניקטע 
פעלקער זאָלן נישט אויפהערן צו זוכן װירקזאַמע מיטלען אָפּצושטעלן 


78 


די מערדער און ראַטעװען די לעבן פאַרבליבענע יידן. נאָר דורך 
שטורעם און פּראָטעסט, דורך װעקן געפילן פון צאָרן, דורך דע- 
מאָנסטראַציע און טאַט, דורך ברייטסטער פּראָפּאַגאַנדע קאָן מען אפשר 
אָפּשטעלן די רוצחישע האַנט. אומטעטיקייט באַדײַט שלום מאַכן מיטן 
געדאַנק, אַז נאָך 5 מיליאָן יידן אין אײראָפּע װעלן אַלע װי איינער 
אויסגעקוילעט וװערן. 

אַז אַמעריקע זאָל אויפגעטרייסלט װערן, מוז קודם-כל אויפגע- 
טרייסלט וערן דער פינף-מיליאָניקער יידישער ישוב אין די פאַראיי- 
ניקטע שטאַטן. און יעדער איינציקער, װאָס פילט דעם וי פון פינף 
מיליאָן פאַראורטיילטע ברידער, וועלכע קוקן אין כּנים פון טויט, 
יעדער אין וועמענס אוערן עס קלינגט זייער פאַרצווייפלטער רוף 
וועמען עס בריט זייער װאַנזיניקער בליק, -- ער טאָר נישט װאַרטן, 
אַז אַנדערע זאָלן אים רופן צו טאָן. ער מוז אַלין פרעגן בײַ זײַן 
יוניאָן, בײַ זײַן ברענטש, בײַ זײַן סאָסײעטי: ,װאָס האָבן מיר שוין 
געטאָן אויף באַקאַנט צו מאַכן די שוידערלעכע פאַקטן, אויף צו װעקן 
דעם צאָרן, אויף צו באַוועגן די וועלט צו ראַטעװען די פאַרמשפּטע". 

װײַל ריכטיק זאָגט זיך אין דעם שוין פריער דערמאָנטן אונטער- 
ערדישן אויפרוף אין פּוילן; 

;ווער עס שװײַגט הײַנט, איז אַ מיטשולדיקער צום פאַרברעכן!" 


דעקלאַראַציע פון די פאַראייניקטע פעלקער 
קעגן די יידן-שחיטות 


אין װאַשינגטאָן און לאַנדאָן האָבן די פאַרבינדעטע מלוכות פאַר- 
עפנטלעכט פאָלגענדע דערקלערונג: 

;די רעגירונגען פון בעלגיע, טשעכאָסלאָװאַקיע, לוקסעמבורג, האָ- 
לאַנד, נאָרװעגיע, פּױלן, סאָויעט-רוסלאַנד, ענגלאַנד, די פאַראייניקטע 
שטאַטן, יוגאָסלאַװיע און די קעמפנדע פראַנצויזן האָבן זיך דערװוּסט 
דורך אַ מאַסע באַריכטן פון אײראָפּע, אַז דײַטשע באַאַמטע ווילן זיך 
נישט באַגנוגענען מיט באַרױבן די יידן, װאָס זענען אונטער זייער 
באַרבאַרישן קאָנטראָל, פון די עלעמענטאַרע מענטשלעכע רעכט נאָר 
זי פירן איצט אויס היטלערס אָפט אַרױסגעזאָגטן ציל אױסצוראָטן 
אינגאַנצן דאָס יידישע פאָלק אין אײראָפּע. 

יידן װערן אַרויסגעפירט פון אַלע אָקופּירטע לענדער קיין מזרח- 
אײיראָפּע אונטער באַדינגונגען פון שוידערלעכער ברוטאַליטעט. 

אין פּױילן, װאָס איז געװאָרן דאָס גרעסטע נאַצישע שלאַכטהױז, 
ווערן די געטאָס סיסטעמאַטיש אויסגערייניקט פון אַלע יידן. מען לאָזט 
דאָרט איבער בלויז אַ קליינע צאָל קװאַליפיצירטע אַרבעטער, וועלכע 
מען דאַרף האָבן פאַר דער קריגס-אינדוסטריע. אַלע, װאָס מען שלעפּט 
אַרױס פון די געטאָס, װערן פאַרפאַלן. מען הערט פון זיי מער קיינ- 
מאָל ניט, 

די קערפּערלעך-פעיקע וװוערן געטריבן ביז צום טיט אין די 
שקלאַפן אַרבעטס-לאַגערן. די שװואַכע און קראַנקע ווערן איבערגעלאָזט 
אויסצושטאַרבן פון קעלט אָדער הונגער אָדער מען שלאַכטעט זי 
אויס דורך מאַסן-הינריכטונגען. 

די צאָל קרבנות פון די בלוטיקע רציחות גרייכט אין הונדערטער 
טויזנטער -- דורכויס אומשולדיקע מענער, פרויען און קינדער. 

די אױיבנדערמאָנטע רעגירונגען פאַראורטיילן מיט די מעגלעך 
שטאַרקסטע װוערטער אָט די בעסטיאַלישע פּאָליטיק פון קאַלטבלוטיקער 
אױיסראָטונג. זיי דערקלערן, אַז דאָס. קאָן בלויז פאַרפעסטיקן די אַנט- 
שלאָסנהײט פון אַלע פרײַהייטס-ליבנדע פעלקער אומצוּװואַרפן די באַר- 
באַרישע היטלער-טיראַניע. זיי חזרן איבער זיער טיף ערנסטע 
אַנטשלאָסנהײט צו באַװאָרענען, אַז אַלע די, װאָס זענען פאַראַנט- 
װאָרטלעך פאַר די פאַרברעכנס, זאָלן זיך ניט אַרױסדרײען פון שטראָף, 
און אָנצוּווענדן ענערגיש די נויטיקע פּראַקטישע מיטלען דאָס צו 
- דערגרייכן". 


געמיינזאַמע דערקלערונג פון , בונד" און פּ. פּ. ס. 


אימהדיקע ידיעות קומען אָן פון פּױלן, 
נאָך דרײַ יאָר אָקופּאַציע, וועלכע איז געצייכנט מיט מאַרטירער- 
| טום און בלוט פון צענטליקער טויזנטער דערשאָסענע און דערמאָר- 
דעטע, פון הונדערטער טויזנטער געקאַטעװטע און פאַרפּײַניקטע אין 
תפיסות און קאָנצענטראַציע-לאַגערן, מיט לײַדן פון מיליאָנען פאַר- 
טריבענע פון די היימען און אַרוױיסגעפירטע אויף צװאַנג-אַרבעט, 
-- נאָך דעם אַלעמען זענען די היטלעריסטישע הענקער צוגעטרעטן 
דורכצופירן אַ מאָרד-אַרבעט, װאָס האָט לויט איר שרעקלעכקייט נישט 
קיין גלײַכן אין דער מענטשלעכער געשיכטע. 

עס ווערן איצטער דורכגעפירט אויף דער פּוילישער ערד מאַסן- 
עקזעקוציעס פון יידן. לויט דעם דײַטשן פּלאַן דאַרף ביזן סוף פון 1942 

אױיסגעראָטן ווערן אַ העלפט פון די יידן, װאָס לעבן נאָך אין פּוילן. 

דער מענטשלעכער פאַרשטאַנד איז נישט פעיִק צו באַנעמען די שוי- 
דערלעכע טראַגעדיע פון די מיליאָניקע מאַסן שוצלאָזע און הילפלאָזע 
פּױלישע יידן, װאָס דערװאַרטן הינטער די מויערן פון געטאָ דעם 
טויט, װאָס דערנענטערט זיך אומברחמנותדיק. 

װאָס לעבן הײַנט איבער די דרײַ מיליאָן מענטשן אין פּוילן, 
וועמענס איינציקע שולד באַשטײט אין דעם, װאָס זיי זענען יידן! אַ 
ליאַדע מינוט קאָן יעדערער פון זיי אײַנגעשלאָסן ווערן אין אַ פּאַרטיע, 
װאָס איר גורל איז אויסגעשאָכטן צו װערן, און זיי אַלע גייען דורך 
דעם שרעקלעכן גיהנום פון פּלאַטערן צװישן פאַרצווייפלונג און 
האָפענונג. 

עס זענען פאַרגװאַלטיקט געװאָרן די עלעמענטאַרסטע יסודות 
פון דער מענטשלעכער מאָראַל. מען זאָגט מענטשן אָפּ אין זייער רעכט 
צום לעבן. מען װערט דערמאָרדעט דערפאַר, װײַל מען איז נישט 
נוצלעך היטלערן. מען װערט פאַרפּײַניקט, װײַל דאָס פאַרשאַפט אַ 
נחת-רוח די פּײַניקער. | 

די פאָרשטייער פון דער פּוילישער און יידישער אַרבעטער-באַ: 
וועגונג פון פּױלן, װעלכע געפינען זיך אין אַמעריקע, וענדן זיך 
מיט אַן אַפּעל צו דער ציוויליזירטער ועלט, און קודם-כל צו דער 
אַרבעטנדיקער מענטשהייט -- צו די אַלע, וועלכע זענען צענטליקער 
יאָרן נאָכאַנאַנד געווען קעמפער פאַר מענטשלעכע רעכט. 

די אַרבעטער-באַװעגונג פאַרלאַנגט, אַז יעדערער זאָל זיך הײַנט 
אָפּגעבן אַ דין וחשבון וועגן דעם לעבעדיקן אינהאַלט פון די ווערטער, 
װאָס זענען דאָ אָנגעשריבן, און ער זאָל פון זיי מאַכן אַלע מעגלעכע 
אויספירן. קיינער האָט הײַנט נישט קיין רעכט צו בלײַבן גלײַכגילטיק 
צו דער דאָזיקער שוידערלעכער ווירקלעכקייט. 

די באַפעלקערונג פון פּוילן איז באַרױבט פון דער מעגלעכקייט 
צו רופן נאָך הילף. בלויז דורך די קאַנאַלן פון אונטערערד דערגייט 
צו אונז דער פאַרצווייפלטער רוף פון די מיליאָנען, וועלכע זענען פאַר- 
משפּט אויף לאַנגזאַמער גסיסה אָדער תיכפדיקן אומקום. 

זאָל דער דאָזיקער פאַרשטיקטער רוף פון די קרבנות פון היט- 
לערישער באַרבאַרײַ צעטראָגן זיך איבער דער ועלט. זאָלן די פעל- 
קער, אויף װעמען עס איז אויסגעפאַלן אַרויסצוטרעטן מיט געװער 
אין דער האַנט קעגן די היטלערישט פאַרברעכער, -- זאָלן זיי הערן 
דעם אמת וועגן דעם גורל פון די שקלאַפן פון דער היטלעריסטישער 
;נײַער אָרדענונג". 

זאָלן זיי זיך אָפּגעבן אַ רעכענונג, אַז אויב מיר ווילן באַפרײַען 
נישט בלויז די פאַרװויסטעטע חורבות פון איואָפּע, נאָר אוֹיך די 
פיל-מיליאָניקע אײַנװױנער פון דאָרטן, וועלכע וערן אַזױ ברוטאֵל 
אוױיסגעראָטן, --- איז שוין פאַרבליבן זייער װייניק צײַט. 

מיר רופן ניט נאָר פאַר מיטגעפיל צו די קרבנות. מיר רופן 
צו דער מאַקסימאַלסטער אָנשטרענגונג אויף צו דערגרייכן אַ שנעלן 
נצחון. מיר פאַרלאַנגען, אַז די רעגירונגען פון די פאַראייניקטע פעל- 
קער זאָלן תיכף װאָרענען סײַ די פּראָיעקטן-מאַכער, סײַ די אויס- 
פירער פון זייערע פּלענער, װוי בכלל אַלע מיטשולדיקע אין די מאַסן- 
שחיטות אויף יידן, אַז זיי דערװאַרט אַ שטראָף פון געויינלעכע 
רוצחים און באַנדיטן. די דאָזיקע ואָרנדיקע שטים מוז דערגיין צו 
די אויערן פונם דײַטשן פאָלק. 


די אַמעריקאַנער פאַרשטײערשאַפט פון דער 
פּוילישער און יידישער אַרבעטעריבאַװעגונג אין פּוילן 
פּוילישע סאָציאַליסטישע פּאַרטײַ (פ. פ. ס) 
אלגעמיוער יידישער אדבעטער בוםף (גבונד'י) אין פויקן 


רעזאָלוציע פון פּאָרשטײיער פון דער 
אײיראָפּעישער סאָציאַליסטישער באַװענונג 


שבת, דעם 2טן יאַנואַר 1943 איז אין פּענסילוואניע-האָטעל אין 
ניו-יאָרק פאָרגעקומען אַ קאָנפערענץ פון די פאָרשטייער פון אַ ריי 
סאָציאַליסטישע פּאַרטײען אין אײראָפּע. די קאָנפערענץ, וועלכע איז 
געווען ספּעציעל געווידמעט די יידן-שחיטות, האָט נאָך אַ ריי רעדעס 
אָנגענומען פאָלגנדע רעזאָלוציע: 

;די פאָרשטייער פון די אײראָפּעישע סאַציאַליסטישע פּאַרטײען, 
וועלכע געפינען זיך הײַנט אין די פאַראייניקטע שטאַטן, פאַרזאַמלט 
אויף אַן אױסעראָרדנטלעכער קאָנפערענץ אין פּענסילוואניע-האָטעל, 
ניו-יאָרק, שבת, דעם 2טן יאַנואַר 1942, גערופן דורך דער אַמעריקאַ- 
נער רעפּרעזענטאַנץ פון , בונד" אין פּױלן אין צוזאַמענהאַנג מיט די 
שוידערלעכע ידיעות וועגן סיסטעמאַטישן מאַסן-מאָרד איבער דער 
יידישער באַפעלקערונג אין די נאַצי-אָקופּירטע לענדער און היטלערס 
באַפעל אױסצוראָטן די גאַנצע נאָך איבערגעבליבענע יידישע באַפעל- 
קערונג אין אײראָפּע --- דריקן אויס, אין נאָמען פון די אַרבעטנדיקע 

מאַסן אין אײיראָפּע, װאָס פאַרבינדן זייער צוקונפט מיטן זיג פון סאָי 
ציאַליזם, זייער שאַרפסטן פּײַערדיקסטן פּראָטעסט קעגן דעם דאָזיקן 
גרעסטן פאַרברעכן פון פאַשיזם, וועלכער האָט נישט זײַן גלײַכן אין 
דער מאָדערנער געשיכטע פון דער מענטשהייט. 

דער וועג פון פאַשיזם ביז דער איצטיקער מלחמה, און בפרט בעת 
דעם איצטיקן קריג, איז געצייכנט מיט טײַכן בלוט פון די אונטער- 
דריקטע פעלקער. מיליאָנען פּאָליאַקן, רוסן, טשעכן, אוקראַינער, יוגאָ- 
סלאַװון, בעלגיער, פראַנצויזן, גריכן און נאָרװעגיער זענען שוין דורך 
היטלערן אויסגעמאַרדעט געװאָרן. די רציחות און מאָרד-אַקטן לגבי 
דער יידישער באַפעלקערונג שטײַגן אָבער אַריבער אַלע ביזיאיצטיקע 
ברוטאַליטעטן פון די נאַצייהענקער. 

די פאָרשטייער פון דער סאָציאַליסטישער אײיראָפּע, אַליין קרבנות 
פונם זעלבן פאַשיזם, דערקלערן: -- פאַרשאָלטן אויף אײיביק ועלן 
זײַן די פאַשיסטישע רוצחים, וועלכע פאַרגיסן הײַנט טײַכנװײַן דאָס 
אומשולדיקע בלוט פון יידישע פרויען, קינדער און מענער, אויס- 
געשפּיגן װועלן זיי ווערן פון דער מענטשלעכער געזעלשאַפט, 

די יידן-מאָרדן, וועלכע גייען שוין אָן אין משך פון חדשים, וועקן 
ענדלעך אויף דאָס וועלט-געוויסן. סײַ די דעקלאַראַציע פון די עלאַיס- 
רעגירונגען, סײַ די אַרױיסטרעטונגען אין ענגלישן פּאַרלאַמענט, סײַ 
די פּראָטעסטירנדיקע און װאָרנדיקע שטים פון דער אַרבעטערשאַפט 
אין אַמעריקע, ענגלאַנד, קובאַ. מעקסיקע -- זענען עדות דערפאַר, 
אָבער די ביז-איצטיקע רעאַקציע פון די פעלקער און רעגירונגען 
האַלט די קאָנפערענץ, דאַרף ערשט באַטראַכט װערן וי אַן אָנהױיב. 
דער צאָרן און פּראָטעסט דאַרף אַרומכאַפּן אין דער ערשטער ריי די 
גאַנצע אַרבעטערשאַפט איבער גאָר דער וועלט. די אַקציע דאַרף פאַר- 
װאַנדלט ווערן אין אַ פּערמאַנענטע. דער ציל, װאָס מוז איצט גע- 
שטעלט וװערן, איז -- ראַטעװען די, וועלכע מען קאָן נאָך ראַטעװען 
פון טויט, 

אומעטום אויף דער וועלט, װוּ עס זענען פאַראַן אַרבעטס-מענטשן, 
אומעטום, אין אַלע שטעט און אַרבעטס-פּלעצער פון דײַטשלאַנד, װוּ 
עס געפינען זיך נאָך זיכער הײַנט גרויסע מאַסן אַרבעטער, וועלכע 
זענען טרײַ געבליבן דעם סאָציאַליסטישן אידעאַל פון מענטשלעכקייט 
און ברידערלעכקייט -- דאַרף אַרױסגעװיזן װערן דער גרעסטער 
װידערשטאַנד לגבי דעם פאַשיסטישן מערדער, דאַרף דערהערט וערן 
דאָס װאָרט פון דערמוטיקונג און טרייסט פאַר זײַנע קרבנות. 

די קאָנפערענץ פון די אײַראָפּעישע סאָציאַליסטישע פּאַרטײען 
ווענדט זיך צו דער דײַטשער אַרבעטערשאַפט מיט זעם דרינגענדסטן 
רוף: זײַט נישט גלײַכגילטיק צו די בלוט-טאַטן, װאָס ווערן באַגאַנגען 
לגבי דעם יידישן פאָלק! באַפּרײַט זיך פון דער מיטפאַראַנטװאָרט- 
לעכקייט פאַר די היטלעריסטישע גרויל-טאַטן, 
די קאָנפערענץ רופט, אַז אַלץ זאָל געטאָן װוערן, כדי אָפּצוהאַלטן 
דאָס מעסער, מיט וועלכן עס וװערן געשאָכטן מיליאָנען אומשולדיקע 
מענטשן, 
די קאָנפערענץ דערקלערט, אַז ווען די שעה װעט קומען, װעט 
דאָס אַרבעטער-פאָלק אין אַלע לענדער פון אײיראָפּע האַרט און אומ- 
ברחמנותדיק משפּטן די פאַשיסטישע מערדער און זייערע פאַררע- 
טערישע אַרויסהעלפער. דער חשבון פאַר דעם בלוט, װאָס װערט 
פאַרגאָסן, װעט באַצאָלט ווערן. 
די קאָנפערענץ דערקלערט, אַז נישט בלויז דאַרפן אַלע כוחות 
געװאָרפן װוערן, כדי מיליטעריש צו צעשמעטערן דעם פאַשיזם און 
נאַציזם, נאָר אויך כדי צו פאַרזיכערן, אַז נאָכן זיג איבערן פאַשיזם 
זאָל אײַנגעשטעלט װערן אַ נײַע אָרדענונג פון פרײַהייטלעכן סאָציאַ- 
ליזם, וועלכער װעט איין מאָל פאַר אַלע מאָל אוממעגלעך מאַכן דעם 
אומקער פון בלוטיקן פאַשיזם, 
אַמעריקאַנער רעפּרעזענטאַנץ פון אַלעגמיינעם יידישן אַר- 
בעטער בונד (,בונד") אין פּוילן. 
אַמעריקאַנער רעפּרעזענטאַנץ פון דער פּױלישער סאָציאַ- 
ליסטישער פּאַרטיי (פ.פ.ס.). 
עסטרײיכישער אַרבעטער-קאָמיטעט. 
סאַציאַליסטן פון טשעכאָסלאָוואַקיע. 
די פאָרשטייער פון דער אַלגעמיינער אַרבעטס-פּעדעראַציע 
אין פּראַנקרײַך. 
דײַטשע אַרבעטער-דעלעגאַציע. 
דײַטשע סאָציאַליסטישע גרופּע ,נוי-בעגינען". 
אונגאַרישע אַרבעטער-באַוועגונג. 
די פאָרעטייער פון דער נאָרוועגישער אַרבעטער-באַוועגונג. 
רוסישע סאַציאַל-דעמאָקראַטישע פּאַרטיי. 
רוסישע סאַציאַל-דעמאַקראַטישע גרופּע ,נאָוױי פוט". 
רוסישע פּאַרטײי סאָציאַליסטן רעװואָלוציאָנערן (ס.ר). 
אַרבעטער-באַוועגונג אין שפּאַניע. 

